

జనరాజకీయం కోసం...

రూ॥ 10/-

లోక్ సతా టైమ్స్

సంపుటి-1

సంచిక - 20

పక్షపత్రిక

అక్టోబరు 16-31, 2010





జ్యోతి ప్రజ్వలన చేస్తున్న మహిళలతో డా॥ జేపీ



మహిళాసత్తా నాయకురాల్యతో డా॥ జేపీ



కూకట్‌పల్లి మూసాపేట డివిజన్ లో బెల్టుపాపులన్నంజీనీ మూసావేయించిన పార్టీ కార్యకర్త శ్రీ హింశంకర్‌ని అభినందిస్తున్న డా॥ జేపీ



కళాకారుల బృందం





పేదరికం కారణంగా ఇంతవరకూ ఏ దేశం నమసిపోలేదు. అవినీతి కారణంగానే దేశాలు నేలమట్టమయ్యాయి

- నానీ పాల్వేవాలా

లోపలిపేజీల్లో...

జయ్యం ఎగుమతికి వెంటనే అనుమతివ్వాలి.. 5
 ప్రజల మనసుల్లో బాపూ..... 7
 అవినీతిని పండిస్తున్న కాంగ్రెస్..... 8
 హేతుబద్ధంగా పాలిశ్రామికికరణ..... 11
 గిరిజనులకు సాగుభూముల పట్టాలు..... 12
 లాభసాటి వ్యవసాయం కోసం..... 13
 సుబీర్ల పునాది గల ప్రజాఉద్యమంగా14
 నియోజకవర్గ కమిటీల ఏర్పాటుకు మార్గదర్శకాలు... 16
 మున్సిపల్ శిక్షణ కర్తవ్యాలు..... 17
 మున్సిపల్ శిక్షణ మార్గదర్శకాలు..... 18
 అనుబంధ ప్రజా సంఘాలు..... 19
 అవినీతికి వ్యతిరేకంగా మహోద్యమం..... 20
 మద్యనియంత్రణకు స్థానిక ఉద్యమాలు..... 22
 రాజకీయ తీర్మానాలు..... 23
 బతుకమ్మ పండుగ..... 25
 బృందచర్చ..... 27
 జర్మనీలో నాయకత్వ శిక్షణ.....28
 జిల్లాల సమాచారం..... 32

చెరస్తాలో ఉస్మాం - ఆండ్రూ చేతులు కలపాలి

భారతదేశం ఈవేళ చరిత్ర కూడలిలో ఉంది. ప్రపంచంలో రెండో అతిపెద్ద ఆర్థికవ్యవస్థగా రూపుదిద్దుకునే అవకాశం ఓ పక్క, విఫలదేశంగా జారిపోయే పెనుప్రమాదం మరోపక్క ఉన్నాయి. “ఇది అత్యుత్తమ కాలం, అదే సమయంలో అత్యంత దిగజారుడు కాలం కూడా”.

క్రీ.శ 1700 సంవత్సరం వరకూ ప్రపంచ జీడీపీలో భారతదేశం వాటా 25శాతం. 1900నాటికి అది 8శాతానికి పడిపోయింది. 1947లో 2శాతానికి, 1991లో 1శాతానికి దిగిపోయింది. 1991 నుంచి చేపట్టిన దిద్దుబాటు చర్యల వల్ల జీడీపీ ఇప్పుడు 2.5శాతానికి పెరిగింది. “మనం సరైన చర్యలు చేపడితే, ప్రపంచ జీడీపీలో మన వాటా 2040 నాటికి 18శాతానికి చేరుతుంది. చైనా తర్వాత భారత్ ప్రపంచంలో రెండో ఆర్థికశక్తిగా మారుతుంది”.

అటువంటి అద్భుతం దానంతటదే చోటుచేసుకోదు. “మనలో ప్రతిఒక్కరూ చేతులు కలిపి ఆ అద్భుతాన్ని సాకారం చేయాలి”.

ప్రపంచం ఆర్థికమాంద్యంలో ఉన్నప్పుడు కూడా 8శాతం వరకూ వృద్ధిరేటును నమోదుచేయటం ద్వారా ఆర్థికంగా వేగంగా దూసుకెళ్లగల తన సత్తాను భారతదేశం చాటుకుంది. అయితే 19వ శతాబ్దపు దోపిడీ, పక్షపాత, విభజన రాజకీయాల ద్వారా మాత్రం ఇప్పుడున్న వృద్ధిరేటును ఎక్కువకాలం నిలుపుకోవటం సాధ్యంకాదు.

కామన్వెల్త్ క్రీడల సంస్థ అవినీతి, అసమర్థత దేశ ప్రతిష్ఠను మసివార్చటమేకాకుండా, విదేశీ ప్రత్యక్ష సంస్థాగత పెట్టుబడులను, ఇతర దేశాలతో మన వాణిజ్య సంబంధాలను కూడా దెబ్బతీసింది. 2జీ స్పెక్ట్రమ్ కేటాయింపు, గనుల లీజులకు సంబంధించిన ఆరోపణలు ప్రభుత్వ ఖజానాను దోపిడీ చేస్తున్న తీరును కళ్లకు కడుతున్నాయి. దేశ అత్యున్నత న్యాయవ్యవస్థ నిజాయతీ మీద నీలినీడలు అలుముకున్నాయి.

“ప్రజలు మౌనప్రేక్షకుల్లా మిగిలిపోయి దోపిడీని పట్టించుకోకుండా వదిలేస్తే మనం కలలుగంటున్న అభివృద్ధి రేటును సాధించలేం, పేదరికాన్ని నిర్మూలించలేం, పర్యావరణ సమతుల్యాన్ని నెలకొల్పలేం”.

రాజకీయాల స్వభావంలో, ఆచరణలో మౌలిక మార్పును తెచ్చేందుకు రాజకీయ పార్టీలలో, బయట ఉన్న విజ్ఞత గలవారు, పౌరసమాజ సంస్థలు చేతులు కలపాలి. “అవినీతిపరులకు త్వరితగతిన, హెచ్చరికలాంటి శిక్షల్ని విధించేందుకు బలమైన, స్వయంప్రతిపత్తిగల అవినీతి వ్యతిరేక కమిషన్ ఏర్పాటు, జడ్జీల నియామకం, తొలగింపునకు జాతీయ జ్యుడీషియల్ కమిషన్ ఏర్పాటు, స్థానిక ప్రభుత్వాలకు, పౌరులకు సాధికారత కల్పించటం ఈవేళ దేశం ముందున్న కొన్ని తక్షణ కర్తవ్యాలు”.

కొత్త రాజకీయాల్ని తీసుకురావటం ప్రతి ఒక్కరి కర్తవ్యం. “భారతదేశ ఆత్మ కోసం జరుగుతున్న ఈ పోరాటానికి దేశంలోని యువత, ఆలోచనాపరులు నాయకత్వ బాధ్యత తీసుకోవాలి”.

న
0
పా
ద
క్రీ
య
0

వేలాది వ్యర్థమైన మాటలకన్నా, విన్నంతనే శాంతిని - కాంతిని ప్రసాదించే మాట ఒక్కటి చాలు - గౌతమబుద్ధ

లోక్ సత్తా టైమ్స్ - కొత్త రాజకీయ పక్షపత్రిక

అక్టోబర్ 16-31, 2010 సంపుటి - 1 సంచికలు - 20

ప్రధాన సంపాదకులు : డా॥ జయప్రకాష్ నారాయణ్

సంపాదకవర్గం : జి. రాజారెడ్డి

సి.హెచ్. మాధవరావు

గరిమెళ్ళ నారాయణ

కె.వి. కుటుంబరావు

వర్కింగ్ ఎడిటర్ : కొంగర గంగాధర రావు

ప్రచురణ కర్త : డా॥ జయప్రకాష్ నారాయణ్

ఫ్లాట్ నం. బి 504, పాషాకోర్టు, సోమాజిగూడ, హైదరాబాద్ - 500 082

ముద్రణ : కళాజ్యోతి ప్రాసెస్ ప్రై. లి., 1-1-60/5, ఆర్టిస్ట్ క్రాస్రోడ్స్, హైదరాబాద్

పోస్ట్ బాక్స్ నెంబర్ 100, హైదరాబాద్ - 500 004

స్పందన

లోక్ సత్తా పాట

జై లోక్ సత్తా - జై జై జై లోక్ సత్తా
తెలుగు నేల ఘన కీర్తిని నిలువబోయే చూపించు నీ సత్తా
మహోన్నతులు జన్మించిన నేలిది వారి ఆశయం మరవొద్దు
ప్రచండ శక్తితో పదండి ముందుకు విజయం మనదే బెదరొద్దు

స్వార్థం నిండిన రాజకీయాలు యికపై చెల్లవని
చట్టం ఎవ్వరి చుట్టం కాదు తేడాలుండవని
ప్రజాస్వామ్యం దేశం ఇక్కడి ప్రజలే ప్రభువులని
ఈర్ష్యా ద్వేషం లేని సమాజమే వర్ణిల్లాలని
లోక్ సత్తానే గెలిపించు - నీ ఉన్నతాశయం సాధించు
నీ చేతిలో ఓటే పక్షాయుధం - లోక్ సత్తా గెలుపే నీ ఆశయం

దశాబ్దాల స్వాతంత్ర్యఫలం ఎవరికి దక్కింది - ప్రజలకు మేలేం జరిగింది
రక్తపిశాచుల రౌడీ రాజ్యమే చివరికి మిగిలింది - భద్రత కరువైపోతుంది
వారసత్వ వ్యాపారమా నేటి రాజకీయం
సామాన్యునికి గంజే కరువు బ్రతుకు నిత్యమరం
నీ రాతను నువ్వే మార్చుకో - లోక్ సత్తానే గెలిపించుకో
నీ కలలకు రూపం తెచ్చుకో - బ్రతుకంతా హాయిని నింపుకో

- ఎన్. రాధాకృష్ణ, అవనిగడ్డ, కృష్ణజిల్లా

మీరూ రాయండి : లోక్ సత్తా టైమ్స్ మీ పత్రిక. పత్రికలో మీకు నచ్చినవి, నచ్చనివి, కోరుకుంటున్నవి... ఏవైనా మాకు ప్రతినెలా 5వ, 20వ తేదీల్లోగా తెలియజేయండి. కొత్త రాజకీయానికి ప్రజల్ని కేంద్రబిందువుగా తీర్చిదిద్దేందుకు ఈ పత్రికను ఉపయోగించుకోండి.

అశ్రద్ధ అనేది మానవుడిని లోతైన అగాధంలోకి నెట్టేస్తుంది - వివేకానంద

రచనలు పంపండి

'లోక్ సత్తా టైమ్స్' పక్షపత్రిక ఎటువంటి భావజాలంతో వెలువడుతుందో మీ అందరికీ తెలుసు, ఇందుకు అనుగుణమైన రచనల్ని ఎవరైనా నేరుగా పత్రిక చిరునామాకు సంపవచ్చు.

లోక్ సత్తా ప్రకటన రేట్లు

	బ్లాక్ & వైట్,	కలర్
1/8 పేజీ (వి కార్డు)	రూ॥ 1000	రూ॥ 1500
1/4 పేజీ	రూ॥ 2000	రూ॥ 3000
సగం పేజీ	రూ॥ 4000	రూ॥ 6000
పూర్తి పేజీ	రూ॥ 8000	రూ॥ 12000
సెంటర్ స్పాడ్	రూ॥ 12000	రూ॥ 18000
బ్యూక్ పేజీ	-	రూ॥ 20,000
ఫ్రంట్ ఇన్ సైడ్	-	రూ॥ 15000
బ్యూక్ ఇన్ సైడ్	-	రూ॥ 12000

- ప్రకటన రుసుము Loksatta Times పేరిట హైదరాబాద్ లో చెల్లుబాటు అయ్యే విధంగా చెక్/డిడి రూపంలో పంపగలరు.
- దయచేసి మీ ప్రకటనలు ప్రతినెలా 5వ, 20వ తేదీల్లోగా పంపించగలరు.
- ప్రకటన రుసుము ముందుగానే చెల్లించగలరు

మీ ఫీడ్ బ్యాక్ పంపవలసిన చిరునామా

ఎడిటర్, లోక్ సత్తా టైమ్స్,
ఫ్లాట్ నం. బి 504, పాషాకోర్టు, సోమాజిగూడ,
హైదరాబాద్ - 500 082
ఫోన్: 040-2323 1818
loksattatimeslp@gmail.com

లోక్ సత్తా టైమ్స్ చందా వివరాలు

జన రాజకీయ వాణి 'లోక్ సత్తా టైమ్స్' పత్రిక చందాదారులుగా చేరండి... చేర్పించండి. లోక్ సత్తా టైమ్స్ అభిమానులకు, పార్టీ సభ్యులకు ఎప్పటికప్పుడు తాజా సమాచారాన్ని అందిస్తుంది. మీ దగ్గరలోని లోక్ సత్తా పార్టీ జిల్లా కార్యాలయాలను గాని, హైదరాబాద్ లోని పార్టీ కేంద్ర కార్యాలయాన్ని గాని సంప్రదించగలరు.
ఫోన్: 040-2323 1818.

చందా రుసుమును "లోక్ సత్తా టైమ్స్" ఎకౌంట్ నం: 62007167836 ఎన్.బి.హెచ్., పంజాగుట్ట బ్రాంచ్, హైదరాబాద్ పేరిట ఆన్ లైన్ క్రెడిట్ చేసి వివరాలను ఇ-మెయిల్ చెయ్యవచ్చు.

విడి ప్రతి : రు. 10

ఏడాది చందా : రు. 200

మూడేళ్ళ చందా : రు. 500

బుక్ & కవర్ డిజైన్ : సునీత ఆరిమిల్లి

డి.టి.సి : టి. జ్యోతి

ఫోటోలు : ఎన్. సంజీవ్ కుమార్

బియ్యం ఎగుమతికి వెంటనే అనుమతి ఇవ్వాలి

రైతుల్ని దివాలా తీయిస్తున్న కేంద్ర రాష్ట్ర ప్రభుత్వాల విధానాలు

ఎంధ్ర ప్రభుత్వం అనుసరిస్తున్న అపసవ్య, అసంబద్ధ విధానాల వల్ల, రాష్ట్ర ప్రభుత్వ ఉదాసీనత వల్ల అంతర్జాతీయ మార్కెట్లో అనేక రెట్లు డిమాండ్ ఉన్నా మన వరి రైతులు బియ్యం అమ్ముకునేందుకు అవకాశం లేకుండా పోయింది. మరోవైపు సుంకంలేకుండా విదేశాల నుంచి స్వేచ్ఛగా దిగుమతి అవుతున్న పామోలిన్ వల్ల రాష్ట్రంలోని పామాయిల్ రైతులకు గిట్టుబాటు ధర లేకుండా పోయింది. ఎగుమతి, దిగుమతుల్లో ఎటుచూసినా రైతుల్ని తీవ్రంగా దెబ్బతీస్తున్న ప్రభుత్వ విధానాలపై సమిష్టిగా పోరాడి, రైతులకు మేలు చేసే పరిష్కారాన్ని సాధించుకోవాలి.

ప్రస్తుతం సుమారు 5 కోట్ల టన్నులకిపైగా గోధుమలు, బియ్యం, ధాన్యం ఎఫ్.సి.ఐ ఆధ్వర్యంలో ప్రభుత్వ, ప్రైవేటు గోడౌన్లలో, ఆరు బయట నిల్వలున్నాయి.

దేశం మొత్తంలో ఎఫ్.సి.ఐ సొంత గోడౌన్ల నిల్వ సామర్థ్యం 1కోటి 30లక్షల టన్నులు, అద్దెకు తీసుకున్న గోడౌన్లలో నిల్వ సామర్థ్యం 1కోటి 43లక్షల టన్నులు. రెండూ కలిపితే మొత్తం నిల్వ సామర్థ్యం 2కోట్ల 73లక్షల టన్నులు.

గోడౌన్లలో నిల్వసామర్థ్యం మొత్తం నిల్వలో సగం మాత్రమే ఉంది కాబట్టి ఆరుబయటే సగం ఆహారధాన్యాలు ఉంటాయి. అందులో చాలావేరకు దెబ్బతిని నిరుపయోగకరంగా మారుతున్నాయనటంలో సందేహం లేదు. సమాచార హక్కు చట్టం ద్వారా ఎఫ్.సి.ఐ అందించిన వివరాల ప్రకారం, జూలై మాసంలో 2కోట్ల 70లక్షల టన్నుల ధాన్యం, అక్టోబరు మాసంలో కోటి 60లక్షల టన్నుల ఆహారధాన్యాల నిల్వలు ఉండాలి. దాదాపు నాలుగున్నర కోట్ల టన్నులు ప్రజాపంపిణీ వ్యవస్థ (పీడీఎస్) ద్వారా ఏటా పంపిణీ అవుతుంటాయి.

ప్రస్తుతం కోటి 28లక్షల టన్నుల అదనపు గోడౌన్ల కెపాసిటీ నిర్మాణానికి పథకం రూపొందించారు. అయితే అందులో కోటి 10 లక్షల టన్నుల మేర గోదాములు పంజాబ్, హర్యానాకే వెళ్లాయి. సర్కారు నిర్లక్ష్యం వల్ల ఆంధ్రప్రదేశ్ కు కేవలం లక్షల టన్నుల మేర మాత్రమే దక్కాయి. ప్రస్తుతం ఆంధ్రప్రదేశ్ లో నిల్వ సామర్థ్యం ఎఫ్.సి.ఐ గోడౌన్లలో 12.66 లక్షల టన్నులు, అద్దె గోదాముల్లో 25.7లక్షల టన్నులు - రెండూ కలిపి 38లక్షల టన్నులు మాత్రమే. అయినా బియ్యం సేకరణ దాదాపు 67లక్షల టన్నులు చేస్తున్నారు.

స్టోరేజీ అవసరానికి మించి నిల్వలున్న సమయంలో స్టోరేజీ కెపాసిటీ లేకపోవటం వల్ల వ్యవసాయోత్పత్తుల ధర తగ్గిపోవటం ఓ నిరంతర ప్రక్రియగా మారిపోయింది. మసూరి ధాన్యం (బి.పి.టి 5204) అందుకు ఉదాహరణ. అంతర్జాతీయ మార్కెట్లో

వివరీతంగా డిమాండ్ వల్ల మసూరి బియ్యానికి కిలో రూ.70నుంచి రూ.90 వరకూ పలుకుతోందని చెబుతున్నారు. అదే ఇక్కడ మనకు రైతుకు వచ్చే ధర కిలో రూ.10 కష్టంగా ఉంది. ఇక్కడ మన రైతులకు లభిస్తున్న ధరకంటే తొమ్మిది రెట్లు ఎక్కువ ప్రపంచ మార్కెట్లో లభిస్తుంటే ప్రభుత్వం ఎగుమతుల్ని నిషేధించటం ద్వారా రైతుకు లభించాల్సిన లాభాల్ని నీరుగార్చింది.

ఎగుమతుల వల్ల ఆహార ద్రవ్యోల్బణం పెరిగి ఆహార ధాన్యాల ధరలు పెరుగుతాయన్నది ఒక నబబైన కారణంగా కనబడుతున్నప్పటికీ రుతుపవనాలు బాగా ఉండి మంచి పంటల దిగుబడి వస్తున్న ప్రస్తుత పరిస్థితుల్లో ఆ పరిస్థితిని ప్రభుత్వం తేలిగ్గా అధిగమించవచ్చని చెప్పవచ్చు.

రుతుపవనాలు బాగా ఉండటం వల్ల బియ్యం, గోధుమ (రబీ సీజన్లో) పెద్ద ఎత్తున దిగుబడి అయ్యే అవకాశముంది. కానీ స్టోరేజీ కెపాసిటీ లేకపోవటం వల్ల ఉత్పత్తి ధాన్యం దెబ్బతినటం, రైతులకు ధర రాకపోవటం జరుగుతుంది. ఆహార ద్రవ్యోల్బణం నుంచి పేదలకు రక్షణ కావాలంటే ప్రజాపంపిణీ వ్యవస్థకి ఎంతైనా సేకరించి పంపిణీ చేయాలి. కానీ వ్యవసాయ రంగాన్ని నాశనం చేసేలా ఉత్పత్తి వ్యయం పెరిగి, అంతర్జాతీయ మార్కెట్లో ఎక్కువ ధర లభించే అవకాశమున్నా ఇక్కడ తక్కువ ధర ఉండటం, నిల్వకు గోదాములు లేక, సేకరణ లేనప్పుడు ఎగుమతులకు అనుమతి ఇవ్వలేకపోవటం- ఈ మొత్తం అపసవ్య విధానం వల్ల రైతుకి ధర పడిపోయి, అయినకాడికి తెగనమ్ముకోవాల్సి వస్తోంది. ఈ విధంగా వ్యవసాయాన్ని ప్రభుత్వమే నాశనం చేస్తోంది. వ్యవసాయాన్ని దెబ్బతీసేలా ధరలు తక్కువ వచ్చేలా చేస్తున్నారు.

కేంద్రానికి ఎన్నిసార్లు విన్నవించుకున్నా జనవరిలో సమీక్షించి చర్యలు చేపడతామని హామీ ఇస్తున్నారు. కానీ అప్పటికే ఖరీఫ్ ధాన్యం మార్కెట్ కి వస్తుంది. ధర పడిపోతుంది. జనవరిలో పునస్సమీక్షిస్తే కొందరు వ్యాపారులు తక్కువ ధరకు ఇప్పుడు కొనుక్కొని తాత్కాలికంగా నిల్వ చేసుకుని అప్పుడు జనవరిలో ఎగుమతి పర్మిట్ ఇస్తే ఎగుమతి చేసుకుని లాభపడతారు తప్ప రైతులు మాత్రం తీవ్రంగా నష్టపోతారు. దీనివల్ల రైతులకి, వ్యయసాయరంగానికి ఏమాత్రం ప్రయోజనముండదు. ఖరీఫ్ లో 8కోట్ల టన్నుల బియ్యం ఉత్పత్తి వస్తే అంతర్జాతీయ మార్కెట్లో అమ్ముకోవటానికి అనుమతినిస్తే, ధర వ్యత్యాసం ఎక్కువగా ఉండటం వల్ల వ్యాపారులకు, ఇతర ఖర్చులకు పోగా రైతుకు కిలోకు అదనంగా రూ.10 వచ్చినా, కొన్ని వేల కోట్లరూపాయల ఆదాయం బియ్యం ఉత్పత్తి ద్వారా రైతుకు అదనంగా అందుతుంది.

కానీ నిల్వ చేసుకోవటానికి వీలులేనంతగా ధాన్యం బఫర్ స్టాకులో ఉన్నా ఎగుమతులకి అనుమతివ్వకుండా కేంద్ర ప్రభుత్వం నేరసమాన నిర్లక్ష్యానికి పాల్పడుతోంది. రాష్ట్ర ప్రభుత్వం చేతులెత్తేసింది.

రైతుసంఘాలు, లోక్ సత్తా సహా అనేక పార్టీలు చెప్పినా ఇంతవరకూ చర్యలు లేవు. వెంటనే ఎగుమతి పర్యవేక్షించి మార్కెట్ డిమాండ్ కు తగ్గ ధరను తెచ్చుకునే అవకాశం మన రైతులకు కల్పించకపోతే వరిరైతులు పూర్తిగా నాశనమవుతారు. త్వరలో ఖరీఫ్ ఉత్పత్తి మార్కెటుకి వస్తుంది. ధర గణనీయంగా పడిపోతుంది.

ప్రపంచ వాణిజ్య ఒప్పందం జరిగే సమయంలో మన వ్యవసాయంపైన, రైతుల పైన దాని ప్రభావాన్ని గూర్చి 1990వ దశకంలో పెద్ద చర్చ చెలరేగింది. ఆనాడు డబ్ల్యు.టి.వో ఒప్పందంలో చేరటాన్ని సమర్థిస్తూ ప్రభుత్వం రైతులకి స్పష్టమైన హామీలనిచ్చారు. అంతర్జాతీయ వాణిజ్యంలో చేరినట్లయితే మన వ్యవసాయం చాలా గిట్టుబాటువుతుందని పేర్కొన్నారు. ఎందుకంటే చాలా దేశాల్లో వ్యవసాయ ఉత్పత్తి వ్యయం ఎక్కువ. మనకు మిగులు ఉంటే అంతర్జాతీయ మార్కెట్ లో అమ్ముకుంటే లాభం. అది సబబైన వాదన కూడా. కానీ అంతర్జాతీయ మార్కెట్ లో రేటు ఉండి, మనదేశంలో రేటు రాక, గోదాన్లనీ నిండిపోయి, అవసరానికి మించి ఉత్పత్తి జరిగి, చాలాచోట్ల ఆరుబయట నిల్వలు ఉండి, రుతుపవనాల వల్ల పంట దిగుబడులు వస్తున్నప్పుడు కూడా ఎగుమతులకు అనుమతి ఇవ్వటం లేదు. ఇంతకంటే వ్యవసాయానికి అన్యాయం లేదు.

ఇదే ప్రభుత్వం మళ్లీ వ్యవసాయరంగంలో విదేశీ వాణిజ్యం విషయంలో ఇతర దేశాల నుంచి వ్యవసాయ ఉత్పత్తుల్ని దిగుమతి చేసుకుని మన రైతులకు నష్టం కలిగించటానికి ఏమాత్రం సందేహించటం లేదు.

ఉదాహరణకు, మన రాష్ట్రంలో ఒకటిన్నర లక్ష హెక్టార్లలో పామాయిల్ తోటలు ఉన్నాయి. రాష్ట్రంలో 12 కంపెనీలు రైతులతో కాంట్రాక్టు కుదుర్చుకుని ఆయిల్ పామ్ ప్రాసెస్ చేస్తామని రికవరీ తక్కువ చూపుతున్నారు. రిఫైన్ చేసిన పామాయిల్ వంటనూనెగా మార్కెట్ లోకి వెళితే మరింత మెరుగైన రేటు చెల్లించవచ్చు. కానీ తమ లాభాల కోసం ముడి పామాయిల్ ఉత్పత్తికే పరిమితమైన ఫ్యాక్టరీలు వంటనూనెకు బదులు పామాయిల్ ను ఆహారేతర రంగంలోకి సబ్బుల తయారీకి మళ్లిస్తున్నాయి. ప్రభుత్వరంగంలోని ఆయిల్ ఫెడ్ ను కూడా రికవరీ రేటును తక్కువ చూపే పరిస్థితికి తెచ్చి దాన్ని ప్రమాణంగా చూపి రైతులకు అన్యాయం చేస్తున్నారు. చివరికి ఉత్పత్తి వ్యయం కంటే ఆదాయం తక్కువై రైతులు తీవ్రంగా నష్టపోతున్నారు.

ప్రభుత్వం మార్కెట్లో జోక్యం చేసుకుని ధర ఎక్కువ ఇస్తామని హామీ ఇచ్చింది. ఈ పథకం కింద మద్దతు ధర డబ్బు బకాయిలు

విడుదల చేస్తామని ప్రత్యక్షంగా హామీ ఇచ్చి కూడా ఇంతవరకూ ఆ ఊసు ఎత్తటం లేదు. మెట్రిక్ టన్ను ఆయిల్ పామ్ గెలల మద్దతు ధరలో 25శాతం కేంద్ర, రాష్ట్ర ప్రభుత్వాలు చెరిసగం చెల్లిస్తాయని చెప్పిన మాటలు ఈవేళ అమలవటం లేదు.

ఇదేసమయంలో మలేషియా, ఇండోనేషియా దేశాల నుంచి పామాయిల్ ను తక్కువ ధరకి (అక్కడి వాతావరణంలో చౌకగా ఉత్పత్తి అవుతుంది) ఎటువంటి ఆంక్షలు, అదుపులు లేకుండా స్వేచ్ఛగా దిగుమతి చేసుకునే లైసెన్స్ ను జారీ చేశారు. కస్టమ్స్ సుంకం లేకుండా దిగుమతి చేసుకుంటున్నారు.

అంటే ఇతర దేశాల్లో ఉత్పత్తి వ్యయం తక్కువ ఉండి, మనదేశంలో ఎక్కువ ఉన్నప్పుడు తలుపులు బార్లా తెరిచి దిగుమతులు చేసుకుంటూ మన రైతులకు అన్యాయం చేస్తున్నారు. పామాయిల్ మీద 60శాతం వరకూ కస్టమ్స్ సుంకం వసూలు చేయవచ్చు. ఆ డబ్బును కనీస మద్దతు ధర కింద చెల్లించవచ్చు. అంటే వ్యవసాయరంగంలో మన రైతులు తక్కువ ధరకు పండించే బియ్యం నిల్వలని అంతర్జాతీయ మార్కెట్ లో డిమాండ్ తో లాభాలార్జించేందుకు ఎగుమతులకు అవకాశం ఇవ్వటం లేదు. విదేశాల్లో తక్కువ ధరకు ఉత్పత్తి అయిన పామోలిన్ ఆయిల్ లాంటి ఉత్పత్తుల్ని మనదేశంలోకి యధేచ్ఛగా అనుమతించి ఇక్కడి పంటల్ని దెబ్బ కొడుతున్నారు. ఇలా రెండురకాలుగా మన రైతులకు ప్రభుత్వాలు తీవ్ర నష్టం కలిగిస్తున్నాయి.

రైతులకు న్యాయం చేసి గిట్టుబాటు ధరను అందించేందుకు ప్రభుత్వం వెంటనే ఈ చర్యలు తీసుకోవాలి:

- 1) విదేశాల్లో గిరాకీ ఉన్న మసూరి, ఇతర రకాల బియ్యాన్ని అంతర్జాతీయ మార్కెట్లో రైతులు నేరుగా ఎక్కువ రేటుకు అమ్ముకునేందుకు వీలుగా ఎగుమతుల్ని తక్షణం అనుమతించాలి.
- 2) 128లక్షల టన్నుల మేర గోదాన్ల సామర్థ్యాన్ని విస్తరించే పథకంలో మన రాష్ట్రం వాటా లక్ష టన్నులు మాత్రమే. కనీసం 25లక్షల టన్నుల మేర అదనపు నిల్వ సామర్థ్యంతో ఆంధ్రప్రదేశ్ లో గోదాములు ఏర్పాటు చేయాలి.
- 3) సరకు నిల్వ చేసే గోదాములు లేని కారణంగా చెడిపోయే అవకాశమున్న ఆహారధాన్యాలు వృధాగా చెడిపోకుండా వెంటనే పెద్దఎత్తున చౌకధరల దుకాణాల ద్వారా పేదలకు పంపిణీ చేయాలి. ముఖ్యంగా బియ్యం విషయంలో ఈ పరిష్కారాన్ని చేపట్టాలి.
- 4) ఆయిల్ పామ్ విషయంలో వెంటనే ఆయిల్ పామ్ దిగుమతుల మీద 60శాతం దిగుమతి సుంకం విధించాలి. పేదలకు చౌకధరల దుకాణాలలో సబ్సిడీ ఇస్తూ ఆ దిగుమతి సుంకంలో కొంత సబ్సిడీని కేటాయించాలి. ఆయిల్ పామ్ రైతులకు టన్నుకి రూ.8,000 ఆదాయానికి వీలుగా దిగుమతి సుంకంలో తగిన

వాటాని కేటాయించి కనీస మద్దతుధరను అమలు చేయాలి.

5) ఆయల్పామ్ రైతులకు కనీస మద్దతు ధరగా గతంలో చెల్లించాల్సిన బకాయిల్ని తక్షణమే చెల్లించాలి.

... ఈ అంశాలపై కేంద్ర, రాష్ట్ర ప్రభుత్వాలకు ఎన్నిసార్లు విజ్ఞప్తి చేసినా, రైతుసంఘాలు ఎంత పోరాడినా ప్రభుత్వం ఏమాత్రం స్పందించలేదు. కాబట్టి రాష్ట్రంలోని అన్ని పార్టీలతో, రైతు సంఘాలతో కలిసి చర్చించి పార్టీల మధ్య ఏకాభిప్రాయంతో సమిష్టి కార్యాచరణ చేపట్టాలనే లక్ష్యంతో అఖిలపక్ష సమావేశం ఏర్పాటు చేస్తున్నాం. దయచేసి మీరంతా ఇందులో పాల్గొనవలసిందిగా, రైతుల సమస్యకు శాశ్వత పరిష్కారం సాధించే దిశగా కలిసిరావలసిందిగా అభ్యర్థిస్తున్నాం. ■

ప్రజల మనసుల్లో బాపూ సజీవంగా ఉన్నారు: జేపీ

“బిహూశా మహాత్మాగాంధీ లేకపోయినా భారతదేశానికి స్వాతంత్ర్యం వచ్చేది. యుద్ధంలో అలసిపోయిన బ్రిటీషువాళ్లు కాస్త అటూఇటూగా స్వాతంత్ర్యం ఇచ్చే వాళ్లు... కానీ గాంధీజీ లేకపోతే భారతదేశం ఉండేది కాదు. దేశం అనేక ముక్కలుగా తన్నుకు చచ్చే పరిస్థితి ఉండేది. 5,000 సంవత్సరాల నాగరికత, సంస్కృతికి వారసులం మేమంతా అని 130 కోట్ల భారతీయులు సగర్వంగా ఈవేళ చెప్పుకుంటున్నారంటే అది గాంధీజీ ఆనాడు ‘జాతినిర్మాణం కోసం’ చేసిన అసమాన పోరాటం వల్లే”.

“జాతిపిత గాంధీజీ ప్రాణప్రదంగా భావించిన సత్యం, అహింసల ప్రాతిపదికగా రాజకీయ కార్యకలాపాలు సాగిస్తామని, జాతీయోద్యమ విలువలకు, ఆదర్శాలకు కట్టుబడి జాతీయ సమైక్యత, సెక్యూరిటి, గ్రామస్వరాజ్యం ఆధారంగా పౌరులు కేంద్రంగా సాగే ప్రజాస్వామ్యం, ప్రజలకు స్వతంత్ర జీవనాన్ని ఇచ్చే హేతుబద్ధమైన సామాజిక ఆర్థిక విధానాల కోసం నైతిక రాజకీయాన్ని నిష్ఠతో సాగిస్తామని” పార్టీ నాయకులు ఈ సందర్భంగా ప్రతిజ్ఞ చేశారు.

గాంధీజీ రాజకీయాన్ని ఓ పవిత్ర వ్యాసంగంగా ఆచరించటం వల్లే స్వాతంత్ర్యానంతరం రెండుతరాలకు సరిపడా మనకు అద్భుత నాయకత్వం మనకు లభించింది. ఆ తర్వాత వచ్చిన నాయకత్వం దేశానికి చీడపురుగుల్లా మారారు. మహాత్మాగాంధీని సాంప్రదాయ రాజకీయపార్టీలు రోజూ చంపుతున్నా, ప్రకటనల్లో అపహాస్యం చేస్తున్నా గాంధీజీ ప్రజల మనసుల్లో సజీవంగా ఉన్నాడని గత రెండువారాల పరిణామాలు రుజువు చేశాయి. అయోధ్యపై ఎటువంటి తీర్పు వెలువడినా ఎలాంటి విభేదాలు లేకుండా చట్టబద్ధంగా, రాజ్యాంగబద్ధంగా వ్యవహరించి సమస్యను సామరస్యంగా పరిష్కరించుకుందామని మతాలకతీతంగా భారతీయులందరూ స్పందించిన తీరు చూస్తుంటే బాపూ మళ్లీ పుట్టాడనిపిస్తోంది.

గాంధీ మార్గం, సిద్ధాంతాలు 21వ శతాబ్దానికి మార్గదర్శకం. అవి లేకపోతే భవిష్యత్తు నష్టపోతాం. పెద్దతరం కంటే ఈతరం ఎక్కువగా అర్థం చేసుకోబట్టే యువతలో గాంధీజీకి ఆదరణ పెరుగుతోంది. అందుకే అవినీతి రాజకీయాల్ని నిర్మూలించి, విలువలు గల రాజకీయాల్ని తీసుకొస్తామని చాటిచెప్పేందుకు గాంధీజయంతి సందర్భంగా అక్టోబరు 2 ఉదయం నెక్లెస్ రోడ్డులో నిర్వహించిన ర్యాలీలో విద్యార్థులు వేలసంఖ్యలో పాల్గొన్నారు. అధికారాన్ని గ్రామాల వరకూ వికేంద్రీకరించి వ్యక్తి సుఖాన్ని సమాజహితాన్ని అనుసంధానం చేసి పుట్టుకతో వివక్ష లేకుండా అందరికీ ఆత్మగౌరవం, స్వావలంబన గల జీవితాన్ని అందించాలి. లోక్సత్తా ఈవేళ చేస్తున్న పోరాటానికి గాంధీజీయే స్ఫూర్తినిందించారు.

బాపూ వ్యక్తిగా ఓ మామూలు మనిషి అని, ఈవేళ నాయకులుగా చెప్పుకుంటున్నవారికుండా పెద్ద ఒడ్డుపొడుగు, గొప్ప తెలివితేటలు లాంటివేమీ ఆయనకు లేవు. అయినా ప్రపంచానికి నాయకత్వ లక్షణాలంటే ఏమిటో తెలియచెప్పిన మహనీయుడు. తాను చెప్పిన సిద్ధాంతాల్ని ఆచరణలో చూపించాడు కాబట్టే ఆయన జీవితమే ఒక సందేశంగా మారింది. భారతదేశంలోనే కాకుండా ప్రపంచవ్యాప్తంగా రోజురోజుకూ గాంధీజీ ప్రభావం పెరుగుతుండటం శుభఫలిణామం. ఆయన్ను జాతిపిత అని పిలుచుకునే అర్హతను భారత జాతి నిలబెట్టుకోవాలి. ఆయన విలువల్లో కొన్నయినా పాటించి మన బిడ్డల ఉజ్వల భవిష్యత్తుకు బాటలు వేయాలి.

సత్యమే లక్ష్యం, అహింసే మార్గంగా గాంధీజీ ఆనాడు చేసిన పోరాటాన్నే లోక్సత్తా ఈరోజు కొనసాగిస్తోంది. సత్యం, అహింసలకు విజయం తథ్యమని చెప్పటానికి చరిత్రే సాక్ష్యం. 4వ వార్షికోత్సవం సందర్భంగా లోక్సత్తా పార్టీ ఈనెల 11న సికింద్రాబాద్ మిలీనియం గార్డెన్స్లో నాయకత్వ సదస్సును నిర్వహిస్తోంది. గ్రామస్థాయి వరకూ లోక్సత్తాను విస్తరించి ప్రజాపునాదిగల పార్టీగా నిర్మించటమే ఈ సదస్సు లక్ష్యం. ■

అవినీతిని పండిస్తున్న కాంగ్రెస్

వ్యతిరేక ఓటు రాజకీయంలో తెలుగుదేశం

1. దీర్ఘకాలిక సంక్షోభంలో సంప్రదాయ పార్టీలు
2. సాంప్రదాయ పార్టీల అభివృద్ధి నమూనాలు, వ్యూహాలు
3. లోక్ సత్తా పార్టీ అభివృద్ధి నమూనా
4. నూతన రాజకీయ ప్రత్యామ్నాయానికి వ్యూహాలు

ఆంధ్రప్రదేశ్ లో సంప్రదాయ పార్టీలలో ప్రధానమైన కాంగ్రెస్, తెలుగు దేశం పార్టీలు రాజకీయ సంక్షోభంలో, నాయకత్వ సంక్షోభంలో కూరుకు పోయాయి. ఏక ముఖంగా వ్యవహరించగల స్థితిని కోల్పోయి ప్రాంతాల వారీగా ముక్కచెక్కలుగా వ్యవహరిస్తున్నాయి. కాంగ్రెస్ పార్టీలో అంతరంగిక కుమ్ములాటలు సహజమే అయినా ఇప్పుడు తీవ్రస్థాయిలో అధిష్టానాన్ని ధిక్కరించే స్థితికి చేరుకున్నాయి.

ఈ పరిస్థితులలో రాష్ట్ర ప్రభుత్వం ప్రజాసమస్యల పరిష్కారానికి కొత్త చొరవలు తీసుకోగల స్థితిలో లేదు. ప్రధాన ప్రతిపక్షంగా వున్న తెలుగుదేశం పార్టీ పూర్తిగా “వ్యతిరేక ఓటు” రాజకీయంతో నిత్య సంఘర్షణకు దిగడం తప్ప ప్రజల సమస్యల పరిష్కారానికి, అవినీతి అంతానికి నిర్దిష్టమైన విధానాలతో ప్రత్యామ్నయాన్ని అందించే స్థితిలో లేదు. ఈ సంప్రదాయ పార్టీలు అనుసరిస్తూ వచ్చిన అవినీతి రాజకీయం, ఆర్థిక - రాజకీయ విధానాలు, ఓటు బ్యాంకు రాజకీయాలు, జనాకర్షణ వరాల జల్లుల ఫలితంగానే రాష్ట్రంలో ఈ సంక్షోభం తలెత్తింది. ఇది తాత్కాలిక సంక్షోభం కాదని, సంప్రదాయ పార్టీల రాజకీయానికి కాలం చెల్లిందని ఈ పార్టీలు దీర్ఘకాలిక సంక్షోభంలో పడ్డాయని స్పష్టం అవుతున్నది.

అవినీతిని పండిస్తున్న కాంగ్రెస్ అభివృద్ధి నమూనా :
గత 5,6 సంవత్సరాలుగా కాంగ్రెస్ పార్టీ జలయజ్ఞం పేరుతో 80 ప్రాజెక్టులని, పారిశ్రామికాభివృద్ధి పేరుతో ఇబ్బడి ముబ్బడిగా సెజ్ లు, విద్యుత్ కేంద్రాలు, మౌలిక వసతులకు భూసేకరణలు సాగిస్తున్నది. గనుల తవ్వకాలకు ధారాళంగా లీజుల్ని దఖలు పరుస్తున్నది.

రాష్ట్రంలో ప్రతినీటి చుక్కనీ వినియోగించుకోవలసిన అవసరం వుంది. అన్ని ప్రాంతాలకు జలవనరుల పంపిణీ న్యాయ బద్ధంగా జరగాల్సి వుంది. అలాగే రాష్ట్రంలో పారిశ్రామికాభివృద్ధికి, విద్యుత్ ఉత్పాదకతను పెంచడం, మౌలిక వసతుల కల్పన

చేయవలసివుంది. కాని ప్రభుత్వం అటు జలయజ్ఞంలో ఇటు పారిశ్రామికాభివృద్ధిలో చిత్త శుద్ధి లేకుండా వ్యవహరిస్తున్నది.

జలయజ్ఞంలో నీటిలభ్యతని, అంతిమ ప్రయోజనాలను పరిగణనలోకి తీసుకోకుండా కాంట్రాక్టుల చుట్టూ, కిక్ బ్యాంక్ ల చుట్టూ ఇవి నిర్మితం కావడంతో చాలా ప్రాజెక్టులు తెల్ల ఏనుగులవుతున్నాయి.

అలాగే సెజ్ లు, విద్యుత్ కేంద్రాల భూసేకరణలకు, గనుల లీజులకు ఒక స్పష్టమైన విధానం లేకుండా గుడ్డెద్దు చేలో వడ్లట్టు ప్రభుత్వం వ్యవహరిస్తుంది. వర్యావరణానికి, నిర్వాసితుల సమస్యలకి హేతు బద్ధమైన వైఖరిని ప్రదర్శించక పోవడంతో ప్రతి చోటా వీటి ఏర్పాటును వివాదాస్పదం చేస్తున్నది. ఆచరణలో భూసేకరణను రియల్ ఎస్టేట్ వ్యాపారంగా మార్చివేసింది.

అలాగే గనుల లీజును యధేచ్ఛగా ప్రయివేటు వ్యక్తులకు ధారాదత్తం చేసి ప్రకృతి వనరుల లూటీకి ద్వారాలు తెరిచింది. ఈ తరహా అభివృద్ధి నమూనా ఆర్థిక ప్రగతికి, యువత ఉపాధికి దోహదం చెయ్యకపోగా అందరి ఆగ్రహానికి కారణం అయింది. మొత్తం మీద ఈ అభివృద్ధి నమూనాను అవినీతిని పండించే నమూనాగా దిగజార్చింది.

అలాగే సంతృప్తస్థాయిలో ఇళ్లు, రేషన్ కార్డులు, పెన్షన్లు, ఫీజుల రీయింబర్స్ మెంట్లు పై పెద్ద పెద్ద వాగ్దానాలు చేసిన ప్రభుత్వం ఇప్పుడు వాటికి కత్తిరింపులను ప్రారంభించింది. హేతుబద్ధమైన ప్రాతిపదిక లేకుండా చేస్తున్న ఈ కుదింపుల పట్ల ప్రజలలో తీవ్ర అసంతృప్తి వ్యక్తం అవుతున్నది.

రైతుబంధు ప్రభుత్వంగా తనకు తాను బిరుదు ఇచ్చుకున్న ప్రభుత్వం కనీసం ఎరువులు, పురుగు మందులను, పరపతిని సకాలంలో అందించే ఏర్పాట్లు చేయలేక ప్రతి సంవత్సరం చతికిల బడుతున్నది. పంటలకు తగిన మద్దతు ధరను ప్రకటించడంలో వాటిని అమలు చెయ్యడంలో దారుణమైన నిర్లక్ష్యాన్ని ప్రదర్శిస్తోంది.

లోక్ సత్తా పార్టీ
4వ వార్షికోత్సవం,
అక్టోబర్ 11, 2010
రాజకీయ తీర్మానం

వ్యవసాయ విజ్ఞానాన్ని సకాలంలో అందించడంలో, మార్కెట్ కమిటీలను ఎన్నికైన రైతు ప్రతినిధులకు దఖలు పర్చడంలో, దళారీల దోపిడీని అరికట్టడంలో పూర్తిగా విఫలం అయింది.

సామాజిక అంతరాలను తొలగించడానికి పుట్టిన ప్రతిబిడ్డకీ మంచిప్రమాణాల విద్యని అందించడం, అందరికీ అన్ని జబ్బులకీ వైద్య సేవల్ని అందించడానికి ఏర్పాట్లు చెయ్యాలన్న తలంపు లేదు.

ప్రాంతీయ అసమానతలకి హేతువైన కేంద్రీకృత పాలననే ఈ ప్రభుత్వం కొనసాగిస్తున్నది. స్థానిక ప్రభుత్వాలకు నిధులు, విధులు సిబ్బంది పంపిణీ చేయక పోవడంతో అభివృద్ధి ఫలాలు స్థానిక ప్రజలకు అందని ద్రాక్ష అయింది.

వీటికి తోడు రాష్ట్ర ప్రభుత్వం మద్యాన్ని ఆదాయమార్గం చేసుకున్నది. వేలం పాటల వేలం వెర్రిని పెంచి కోట్ల రూపాయలకు లైసెన్సులు కట్టబెట్టి నందువల్ల ఊరూరా బెల్టు షాపులు, సిటీంగ్ రూమ్లు తామర తంపరగా రావడానికి దోహదం చేసింది. పేదల్ని ఆర్థికంగా దోపిడీ చేస్తూ, వారిని అనారోగ్యంలో ముంచుతూ, పేదల కుటుంబ జీవనాన్ని, గ్రామీణ సామాజిక జీవనాన్ని అతలాకుతలం చేస్తున్నది.

మొత్తంమీద కాంగ్రెస్ నమూనాలో అభివృద్ధి అవగంజంత - అవినీతి తాటికాయంత అన్న చందం అయింది.

వ్యతిరేక ఓటు రాజకీయంలో తెలుగుదేశం :

తెలుగు దేశం పార్టీ గతంలో విజన్ 2020ని ప్రకటించింది. మానవాభివృద్ధి మార్గాన్ని సూచించింది. జనాకర్షణ పథకాలకి బదులు అభివృద్ధి మార్గాన్ని అనుసరిస్తానని వాగ్దానం చేసింది. ఇప్పుడు వీటిని గాలికి వదిలేసింది. ప్రభుత్వ వ్యతిరేక ఓటు చుట్టూ చేసే రాజకీయానికి స్థిరపడింది. పరిశ్రమలు వ్యవసాయం, పేదల సమస్యలు, ఉపాధి, విద్య, ఆరోగ్యం పై స్పష్టమైన విధానాలతో నిర్దిష్టమైన పరిష్కారాలకోసం పోరాడడానికి బదులు రోజుకోసమస్య, వారానికో సంఘర్షణ తంతుని నిర్వహిస్తున్నది.

రాష్ట్రంలో కేంద్రీకృత పాలనను ఘనీభవింపజేసిన తెలుగు దేశం పార్టీ ఇప్పుడు పంచాయితీలు, మున్సిపాలిటీల సాధికారత గురించి మాట్లాడడం, మద్యానికి ద్వారాలు తెరిచి ఇప్పుడు మద్యంపై ఉద్యమిస్తాననడం ఆ పార్టీ ద్వంద్వ వైఖరికి అద్దం పడుతున్నది. రాష్ట్రంలో ఎప్పటికెక్కడా ప్రస్తుత మప్పటికా మాటలాడి తప్పించుకు తిరిగే పార్టీగా ప్రజలలో విశ్వసనీయతని కోల్పోతున్నది. ఇప్పుడు రెండు పార్టీల వ్యవస్థ కోసం పిలుపునిస్తూ కాంగ్రెస్ వైఖర్యం నుండి లబ్ధి పొందాలన్న తలంపు, ఇతర పార్టీలను నిర్వీర్యం చెయ్యాలన్న తపన తప్ప ఆ పార్టీ ప్రజలకు తగిన ప్రత్యామ్నాయాన్ని ఇచ్చేదిగా లేదు.

బి.జె.పి జాతీయ స్థాయి పార్టీ అయినప్పటికీ రాష్ట్రంలో ఈ పార్టీ ప్రభావం స్వల్పంగానే వుంది. కొన్ని సమస్యలపై కార్యకలాపాలు చేస్తున్నా పలు సమస్యలపై మతపరంగా స్పందిస్తున్నది.

తెరాస : ఉపప్రాంతీయ పార్టీగా వున్న తెలంగాణా రాష్ట్ర సమితి ఏకవాక్య కార్యక్రమంతో కార్యకలాపాలు సాగిస్తున్నది. ఆర్థిక, రాజకీయ సామాజిక అంశాలపై అడపాదడపా ప్రకటనలు తప్ప తనదంటూ ఒక అభివృద్ధి నమూనాను ఈ పార్టీ ప్రకటించలేదు.

ప్రజారాజ్యం : ప్రజారాజ్యం పార్టీ ఎన్నికల పరాజయంతో సంక్షోభంలో పడింది. చాలమంది పార్టీని వీడి స్వగృహాలకు చేరుకున్నారు. చిరంజీవి సినిగ్లామర్ చుట్టూ పార్టీ కార్యకలాపాల నిర్వహణకు పరిమితమైంది. మార్పుకోసం వచ్చినట్లు ప్రకటించుకున్న పార్టీ తనదైన ఒక రాజకీయ విధానాన్ని ప్రకటించుకోలేక పోయింది. పైగా రాజకీయంగా మాటకోపొత్తు, రోజుకోమాటగా వ్యవహరిస్తున్నది.

వామపక్షాలు : సమసమాజం కోసం సిద్ధాంత పునాది మీద ప్రత్యామ్నాయ విధానాల కోసం సుదీర్ఘ కాలంగా పోరాడుతున్న వామపక్షాలు ప్రస్తుతం సంప్రదాయ పార్టీలతో జత కట్టినందుస్తున్నాయి. కాంగ్రెస్ - బి.జె.పిలకు వ్యతిరేకంగా పొత్తులు పెట్టుకుంటున్నారు. ఇంతకు ముందు తెలుగు దేశానికి వ్యతిరేకంగా ఈ రాష్ట్రంలో కాంగ్రెస్ తో చేతులు కలిపారు. ఇలాంటి వ్యతిరేక రాజకీయంతో వాలు కుదిరినప్పుడు నాలుగు సీట్లు సంపాదించుకోవడం మినహా అవి తమదైన ప్రత్యామ్నాయ విధానాలతో ముందుకు రాలేక పోతున్నాయి. ధనరాజకీయానికి ప్రత్యామ్నాయాన్ని రూపొందించలేక పోతున్నాయి.

లోక్ సత్తా పార్టీ : సంప్రదాయ రాజకీయ పార్టీలకు భిన్నంగా ఒక నూతన రాజకీయ ప్రత్యామ్నాయాన్ని, కొత్త అభివృద్ధి నమూనాను అందించే వేదికగా లోక్ సత్తా పార్టీ ఆవిర్భవించింది.

- అవినీతి రహిత నైతిక రాజకీయం కోసం, పాలనలో పారదర్శకత జవాబుదారీ తనం కోసం, అవినీతి పరుల భరతం, పట్టడానికి ప్రత్యేక చట్టాన్ని, ప్రత్యేక వ్యవస్థల ఏర్పాటును ప్రకటించింది.
- కేంద్రీకృత పాలనకు స్వస్తి చెప్పడం, పౌరులు కేంద్రంగా పాలనకు ఏర్పాట్లు చెయ్యడం - జిల్లా ప్రభుత్వాలను, మున్సిపల్ /కార్పొరేషన్, మండల, గ్రామ పంచాయితీలను స్థానిక ప్రభుత్వాలగా తీర్చిదిద్దడం ద్వారా ఇంటి ముందు ప్రభుత్వం కంటి ముందు పాలన అందించడం. 1000 చిన్న పట్టణాల అభివృద్ధి లక్ష్యంగా ప్రకటించింది.
- కులం, లింగం, పేదరికం వివక్షను తొలగించడానికి పుట్టిన ప్రతి బిడ్డకూ ఎదిగే అవకాశాలను సమానంగా కల్పించడం.
- రైతులకు వ్యవసాయాన్ని లాభసాటి చెయ్యడం. ప్రతి గ్రామానికి ఒక అగ్రిక్లెనిక్, రైతుల ఆధీనంలో మార్కెట్ యార్డులు, దళారీల అదుపు - ఆస్తి విలువ ఆధారంగా పరపతిని అందిస్తుంది.
- నీటి పారుదల ప్రాజెక్టులు, పారిశ్రామికాభివృద్ధి, విద్యుత్ కేంద్రాలు, సెజ్ లు, వివిధ రకాల భూసేకరణలకు హేతు బద్ధమైన ప్రత్యామ్నాయ విధానాలను ప్రకటించింది.

పర్యావరణం, స్థిరమైన అభివృద్ధి, నిర్వాసితులకు మెరుగైన జీవనాన్ని గ్యారంటీ చేస్తూ ఆర్థికాభివృద్ధి సాధనకు మార్గాలను ప్రకటించింది.

- మంచి ప్రమాణాల విద్య వైద్య సేవలు అందరికీ గ్యారంటీ చేస్తూ యువతకు ఉపాధి నైపుణ్యాలతో ఆశావహమైన భవిష్యత్తు కోసం విధానాలు రూపొందించింది.
- పేదలకు చేతి వృత్తుల వారికి ఉపాధి హామీతో పాటు వారి పిల్లలు తిరిగి పేదలుగా మిగిలి పోకుండా మంచి ప్రమాణాల విద్యను అందించడం, జీవన భద్రత కల్పించడానికి ఏర్పాట్లు.

ఇలా సమాజహితం కోసం జాతీయత, సెక్యూలరిజం, హేతుబద్ధమైన సామాజిక - ఆర్థిక విధానాలు, పౌరులు కేంద్రంగా పాలన, నైతిక రాజకీయాల ప్రాతిపదికగా నూతన రాజకీయ సంస్కృతిని, ప్రత్యామ్నాయ అభివృద్ధి నమూనాను సాధించాలని నిబద్ధతతో కృషి చేస్తున్నది.

- అయితే సంప్రదాయ రాజకీయలో కూరుకుపోయిన సమాజాన్ని చైతన్యపరచటం, ప్రజలలో నిజమయిన మార్పుకావాలన్న ఆకాంక్షకి రాజకీయరూపాన్నివ్వటం అత్యంత సంక్లిష్టమయిన ప్రక్రియని మన అనుభవం రుజువు చేస్తున్నది. మధ్యతరగతి, మీడియా, నాయకత్వాన్నిచే శక్తి, విశ్వసనీయత ఉన్నత వ్యక్తులు సమిష్టిగా, చిత్తశుద్ధితో కృషి చేస్తేనే దేశాల్లో మార్పుకి బాటవేయటం సాధ్యమవుతుంది. ఈ పరిస్థితులలో నిజమయిన మార్పుకి వేదికగా ఏర్పడిన లోక్సత్తా పార్టీ కొన్ని పటిష్ట చర్యలని చేపట్టటం అవసరం.

నూతన రాజకీయ ప్రత్యామ్నాయమే సంక్షోభానికి పరిష్కారం

1. బలమైన సంస్థాగత నిర్మాణం : ఈ కొత్త రాజకీయ ప్రత్యామ్నాయం పట్ల ప్రజలలో విశ్వాసాన్ని పెంపొందించడానికి లోక్సత్తా పార్టీకి వార్డు స్థాయిలో, గ్రామస్థాయిలో పార్టీ శాఖోపశాఖలుగా విస్తరించాలి. అలాంటి సంస్థాగత నిర్మాణానికి పార్టీ సభ్యులంతా కృత నిశ్చయంతో కృషి చేయాల్సిందిగా ఈ సదస్సు పిలుపునిస్తోంది.

2. ప్రజాపునాది గల పార్టీగా లోక్సత్తా : ప్రజలదైనందిన సమస్యలపై నిర్దిష్టమైన పరిష్కారాల కోసం నిరంతరం ప్రజాకార్యాచరణ ద్వారా పార్టీని, ప్రజా పునాది గల పార్టీగా బలోపేతం చెయ్యడానికి కంకణబద్ధులు కావాలిందిగా పార్టీ సభ్యులకు పిలుపునిస్తున్నది. బలమైన సంస్థాగత చట్రం, ప్రజా సమస్యలపై కార్యాచరణ ద్వారా నూతన ప్రత్యామ్నయానికి ప్రజల మద్దతును సాధించాల్సిందిగా పార్టీ శ్రేణులకు విజ్ఞప్తి చేస్తున్నది.

3. భావసారూప్యత గల శక్తులకు విజ్ఞప్తి : ప్రస్తుత రాజకీయ సంక్షోభాన్ని అధిగమించడానికి, కొత్త అభివృద్ధి నమూనా గల కొత్త రాజకీయ ప్రత్యామ్నాయమే తప్ప వేరు మార్గం లేదు. ఇందుకోసం భావసారూప్యత గల పార్టీలతో, వ్యక్తులతో, సంస్థలతో కలిసి కృషి చేసే ప్రయత్నాలను లోక్సత్తా పార్టీ ప్రారంభిస్తుంది. ఆసక్తి గల వారందరితో కలిసి నడుస్తుంది. అందుకు అందరూ సహకరించాలని విజ్ఞప్తి చేస్తున్నది. ■

మైక్రో ఫైనాన్స్ సంస్థల్ని కట్టడి చేసేందుకు రిజర్వు బ్యాంకు తక్షణం జోక్యం చేసుకోవాలి: లోక్సత్తా

మైక్రో ఫైనాన్స్ సంస్థలు భారీ వడ్డీ రేట్లను ఛార్జి చేస్తూ రుణ వసూలుకు దౌర్జన్యాలకు పాల్పడకుండా రిజర్వు బ్యాంకు (ఆర్బీఐ) వెంటనే జోక్యం చేసుకుని తగిన చర్యలు తీసుకోవాలి. ప్రభుత్వం పకడ్బందీ పరపతి విధానాన్ని అమలు చేయకపోవటం వల్లే అసాధికార రుణవిధానం, మైక్రో ఫైనాన్స్ సంస్థలు పెచ్చరిల్లుతున్నాయి. రుణవ్యవస్థను బలోపేతం చేసేందుకు మూలధనంగా వినియోగించటానికి బదులు పంటరుణాల మాఫీ పేరుతో రూ.70,000కోట్లకు పైగా డబ్బును కేంద్రప్రభుత్వం వెదజల్లింది. రుణ మాఫీ వల్ల ఎగవేతదారుల సంఖ్య పెరిగి గ్రామీణ ప్రాంతాల్లో పరపతి కరువైంది. రాజకీయ జోక్యం, మితిమీరిన ప్రభుత్వ జోక్యం వల్ల సహకార రుణ సంఘాలు కుదేలై పరిస్థితి మరింత దారుణంగా తయారైంది..

జాతీయ గ్రామీణ ఉపాధి హామీ పథకం వంటి స్కీముల ద్వారా భారీగా డబ్బు గ్రామీణ ప్రాంతాలకు వెళ్తున్న ప్రస్తుత తరుణంలో అక్కడ పొదుపును ప్రోత్సహించే పథకాలను ప్రభుత్వం పెద్దఎత్తున చేపట్టాలి. గ్రామీణ పేదరికానికి, రుణభారానికి ప్రధాన కారణమైన మధ్యం వినియోగాన్ని కఠినంగా నియంత్రించాలి. అవసరానికి అందుబాటులో రుణసదుపాయానికి శాశ్వత ప్రాతిపదికన పరపతి వ్యవస్థకు కేంద్ర ప్రభుత్వం రూ.100,000 కోట్లను కేటాయించాలి.

మైక్రో ఫైనాన్స్ సంస్థలు రుణాలివ్వటాన్ని మైక్రో ఫైనాన్స్ సంస్థలు భారీ లాభాపేక్షతో చూడకూడదు. రుణాల్ని వసూలు చేయటానికి ఆ సంస్థలు గూండావైఖరిని పాల్పడుతున్నట్లు వార్తలు వస్తున్నాయి. బ్యాంకులు వాణిజ్య సంస్థలకు, పరిశ్రమలకు 12శాతం వడ్డీరేటుతో అప్పలిస్తుంటే మైక్రో ఫైనాన్స్ సంస్థలు పేదల నుంచి 36శాతండాకా వసూలు చేస్తున్నాయి. ఈ పరిస్థితిని మార్చటానికి రిజర్వు బ్యాంకు తక్షణం జోక్యం చేసుకోవాలి. ■

హేతుబద్ధమైన విధానాలతో పారిశ్రామికీకరణకు లోక్ సత్తా ఉద్యమం

ధర్మత్ విద్యుత్ కేంద్రాలు, సెజ్ లు, పారిశ్రామిక వాడల ఏర్పాటుపై ప్రజలలో పెల్లుబుకుతున్న నిరసన జ్వాలలకి ప్రభుత్వ అనాలోచిత చర్యలే కారణంగా లోక్ సత్తా పార్టీ భావిస్తున్నది. వీటిని ప్రజలపై ఏకపక్షంగా రుద్దాలని ప్రభుత్వం ప్రయత్నిస్తే పరిస్థితి మరింత విపమిస్తుందని లోక్ సత్తా పార్టీ హెచ్చరిస్తున్నది. ప్రజల అభిప్రాయాలకు విలువ ఇవ్వని ప్రభుత్వం ప్రతిష్టకు పోయి అనేక చోట్ల శాంతి భద్రతల సమస్యలకు కారణమైంది. ఇప్పటికైనా ప్రభుత్వం ప్రతిష్టకు పోకుండా, అణచివేత చర్యలకు స్వస్తి చెప్పి విద్యుత్తు కేంద్రాలపై విధానాలను పునఃసమీక్షించుకోవాలని అందరికీ ఆమోదయోగ్యమైన పద్ధతులతో పారిశ్రామికాభివృద్ధికి, విద్యుత్ ప్రాజెక్టు నిర్మాణానికి చర్యలు తీసుకోవలసిందిగా లోక్ సత్తా డిమాండ్ చేస్తున్నది.

1. నిర్దిష్టమైన మార్గదర్శకాలు ప్రకటించాలి.

- ఎ. విద్యుత్ కేంద్రాల కోసం, సెజ్ లకోసం, పరిశ్రమల కోసం రెండు పంటలు వందే భూముల సేకరణను చేపట్టకూడదు.
- బి. పర్యావరణానికి, జీవ్యావరణానికి హానికలిగించే ప్రత్యేక ప్రాంతాలతో భూముల సేకరణను చేపట్టకూడదు.
- సి. కాలుష్య నివారణకు, ఆ ప్రాంతవాసుల ఆరోగ్యానికి, పంటలకు పర్యావరణానికి హాని జరగకుండా కట్టుదిట్టమైన రక్షణ చర్యలు తీసుకున్న తర్వాతే ఉత్పత్తికి అనుమతించే నిర్దిష్టమైన హామీని ప్రభుత్వం ప్రకటించాలి.

2. రైతులకు, నిర్వాసితులకు బహుముఖ పరిహారాలు

- ఎ. భూసేకరణలో రైతులకు ఇచ్చే పరిహారం మార్కెట్ రేటు కంటే మించి వుండాలి.
- బి. భూమికి మాత్రమే పరిహారంతో పాటు అదనంగా షేర్ల రూపంతో పరిహారం ఇవ్వాలి.
- సి. ప్రతి కుటుంబంలో ఒకరికి తగిన శిక్షణ ఇచ్చి ఉద్యోగం ఇవ్వాలి. ఇలా రైతుల భవిష్యత్తుకు షేర్ల రూపంలో, ఉద్యోగం రూపంలో

శాశ్వత భద్రత కల్పించి తీరాలి. షేర్లు, ఉద్యోగం అవసరం లేదనుకున్న వారికి నగదు రూపంలో పరిహారాన్ని అదనంగా చెల్లించాలి.

- డి. భూములు కోల్పోయిన వారికి మాత్రమే పరిహారాన్ని పరిమితం చెయ్యకుండా ఈ భూముల మీద ఆధారపడి వున్న గ్రామస్తులందరికీ ప్రత్యేక పరిహార పథకాన్ని వర్తింపజేయాలి. దానితో పాటు గృహవసతి, ప్రత్యామ్నాయ ఉపాధికి ఏర్పాట్లు చెయ్యాలి.

3. భూసేకరణకు - పరిహారానికి ప్రత్యేక అధికారాన్ని ఏర్పాటు చెయ్యాలి.

మార్గదర్శకాలకు అనుగుణంగా భూసేకరణకు, పరిహారం చెల్లింపులకు తగిన అధికారాలతో ఒక స్వయం ప్రతిపత్తి గల అధికారాన్ని ప్రభుత్వం ఏర్పాటు చెయ్యాలి. ఇది క్యాబినెట్ జ్యూడిషియల్ సంస్థగా స్వతంత్రంగా నిర్ణయాలు తీసుకునేదిగా వుండాలి.

సెజ్ లను రియల్ ఎస్టేట్లుగా మార్చకుండా ఏ పరిశ్రమకు ఎంత భూమి అవసరమో ఈ స్వతంత్ర సంస్థ నిర్ణయిస్తుంది. భూమి కోల్పోయిన వారికి, నిర్వాసితులందరికీ పరిహారాన్ని నిర్ణయించి చెల్లింపులకు బాధ్యత వహిస్తుంది. ఇది పూర్తి అయిన తర్వాత, అన్ని అనుమతులు పొందిన తర్వాత ప్రాజెక్టు పనులకు అనుమతిస్తుంది. అంతిమంగా కాలుష్యానికి, ప్రజారోగ్యానికి భంగం కలగని రీతిలో కట్టుదిట్టమైన ఏర్పాట్లు జరిగిన తర్వాతే ఉత్పత్తికి అనుమతిస్తుంది. ఇలాంటి విశేషాధికారాల సంస్థ మాత్రమే ఆందోళన చెందుతున్న ప్రజల్ని సంతృప్తి పరుస్తుందని లోక్ సత్తా పార్టీ భావిస్తున్నది.

రాష్ట్ర ఆర్థికాభివృద్ధికి కొత్త పరిశ్రమలు, విద్యుత్ కేంద్రాల అవసరాన్ని లోక్ సత్తా పార్టీ గుర్తిస్తుంది. అదే సమయంలో ఇది అందరికీ ఆమోదయోగ్యమైన పద్ధతుల ద్వారా సాధించాలని వాంఛిస్తున్నది. ప్రభుత్వం తక్షణమే ఈ దిశగా చర్యలు తీసుకోవాలని డిమాండ్ చేస్తున్నది. ప్రభుత్వం మొండిగా తన పాత వైఖరినే కొనసాగిస్తే అది నిరంతర శాంతి భద్రతల సమస్యగా మారి పారిశ్రామికాభివృద్ధికి తీవ్ర విఘాతం కలిగించేదిగా పరిణమిస్తుందని అందుకు ప్రభుత్వమే బాధ్యత వహించాల్సి వస్తుందని లోక్ సత్తా పార్టీ తీవ్రంగా హెచ్చరిస్తున్నది. ■



విజయం మేధావిని వినయవంతుణ్ణి చేస్తుంది. సామాన్యుడిని ఆశ్చర్యపరుస్తుంది. అవివేకిని అహంభావిగా మారుస్తుంది - స్వామి వివేకానంద

గిరిజనులకు సాగుభూముల పట్టాలు విద్యా, వైద్య సౌకర్యాలకు ఉద్యమం

లోక్ సత్తా పార్టీ
4వ వార్షికోత్సవం,
అక్టోబర్ 11, 2010
తీర్మానాలు

రాష్ట్రంలో 8% జనాభా 50 లక్షలకు పైగా గిరిజనులు ఉన్నారు. వీరిలో ముఖ్యంగా కోయ, కొండరెడ్లు, చెంచులు, గోండులు ఏజెన్సీ ప్రాంతాలలో ఉండగా, లంబాడీ, ఎరుకల మొదలైన వారు మైదాన ప్రాంతాలలో ఉన్నారు. వీరందరూ ప్రధానంగా శ్రీకాకుళం, విజయనగరం, విశాఖ, ఉభయ గోదావరి, ఖమ్మం, వరంగల్, అదిలాబాద్, మహబూబ్ నగర్ జిల్లాలలో ఉన్నారు.

భూమి సమస్య : పై జిల్లాలలోని ఏజెన్సీ ప్రాంతాలలో గిరిజనుల ప్రధాన సమస్య భూమి సమస్య. లోక్ సత్తా పార్టీ గిరిజన ప్రాంతాలలోని భూమి సమస్యలను కాలంకషంగా పరిశీలించటానికి, గిరిజనుల సాగులో ఉన్న భూములకు 2006 కొత్త చట్టం ప్రకారం పట్టాలు ఇప్పించటానికి కృషి చేస్తుంది. గిరిజన ప్రాంతాలలో గిరిజనులకు గిరిజనేతరులకు మధ్య ఉన్న జటిలమైన సమస్యలను సామరస్యంగా పరిష్కరించడానికి గిరిజనుల హక్కులను రక్షించడానికి తగిన వద్దతులను రూపొందిస్తుంది.

ఆరోగ్యం : ఏజెన్సీ ప్రాంతాలలోని మరో ప్రధానమైన సమస్య గిరిజనుల ఆరోగ్యం. ప్రతిసంవత్సరం మలేరియా, డయేరియా వ్యాధులతో వేలాది మంది గిరిజనులు మరణిస్తున్నారు. సరైన త్రాగునీటి వసతి, పారిశుధ్యం లేక మాత్రమే ఈ వ్యాధులు విజృంభిస్తున్నాయి. ఈ సంవత్సరం 12 లక్షల డోసెతరలు పంపిణీ చేయాలని లక్ష్యం పెట్టుకున్న ప్రభుత్వం ఘోరంగా విఫలమైంది. ఏజెన్సీ ప్రాంతాలలోని 400పైగా వైద్యుల పోస్టులు, వందలాది ఆరోగ్య కార్యకర్తల పోస్టులు ఖాళీగా ఉన్నాయి.

ఉన్నకొద్ది మంది వైద్యులు వారానికి ఒకటి, రెండు రోజులు మాత్రమే ఆసుపత్రికి వెళ్ళివస్తున్నారు. మందుల కొరత, ముఖ్యంగా మలేరియా మందుల కొరత ఏజెన్సీని పట్టిపీడిస్తుంది. గిరిజనుల వైద్య సౌకర్యాలు, త్రాగునీటిపై లోక సత్తా పార్టీ గట్టి పోరాటం చెయ్యాలని అవసరం ఉంది.

విద్య : ఇక విద్యావకాశాలు ఏజెన్సీ ప్రాంతాలలో మృగ్యం. ఏజెన్సీ ప్రాంతాలలోని 10% పిల్లలు కూడా హైస్కూలు విద్యకు నోచుకోలేదు. ఉన్న కొద్దిపాటి ప్రైవేట్ స్కూళ్ళలోనూ టీచర్ల కొరత తీవ్రంగా ఉంది. 10వ తరగతి పాసైన గిరిజనులే విద్యావలంబీర్లుగా పనిచేస్తున్నారు. వారికి కూడా సరైన జీతభత్యాలు లేవు. గిరిజనుల విద్యావకాశాల్ని పెంచటం కోసం లోక్ సత్తా పార్టీ ఉద్యమం చేపట్టవలసిన అవసరం ఉంది.

గిరిజనులు ఏజెన్సీల్లో సేకరించే ఉత్పత్తులకు మార్కెటింగ్ సౌకర్యాలను కల్పించడం, గిరిజనులకు నిత్యజీవిత అవసర సరుకులను అందుబాటులోనికి తీసుకురావడం, రుణసౌకర్యాలను కల్పించడం మొదలైన సమస్యలపై లోక్ సత్తా పార్టీ కేంద్రీకరించి పని చేయాలనీ, సమస్యలను లోతుగా అవగాహన చేసుకొని, సరైన పరిష్కార మార్గాలతో ఉద్యమాలు నిర్మించాలనీ వర్కింగ్ కమిటీ తీర్మానిస్తుంది. దీని కోసం రాష్ట్రంలోని ఎంపిక చేసిన గిరిజన మండలాలలో కేంద్రీకరించి పనిచేయాలని రాష్ట్ర వర్కింగ్ కమిటీ నిర్ణయించింది. ■

అవినీతికి వ్యతిరేకం... విలువలకు సంకేతం

సింహాద్రి సత్యనారాయణకు జేపీ నివాళి

రాజకీయాల్లోకి వచ్చి ప్రజాసేవ కోసం సొంత ఆస్తిని వెచ్చించిన కొద్దిమంది జాబితాలో సింహాద్రి సత్యనారాయణ ఒకరు. రాజకీయాల నుంచి రిటైరయ్యాక కూడా ఎవరైనా వస్తే సొంత ఖర్చుతో వారికి చేతనైన సాయం అందించేవారు. అవినీతి రాజకీయాలకు వ్యతిరేకంగా, ఉత్తమ రాజకీయాలకు సంకేతంగా నిలిచినందుకే సింహాద్రిని 2007, డిసెంబర్ 9న అంతర్జాతీయ అవినీతి వ్యతిరేక దినం సందర్భంగా లోక్ సత్తా పార్టీ సన్మానించింది.

ఎన్.టి. రామారావు స్ఫూర్తితో 1985లో క్రియాశీల రాజకీయాల్లోకి ప్రవేశించిన సింహాద్రి... 1985 నుంచి వరుసగా మూడు పర్యాయాలు అవనిగడ్డ శాసనసభా నియోజకవర్గం నుంచి ఎమ్మెల్యేగా ఎన్నికై, రెండుసార్లు రాష్ట్ర దేవాదాయశాఖ మంత్రిగా ఒకటిన్నర సంవత్సరాలు రాష్ట్ర వాణిజ్యమంత్రిగా నిస్వార్థంగా ప్రజలకు సేవలందించారు. అయితే ఆయన నిజాయతీయే ఆయన రాజకీయ ఎదుగుదలకు శాపంగా మారింది. “ముక్కుపూటి వ్యవహారాలైతే తట్టుకోలేని పార్టీవర్గాలు ఆయన్ను పక్కన పెట్టాయి. ఆ తర్వాత క్రియాశీలక రాజకీయాలకు దూరంగా ఉన్నా విద్య, వైద్యం, న్యాయసేవలు కోరుతూ తన వద్దకు వచ్చేవారి కోసం వృద్ధాప్యంలో కూడా కష్టపడ్డారు. సింహాద్రి సత్యనారాయణ విలువలు, సేవతత్పరత నిరంతర స్ఫూర్తిదాయకం”.

సింహాద్రి సత్యనారాయణ మృతి పట్ల ఆయన కుటుంబసభ్యులకు ప్రగాఢ సానుభూతి. ■

లాభసాటి వ్యవసాయం కాసం రైతుల ఉద్యమం

రాష్ట్ర వ్యాప్తంగా అన్ని జిల్లాలో పుష్కలంగా వర్షాలు పడి మెట్ట మరియు మాగాని పంటలకు అనుకూలమైన వాతావరణం ఏర్పడింది. చాలా సంవత్సరాల తరువాత రాష్ట్ర వ్యాప్తంగా రైతులు ఉత్సాహంగా, సంతోషంగా సకాలంలో వ్యవసాయ కార్యకలాపాలను మొదలు పెట్టారు. కానీ ప్రభుత్వం రైతులకు కావలసిన నాణ్యమైన విత్తనాలు, ఎరువులు, పురుగుమందులు అలాగే నిపుణుల ద్వారా మెరుగైన సాంకేతిక పరిజ్ఞానం అందించలేని దుస్థితిలో ఉన్నది.

కొన్ని జిల్లాల నుండి వస్తున్న సమాచారం ప్రకారం రైతులకు కావలసిన ఎరువుల కొరత ఉన్నట్లు తెలుస్తున్నది. గత కొన్ని సంవత్సరాలుగా ప్రభుత్వం రైతులకు సరైన సమయానికి మేలైన వరి విత్తనాలు మరియు ఎరువులు, పురుగుమందులు సరఫరా చేయలేక పోవడం చేత ప్రజలు అనేక ఇబ్బందులకు గురైన సంగతి తెలిసింది. రైతులు అనేక జిల్లాల్లో ధర్నాలు, రాస్తారోకోలు చేసి తమ ఆవేదనను వెల్లుబుచ్చినప్పటికీ, గత అనుభవాలను దృష్టిలో పెట్టుకొని ఈ సంవత్సరం, సకాలంలో వర్షాలు పడుతున్న సందర్భంగా అధిక మొత్తంలో విత్తనాలు, ఎరువుల సరఫరాలో పూర్తిగా వైఫల్యం చెందింది. తేది: 10-08-2010న రాష్ట్ర వ్యవసాయ శాఖ మంత్రి స్వయంగా తెలంగాణలోని కొన్ని జిల్లాలకు ఎరువుల సరఫరాలలో లోపం ఉన్నట్లు ప్రకటించడం సిగ్గుపడవలసిన విషయం.

ఈ సందర్భంగా గమనించవలసినది స్వతంత్ర్యం వచ్చి 63సంవత్సరాల తరువాత, 12 పంచవర్ష ప్రణాళికలు అమలు పరిచిన తర్వాత 65% మంది గ్రామీణులు వ్యవసాయం, వ్యవసాయ కూలీలుగా అధారపడవలసి వస్తున్నది. చేసిన పనికి, పెట్టిన పెట్టుబడికి తగిన ఆదాయం రాక, వ్యవసాయం అంటే దండుగా అనే విధంగా కేంద్ర, రాష్ట్ర ప్రభుత్వాల పనితీరు ఉంది. గ్రామీణ ప్రజల జీవన స్థితి గతులను మార్చి ఆర్థికంగా, సామాజికంగా ఎదగడానికి వ్యవసాయం మరియు అనుబంధ రంగాలకు కావలసిన ప్రణాళిక బద్ధమైన తోడ్పాటు అవసరం.

మనం గమనించవలసిన మరొక అంశం 40-50 సంవత్సరాల క్రితం దేశ జాతీయ ఉత్పత్తి ఆదాయంలో వ్యవసాయం నుండి 60% ఉండగా, అది నేడు 20% తగ్గింది. కానీ వ్యవసాయం మీద అధారపడిన వారు నేటికీ కూడా సుమారు 60% మంది ఉన్నారు. మరియు ప్రస్తుతం వ్యవసాయం వృద్ధి రేటు కూడా 2%కు మించడం లేదు.

వ్యవసాయం లాభసాటిగా ఉండటానికి కావలసిన ప్రణాళిక :

1. రైతులకు ప్రతి మూడువేల ఎకరాల భూమికి పూర్తి కంప్యూటర్ సేవలతో కూడిన అగ్రిక్లెనిక్ ఏర్పాటు.

2. వ్యవసాయ పరికరాలపై అన్ని రకాల పన్నులు మాఫీ.

3. వ్యవసాయ ఉత్పత్తులను లాభసాటి ధరలకు రైతులు అమ్ముకునే ఏర్పాటు. మరియు పూర్తి ప్రజాస్వామ్య బద్ధంగా

ఎన్నికైన రైతు కమిటీల చేతులలో మార్కెట్ యార్డ్ ఉండేలా, వ్యవసాయ మార్కెటింగ్ వ్యవస్థని పూర్తిగా ప్రక్షాళన చేయాలి.

4. ఆగ్రోపరిశ్రమల ఏర్పాటు.

5. డా॥ ఎమ్.ఎస్. స్వామినాథన్ కమిషన్ ఇచ్చిన రిపోర్టులు, చేసిన సలహాలు చాలా వరకు రైతు సమస్యలకు పరిష్కారం చూపుతుంది.

6. ప్రతి రైతుకు సహకార వాణిజ్య బ్యాంకులలో సులభ పద్ధతిలో రైతులకు రుణాల మంజూరుకు ఏర్పాటు.

లోక్ సత్తా పార్టీ డిమాండ్ :

- ఎ) అన్ని జిల్లాలలో వ్యవసాయ పనులు వేగవంతంగా నడుస్తున్న సందర్భంగా ఎరువుల కొరత లేకుండా ఏర్పాటు చేసి, నాణ్యమైన పురుగు మందులు అందేలా చూస్తూ సాంకేతిక పరిజ్ఞానాన్ని సకాలంలో అందేలా అన్ని ఏర్పాట్లు జరగాలి.

- బి) ఈ సంవత్సరం పుష్కలమైన వర్షాల వలన అన్ని ప్రాంతాలలో అన్ని రకాల వ్యవసాయ ఉత్పత్తులు అధికంగా పండే అవకాశం ఉన్నది. పండిన పంటకు ప్రభుత్వం నిర్దేశించిన మినిమం సపోర్ట్ ప్రైస్ కు వ్యాపారస్థులు కొనటానికి కావలసిన పూర్తి ఏర్పాటు, అవసరమైతే ఫుడ్ కార్పొరేషన్ ఆఫ్ ఇండియా, అలాగే రాష్ట్రస్థాయిలో ప్రభుత్వ సంస్థలు మార్కెట్ లో ప్రవేశించి రైతులకు మంచి ధరలు అందే విధంగా ఏర్పాటు చేయాలని ప్రభుత్వాలని కోరుతున్నాము.

- సి. డా॥స్వామినాథన్ కమిషన్ సూచనలు అమలు జరపడం.

- డి. వ్యవసాయ మార్కెట్ల పూర్తి ప్రక్షాళన మరియు వ్యవసాయ ఆధారిత పరిశ్రమల ఏర్పాటు. ■

అసంభవమైన గొప్ప వాగ్దానం కంటే చిన్న చిన్న

మంచిపనులు మెరుగైనవి

- మొకాతే

సంస్థాగత అంశాలు

సుస్థిర పునాది గల ప్రజా ఉద్యమంగా లోక్ సత్తా పార్టీ

1. సుస్థిరమైన ప్రజాపునాది గల పార్టీ నిర్మాణానికి వ్యూహాలు
2. నియోజక వర్గ కమిటీలు - పార్టీ సభ్యత్వం - శాఖల ఏర్పాటు
3. మున్సిపాలిటీలలో నాయకత్వ శిక్షణ
4. ఆర్థిక వనరుల సేకరణ - చేపట్టదగు పద్ధతులు
5. అనుబంధ సంఘాల నిర్మాణం - కార్యకలాపాలు

1. నేపథ్యం : మనం 2006 అక్టోబరు 2న లోక్ సత్తా పార్టీని స్థాపించుకున్నాం. నూతన రాజకీయ సంస్కృతి ఆధారంగా ఒక కొత్త రాజకీయ ప్రత్యామ్నాయాన్ని రూపొందించాల్సిన చారిత్రక అవసరాన్ని గుర్తించాం. అంతటి మహత్తర కర్తవ్యాన్ని మన భుజస్కంధాలకు ఎత్తుకున్నాం. 2009 ఎన్నికలకు మనం సిద్ధం కావాలని భావించాం. కాని కేంద్రంలో యు.పి.ఎ. ప్రభుత్వంలో భాగస్వాములుగా వున్న పక్షాలు రోజుకో సమస్యను ముందుకు తెస్తూ ప్రభుత్వాన్ని నిరంతర ఆస్థిరత్వానికి గురి చేశాయి. దీంతో మధ్యంతర ఎన్నికలు తప్పవన్న పరిస్థితి నెలకొంది. ఎన్నికలు ఎప్పుడు వస్తాయో తెలియని స్థితి. దానికి అనుగుణంగా మనం తక్షణ కార్యక్రమాలు తాత్కాలిక ఏర్పాట్లు చేసుకుంటూ వచ్చాం.

పార్టీ ఏర్పాటుకు ముందే దాని ఆవశ్యకతను వివరించే చర్చాపత్రాన్ని రూపొందించుకున్నాం. అందులో స్థూలంగా మన సైద్ధాంతిక ఆలోచనల్ని నూతన రాజకీయ సంస్కృతి అంశాలను, ప్రజా సమన్వయం కొన్ని తక్షణ కొత్త పరిష్కారాలను పొందుపర్చుకున్నాం. తరుముకొస్తున్న ఎన్నికలను ఎదుర్కొనడానికి 50 గ్యారంటీల ఎజెండాను రూపొందించుకున్నాం. తక్షణావసరాలకు తగిన సంస్థాగత ఏర్పాట్లు చేసుకున్నాం.

ఒక కొత్త తరహా రాజకీయ పార్టీ - ఎలాంటి ప్రలోభాలు, భావోద్దేక సమస్యలు, నినాదాలు లేకుండా - ఎన్నికలలో ఆ మాత్రం ఫలితాలు సాధించడం చిన్న విషయం కాదు. ఈ విజయాలను స్థిరపరుకుని, పార్టీని ఒక స్థిరమైన పునాది మీద, దీర్ఘకాలిక ప్రాతిపదిక ఆధారంగా నిర్మించుకోవాలి.

2. సమగ్రమైన మేనిఫెస్టో (పార్టీ కార్యక్రమం)

మన చర్చాపత్రం లోక్ సత్తా పార్టీ మేనిఫెస్టోకి ఒక స్థూల చిత్రం మాత్రమే. ఒక సమగ్ర స్వరూపం కాదు. దీనిని ఒక స్థిరమైన మేనిఫెస్టోగా నిర్దిష్టపరచాలి. ఉత్తమ ప్రమాణాలు గల ప్రజాస్వామ్య సిద్ధాంత పునాదిని కల్పించాలి. నూతన రాజకీయ సంస్కృతిని

స్పష్టంగా నిర్వచించాలి. కొత్త రాజకీయం ప్రస్తుత సమస్యలకి కొత్త పరిష్కారాన్ని కనుగొనే సాధనంగా రూపొందించాలి. ప్రజలకు స్వతంత్ర జీవనాన్ని, సాధికారతను కల్పించే మహోన్నత లక్ష్యాన్ని ఆవిష్కరించాలి. ఈ లక్ష్యసాధనకు అనుసరించే మార్గాలను, వ్యూహాలను స్పష్టపరచాలి. వీటన్నింటి సమాహారంగా సమగ్రమైన స్థిరమైన మేనిఫెస్టోని రూపొందించుకోవాలి.

ఈ మేనిఫెస్టోయే భవిష్యత్తులో పార్టీకి దిక్సూచిగా వుంటుంది. ఇది మన రోజువారీ సమన్వయం, తాత్కాలిక ఎత్తుగడలకు కరదీపికగా వుంటుంది.

భారత జాతీయత కోసం, రాజ్యాంగ విలువల కోసం, ఉన్నత ప్రమాణాల ప్రజాస్వామ్యం కోసం, పౌరుల భాగస్వామ్యంతో స్వచ్ఛమైన పాలన కోసం ఎదురుచూసే వారికి ఇది ప్రేరణ కావాలి. వారిని ఆకర్షించేది, కార్యోన్ముఖుల్ని చేసేది కావాలి.

3. స్వతంత్ర ప్రజా ఉద్యమాలు

రాష్ట్రంలో పత్రికలు, టెలివిజన్ ఛానళ్లు పార్టీలకు రోజువారీ ఎజెండాను రూపొందిస్తున్నాయి. వారంలోగానే ఒక సంచలనం స్థానంలో మరో సంచలనం వచ్చి చేరుతోంది. పాత సమన్వయాలకు పోయి కొత్త సమన్వయం ముందుకు వస్తున్నది. వీటి చుట్టూ పార్టీలు తిరుగుతున్నాయి.

కొన్ని వార్తల మీద లోక్ సత్తా పార్టీ ప్రకటనలు అవసరం. అలాగే కొన్ని ఘటనల మీద తాత్కాలిక స్పందనలు, కార్యకలాపాలు కూడా అవసరం. కాని వీటికే పరిమితం అయితే ఇతర పార్టీలలాగే ఈ వలయంలో చిక్కుకుని పోతాం.

మన ఎజెండా ఆధారంగా కొత్త పరిష్కారాలు సాధించే స్వతంత్ర ప్రజా ఉద్యమాలను నిర్మించాలి. ప్రజల ప్రధాన సమస్యలకు మన ఎజెండాను జోడించాలి. దానిమీద ప్రజాకార్యచరణ జరగాలి. మనం వార్తల్ని సృష్టించాలి. మనదైన రీతిలో సమన్వయం వెలుగులోకి తేవాలి. కొత్త గొంతుతో, కొత్త పరిష్కారాలతో, కొత్తరీతిలో ఉద్యమాలు

ద్వారానే లోక్ సత్తా ఒక ప్రత్యామ్నాయ శక్తిగా ఎదుగుతోంది. అలాంటి కార్యకలాపాల మీద మనం దృష్టి సారించాలి. వివిధ ప్రాంతాల ప్రత్యేక సమస్యల్ని, వివిధ తరగతుల ప్రజా సమస్యల్ని ఎంచుకున్న ఉద్యమ స్థావరాలను నిర్మించుకోవాలి. పరిమిత ప్రాంతాలలో ప్రజల్ని కొత్త దారి పట్టించాలి. 2010 జూలై చివరికి మనం సమస్యల్ని ఎంచుకోవాలి. ఆగస్టులో తొలి ఉద్యమాలకు శ్రీకారం చుట్టాలి.

4. ఎ) పార్టీ సంస్థాగత కార్యకలాపాలు

ఎంపిక చేసుకున్న పట్టణాలు, నియోజక వర్గాలలోని మండలాలలో ప్రజా ఉద్యమ స్థావరాల నిర్మాణం మీద మన సంస్థాగత కార్యకలాపాలు కేంద్రీకరించాలి. పై నుండి ఆదేశాలు జారీ చెయ్యడానికి స్వస్తి చెప్పాలి. రాష్ట్ర, జిల్లా పార్టీల నాయకత్వ బృందాలు, ప్రజాసంఘాల బాధ్యులు అందరూ వట్టణ, మండల కార్యకలాపాలలో ప్రత్యక్ష పాత్రధారులు కావాలి. గ్రామాలలో, వార్డులలో ప్రజాసమస్యలపై కార్యచరణకు నాయకత్వాన్ని అందించాలి. ఉద్యమ స్థావరాలలో పార్టీ సభ్యులను పెంచుకోవడం - స్థానిక శాఖలను ఏర్పాటు చెయ్యడం అంతిమంగా ఏదో ఒక సమస్య మీద కార్యచరణ సాగించడం మీద కేంద్రీకరించాలి. దీనికి అనుగుణంగా అన్ని స్థాయిలలో సంస్థాగత కార్యకలాపాలను పునఃనిర్దేశించుకోవాలి.

బి) స్థానికంగా సంస్థాగత ఎన్నికలు

ఉద్యమ స్థావరాలలో పార్టీ సభ్యులను చేర్చించాలి - తగిన సంఖ్యలో సభ్యులు చేరిన తరువాత ఎన్నికలు జరిపి స్థానిక శాఖలను

ఏర్పాటు చేసుకోవాలి. పార్టీలో ప్రజాస్వామ్యబద్ధంగా అన్ని స్థాయిలలోను సంస్థాగత ఎన్నికల నిర్వహణకి తగిన ప్రణాళికల్ని రూపొందించుకోవాలి.

5. నిబద్ధతగల నాయకత్వ బృందాలు - కార్యకర్తలు

పార్టీ లక్ష్యాల పట్ల నిబద్ధత, క్రియాశీల ప్రజా ఉద్యమాల పట్ల ఆసక్తి గల నాయకత్వ బృందాలను కార్యకర్తలను పెంపొందించుకోవాలి. పార్టీ శిక్షణా కార్యక్రమాలను దీనిని అనుగుణంగా రూపొందించుకోవాలి. అట్టడుగు స్థాయిలో పనిచేసే నాయకత్వ బృందాలకు, కార్యకర్తలకు హెచ్చుస్థాయి శిక్షణ అవసరం. ఎంచుకున్న ఉద్యమ స్థావరాలలో కార్యకర్తలకు ప్రత్యేక శిక్షణకు ఏర్పాటు చేసుకోవాలి. దీర్ఘకాలం పనిచేసేందుకు తగిన ప్రేరణ పొందడానికి, ఆటు పోట్లను తట్టుకోవడానికి, ప్రజా ఉద్యమాల నిర్వహణకు తగిన శక్తి సామర్థ్యాలను వారికి అందించాలి.

6. ఆర్థిక వనరులు : స్థిరమైన ప్రజా ఉద్యమంగా

లోక్ సత్తా పార్టీని నిర్వహించాలంటే ఆర్థిక వనరుల సమీకరణ కీలకమవుతుంది. ఒకరిద్దరు జేబుల మీద ఆధారపడడం తాత్కాలిక ఉపశమనమే గాని శాశ్వత పరిష్కారం కాదు. సమిష్టిగా ఆర్థిక వనరుల సమీకరణకు నాయకత్వం సిద్ధపడి తీరాలి. దీనికి అందరూ మానసికంగా సిద్ధం కాకపోతే మనం ఒక అడుగు కూడా ముందుకు వేయలేం. పార్టీ సభ్యత్వం ద్వారా, పార్టీ సభ్యుల నుండి మిత్రుల నుండి విరాళాల ద్వారా ఎక్కడిక్కడ స్వయం పోషకత్వం సాధించి తీరాలి. మరో దారిలేదు. అందుకు తగిన విధంగా తక్షణ చర్యలను ప్రారంభించాలి. ఎంపిక చేసిన పట్టణాలను నియోజకవర్గాలను 2010 సెప్టెంబరులోగా స్వయంపోషకం చెయ్యాలి. ■

లోక్ సత్తా పార్టీ
4వ వార్షికోత్సవం,
ఆక్టోబర్ 11, 2010
సంస్థాగత అంశాలు

అయోధ్య తీర్పుపై ప్రజల స్పందన అపూర్వం

అయోధ్య స్థల వివాదంపై తీర్పునకు పదిహేను రోజుల ముందునుంచీ చట్టబద్ధ పాలన పట్ల ప్రజలు మొదటిసారిగా అపూర్వమైన గౌరవాన్ని ప్రదర్శించారు. ఆ విషయాన్ని కోర్టులకు వదిలివేయాలని అన్నివర్గాల ప్రజలూ నిర్ణయించుకోవటం అద్భుతసన్నివేశం. ఇదే రీతిన ప్రజలు కొన్నేళ్ల క్రితం స్పందించి ఉంటే అయోధ్యపై రక్తం చిందటం, దేశం అల్లకల్లోలమవటం వంటి అనేక దుష్పరిణామాల్ని నివారించగలిగేవారు. ప్రతి సమస్యపై ప్రజలు ఈరీతిగా కదిలితే ఈ దేశంలో ఈవేళ అసాధ్యమనుకుంటున్న అనేక మేలిమార్పుల్ని తక్షణం సాధించుకోగలము.

ప్రజలు ఎప్పుడూ శాంతిసామరస్యాలనే పాటించారు. రాజకీయ పార్టీలే భావోద్దేశాల్ని రెచ్చగొట్టి వివిధ వర్గాల మధ్య చిచ్చును రేపాయి. కానీ ఈవేళ రాజకీయ పక్షాలు ప్రశంసనీయ నిగ్రహాన్ని పాటిస్తున్నాయి. “అప్పుడప్పుడూ కొన్ని సమస్యలు తలెత్తుతున్నప్పటికీ భారతదేశం లౌకికవాద, ప్రజాస్వామ్య దేశంగా నిలదొక్కుకోవటం మన స్వాతంత్ర్య సమరయోధులకు, రాజ్యాంగ నిర్మాతలకు నివాళి”.

గతంలో ఎన్నడూ లేనన్ని ఆర్థికాభివృద్ధి అవకాశాల ముంగిట ఈరోజు భారతదేశం ఉంది. ఆర్థికాభివృద్ధిని సాధించటం, పేదరికాన్ని నిర్మూలించటం, పర్యావరణాన్ని పరిరక్షించటంపై రాబోయే పాతికేళ్లపాటు భారతీయులు ప్రధానంగా దృష్టి కేంద్రీకరించాలి. కులం, మతం, ప్రాంతం, భాష పేరుతో ప్రజల్ని విడదీస్తూ దేశం సాధించాల్సిన ఆ ఉన్నత లక్ష్యాల్ని దెబ్బతీస్తున్నవారంతా దేశద్రోహులే. ఈ చారిత్రక సందర్భంలో వ్యవస్థలన్నీ నిష్పాక్షికంగా, సక్రమంగా పనిచేసేలా యువత అప్రమత్తంగా వ్యవహరించాలి. ■

నియోజక వర్గ కమిటీల ఏర్పాటుకు మార్గదర్శకాలు

ప్రతి సాధారణ ఎన్నికలకు ముందు అసెంబ్లీ నియోజక వర్గ కమిటీలకు “ఇన్ ఛార్జ్” నియామకం జరుగుతుంది. ఇలా నియమించే అధికారం లోక్ సత్తా పార్టీ అధ్యక్షులకు దఖలు పర్చడమైనది. ఎన్నికల అనంతరం ఈ ఇన్ ఛార్జ్ పదవులు రద్దు అవుతాయి. నియోజక వర్గ అధ్యక్ష కార్యదర్శులతో సహా 9 మందితో కూడిన వర్కింగ్ కమిటీ ఆధ్వర్యంలో కార్యకలాపాలు నిర్వహణ సాగుతుంది.

ప్రస్తుతం ఇన్ ఛార్జి వ్యవస్థ లేనందు వల్ల నియోజకవర్గ కమిటీలను పునర్ నిర్మాణం చేసుకోవడానికి రాష్ట్ర కార్యవర్గం ఈ కింది మార్గదర్శకాలను రూపొందించింది.

1. మార్గదర్శకాలు :

1. నియోజక వర్గ పరిధిలోవున్న పట్టణ / మండల కార్యవర్గ సభ్యులతో నియోజక వర్గ జనరల్ బాడీ సమావేశాన్ని జిల్లా అధ్యక్ష/కార్యదర్శులు, జిల్లా ఇన్ ఛార్జ్ లేదా జోనల్ కో ఆర్డినేటర్ల ఆధ్వర్యంలో వీటిని నిర్వహించుకోవాలి.
2. ఈ ఎన్నిక సాధ్యమైనంత వరకు ఏకాభిప్రాయ సాధన ద్వారా చేసుకోవాలి. సాధ్యం కానప్పుడు ఎన్నిక నిర్వహించాలి.
3. ప్రస్తుత ఇన్ ఛార్జి లేదా మరి కొందరు వచ్చే మున్సిపల్ లేదా పంచాయితీ ఎన్నికలలో పోటీ చేయడానికి లేదా పార్టీ కార్యకలాపాల బాధ్యతలు నిర్వహించడానికి ముందుకు వస్తే వారికి పట్టణం/మండలంలో నిర్దిష్టంగా బాధ్యతలు అప్పగించాలి. వారు బాధ్యత తీసుకున్న చోట సాధించే ఫలితాలు భవిష్యత్లో జరిగే పోటీలకు ప్రాతిపదికగా వుంటాయని స్పష్టం చెయ్యాలి.
4. నియోజక వర్గానికి అధ్యక్ష కార్యదర్శులతో పాటు 9 మంది వర్కింగ్ కమిటీని నిబంధనావళికి, ఎన్నికల నియమావళికి అనుగుణంగా రూపొందించుకోవాలి.

ఈ మార్గదర్శకాలపై జోనల్ కో ఆర్డినేటర్లు అవసరమైన వివరణలు ఇస్తారు.

2. జిల్లాలకు ఆర్థిక వనరుల పంపిణీ :

1. పార్టీ సభ్యత్వానికి సంబంధించి గతంలో జరుగుతున్న పంపిణీ పద్ధతి యధావిధిగా కొనసాగుతుంది.
2. జిల్లా కేంద్రంలో జిల్లా పార్టీ ఆఫీసు, పట్టణ పార్టీ ఆఫీసులు కలిసి వుండేలా ఏర్పాటు చేసుకోవాలి. ఈ ఆఫీసు అడ్డె, కరెంటు వగైరా ఖర్చులను ఆ పట్టణ/ నియోజకవర్గ పార్టీలు భరించాలి.
3. జిల్లా పార్టీ కార్యకలాపాల నిర్వహణకు నిధులు అవసరం. దానికి ప్రత్యేకంగా వనరులు వుండే అవకాశాలు తక్కువ గనుక ప్రతి నియోజక వర్గంలో వసూలు అయ్యే విరాళాల నుండి 10 శాతం భాగాన్ని జిల్లా పార్టీలకు పంపిణీ చెయ్యాలి. ఇది ఈ సంవత్సరానికి చేస్తున్న తాత్కాలిక ఏర్పాటు. ఈ పంపిణీ పద్ధతిని అన్ని నియోజక వర్గ కమిటీలు పాటించాలి.

3. కార్పొరేషన్లలో నియోజక వర్గ కమిటీలు :

1. రాష్ట్ర పార్టీ సంస్థాగత చట్టం ఈ కింది విధంగా వుంటుంది.
 1. రాష్ట్ర పార్టీ 2. జిల్లాపార్టీ 3. నియోజకవర్గ పార్టీ 2. మున్సిపల్ పట్టణ/ మండల పార్టీ 5. మున్సిపల్ వార్డు / గ్రామ పంచాయితీ శాఖల రూపంలో వుంటుంది.
3. ఒక నియోజక వర్గం పరిధిలో వున్న మున్సిపల్ పట్టణ శాఖలు ఆ నియోజక వర్గ కమిటీ పరిధిలో పనిచేస్తాయి.
4. ఒకటికి మించిన నియోజక వర్గాల పరిధివున్న మున్సిపల్ కార్పొరేషన్లలో ఈ నియోజకవర్గ కమిటీలు మున్సిపల్ కార్పొరేషన్ కమిటీ పరిధిలో పనిచేస్తాయి. ఉదాహరణకు విశాఖ మున్సిపల్ కార్పొరేషన్ పరిధిలో 5 నియోజక వర్గాలు వున్నాయి. ఇక్కడ నియోజక వర్గ కమిటీలు వుంటాయి. ఈ నియోజకవర్గ కమిటీ కార్పొరేషన్ కమిటీ పరిధిలో పని చేస్తాయి. ఒకోసారి ఈ నియోజక వర్గాలలో కొన్నింటిలో రూరల్ మండలాలు వుంటే అవి కూడా ఆ నియోజక వర్గాలతో పాటు కార్పొరేషన్ కమిటీ పరిధిలోకి వస్తాయి. ■

భారతదేశానికున్న జాడ్యాలకు ఆంధ్రప్రదేశ్ పరాకాష్ఠ

భారత్ ను కబళిస్తున్న “ఏడు జాడ్యాలను” నిర్మూలించేందుకు ప్రజలంతా ఏకతాటిపై నిలవాలి. అవి పేదరికం, అవినీతి, కేంద్రీకరణ, చట్టబద్ధపాలన కొరవడటం, బరితెగించి సమాజాన్ని విభజించటం, గ్రామీణ-పట్టణ ప్రాంతాల మధ్య అగాధం పెరగటం, మద్యం, మత్తుపదార్థాల వినియోగం.

భారతదేశానికున్న జాడ్యాలకు ఆంధ్రప్రదేశ్ పరాకాష్ఠ. ఇంతటి అపరిమిత అధికార దాహం, కులం కార్డుని ప్రయోగించటం, ధనబలాన్ని ఉపయోగించటం, వ్యక్తిగత దూషణలు ఎక్కడా కన్పించదు. “దేశం మొత్తంలో ఉత్తమ వ్యవహారశైలుల్ని నేర్చుకుని జాతీయ ప్రమాణాలుగా చేయటానికి బదులు దేశంలోని దిగజారుడు ధోరణుల్ని అనుకరిస్తూ వ్యవస్థను నాశనం చేస్తున్నారు”.

మున్సిపల్ పట్టణాలలో తక్షణ కర్తవ్యాలు

ఎంపిక చేసిన మున్సిపల్ పట్టణంలో ఈ క్రింది కార్యక్రమాలను నిర్వహించుకోవాలి.

1. సమావేశాలు :

మున్సిపల్ పట్టణంలో పార్టీ సభ్యుల విస్తృత సమావేశం నిర్వహించాలి. సమావేశానికి సాధ్యమైనంత ఎక్కువ మంది హాజరయ్యేలా చూసుకోవాలి.

- ఈ సమావేశంలో ఆ పట్టణ అధ్యక్ష కార్యదర్శులకు, ఆఫీసు బేరర్లకు, సమయం ఇచ్చే వారందరికీ నిర్దిష్టంగా బాధ్యతలు అప్పగించాలి.
- ఎంపిక చేసిన వార్డులలో ముఖాముఖి నిర్వహణకు, పార్టీ సభ్యత్వం నమోదుకు వార్డు కమిటీలను ఏర్పాటుకు స్థానికంగా కార్యక్రమాలు చేపట్టడానికి వార్డుల వారీగా పట్టణ కమిటీ సభ్యులు బాధ్యతలు తీసుకునేలా చెయ్యాలి.
- ఆర్థికవనరుల సేకరణకు ఒక బృందాన్ని కనీసం 4-5 మందితో ఏర్పాటు చెయ్యాలి. విరాళాలు అడగడానికి తగిన వారి పేర్ల జాబితాను రూపొందించజేయాలి. సేకరణ ఎప్పుడీ నుండి ప్రారంభించేది తేదీలు నిర్ణయించుకోవాలి.
- యువసత్తా, మహిళాసత్తా, సర్వజనసత్తా బాధ్యులు ఆ పట్టణంలో కనీసం 50 మంది సభ్యులను చేర్చించడానికి కార్యక్రమాన్ని ఇవ్వాలి.

2. ఆర్థిక వనరుల సేకరణ :

- పట్టణాలలో కార్యకలాపాలకు నిధులు సేకరణ ముఖ్యం. మున్సిపాలిటీలలో కనీసం 1లక్ష రూపాయలు కార్పొరేషన్లలో కనీసం 2 లక్షల రూ॥ లక్ష్యంగా పెట్టుకోవాలి. మీరు స్వయంగా పట్టణ నాయకత్వంతో కలిసి నిధుల సేకరణ లక్ష్యాన్ని సాధించాలి. ప్రతి పట్టణంలో ప్రయివేటు విద్యాసంస్థలు, డాక్టర్లు,

లెక్కర్లను చిన్న మధ్య తరగతి వ్యాపార వాణిజ్య సంస్థలు తదితర పెద్దల పేర్లు కనీసం 75-100 సేకరించి వారందరినీ కలిసి రాష్ట్ర, జిల్లా పట్టణ పార్టీల అవసరాల కోసం విరాళం ఇవ్వమని కోరాలి.

3. ప్రజలతో ముఖాముఖి :

- అక్టోబర్ 20వ తేదీ నుండి 30వ తేదీ వరకు పట్టణాలలో ఎంపిక చేసిన వార్డులలో ప్రతి ఇంటికి తిరిగి ప్రజలతో ముఖాముఖి కార్యక్రమాన్ని నిర్వహించాలి. నెల రోజులలో కనీసం 4, 5 వార్డులలో ముఖాముఖి కార్యక్రమాన్ని నిర్వహించజేయాలి.

4. పార్టీ సభ్యత్వం - వార్డు కమిటీ

- పట్టణంలో ఎంపిక చేసిన వార్డులలో పార్టీ సభ్యత్వాన్ని చేర్చించాలి. తగిన సంఖ్యలో సభ్యులను చేర్చించిన తర్వాత వార్డు శాఖలను ఏర్పాటు చేసుకోవాలి. ఎంపిక చేసిన వార్డులలో విధిగా ఈ క్రింది లక్ష్యాలను సాధించాలి.

మున్సిపల్ వార్డులలో కనీసం 10మంది (రూ॥100) సాధారణ సభ్యులు, 50 మంది (రూ॥10) అసోసియేట్ సభ్యులు వుండాలి. ఈ సభ్యత్వాన్ని పూర్తి చేసి ఎన్నికలు నిర్వహించుకోవాలి. డిసెంబరు 15లోగా ఈ శాఖల ఏర్పాటు పూర్తి చెయ్యాలి.

అన్ని చోట్ల వీలైనంత మందిని ఎగ్జిక్యూటివ్ సభ్యులుగా (రూ॥1000) చేర్చించాలి. ■

చలసాని హత్యను ఖండించిన లోక్ సత్తా

- సాంప్రదాయ పార్టీలే ప్రధాన బాధ్యత వహించాలి

ఎలాగైనా అధికారంలోకి రావాలనే తపనతో నేర రాజకీయ సంస్కృతిని పెంచి పోషించిన సాంప్రదాయ పార్టీలే తెలుగుదేశం నేత చలసాని వెంకటేశ్వరరావు (పండు) దారుణ హత్యకు అందుకు ప్రధాన బాధ్యత వహించాలి. రాజకీయాలను ఆ పార్టీలు భూకబ్జాలు, సెటిల్ మెంట్లు, కాంట్రాక్టులుగా మార్చేశాయి.

పార్టీల దన్నులేకుండా పెద్దఎత్తున కబ్జాలు, సెటిల్ మెంట్లు, నేరాలు జరిగే ఆస్కారముండదు. ప్రభుత్వమే రియల్ ఎస్టేట్ వ్యాపారిగా మారి భూసేకరణ చట్టాన్ని అడ్డం పెట్టుకుని పేదల ఆస్తుల్ని దోచుకుంటూండటం వల్ల కూడా ఈవేళ రాష్ట్రంలో వ్యవస్థీకృత నేరాలు విజృంభించాయి. పోలీసు వ్యవస్థలో రాజకీయ జోక్యం మితిమీరిపోయి తప్పు చేస్తే శిక్ష పడుతుందనే భయం కొరవడింది. ఈ రాజకీయాల్ని, పాలనావ్యవస్థల్ని ప్రక్షాళన చేసి విలువల గల నాయకత్వాన్ని తెచ్చుకోవటం మినహా దీనికి వేరే పరిష్కారం లేదు. వెంకటేశ్వరరావు హత్య మీద నిష్పాక్షిక విచారణ జరిపి దోషుల్ని కఠినంగా శిక్షించాలి. సాంప్రదాయ పార్టీలు కూడా దీన్నే గుణపాఠంగా తీసుకోవాలి.

మున్సిపల్ పట్టణాలలో నాయకత్వ శిక్షణ మార్గదర్శకాలు

మున్సిపల్ నాయకత్వ శిక్షణ :

- రాష్ట్రంలోని 22 మున్సిపాలిటీలలో శిక్షణ పూర్తయింది. శిక్షణకు ముందుగా అవసరమైన సన్నాహాలు ప్రయత్నాలు చెయ్యాలి. అప్పుడే శిక్షణ బాగా జరుగుతుంది.
- మీ పట్టణంలో శిక్షణ జరపాలని నిర్ణయిస్తే దానికి తగిన మార్గదర్శకాలను విధిగా పాటించాలి. దీనితో జతపర్చిన మార్గదర్శకాలను విధిగా పాటించాలి. శిక్షకుల జాబితాను ముందుగా రూపొందించి 20-30 మంది విధిగా హాజరుకావాలి. శిక్షణ తేదీలు ఖరారు చేసి రాష్ట్ర కేంద్రానికి తెలియజెయ్యండి. శిక్షణకు అయ్యే మొత్తం ఖర్చును రాష్ట్ర పార్టీ భరిస్తుంది. శిక్షణకు తగినంతగా హాజరు లేకపోయినా, తగిన వారు హాజరు కాకపోయినా, పట్టణేతరులు వున్నా అలాంటి శిక్షణ రద్దు చేయవలసి వస్తుంది. మధ్యలో శిక్షణ రద్దు చేస్తే ఆ ఖర్చు స్థానికంగానే భరించుకోవాలి. ఇలాంటి పరిస్థితి రాకుండా జాగ్రత్తలు తీసుకోండి. మున్సిపల్ పట్టణాలలో, నగరాలలో మన పార్టీ నాయకత్వ బృందాలను పటిష్టపర్చుకోవడానికి, మున్సిపల్ సమస్యలపై ఆందోళనా కార్యక్రమాలు చేపట్టడానికి, రాబోయే మున్సిపల్ ఎన్నికలకు పార్టీని సన్నద్ధం చెయ్యడానికి ఉపయోగపడే విధంగా ఈ శిక్షణ కార్యక్రమాన్ని రూపొందించడం జరిగింది. ఇది పట్టణస్థాయిలో జరుగుతున్న అతి ముఖ్యమైన శిక్షణ. అందుచేత ఈ క్రింది మార్గదర్శకాలను పాటించి నిర్వహించాలని కోరుతున్నాం.
- 1. ఈ శిక్షణ ప్రతి మున్సిపల్ పట్టణంలోనూ 2 రోజుల పాటు జరుగుతుంది. ప్రతి మున్సిపాలిటీలలో 30 మందిని ఈ శిక్షణ కోసం ఎంపిక చేసుకోవాలి. ఇందులో విధిగా పట్టణ అధ్యక్ష, కార్యదర్శులు, ఆఫీసుబేరర్లు, క్రియాశీలసభ్యులు, వార్డుస్థాయిలో పోటీ పట్ల ఆసక్తి వున్న సభ్యులతో పాటు విధిగా 5 మంది మహిళలు 5 మంది విద్యార్థులు - యువత పాల్గొనేలా జాబితాను రూపొందించాలి. వారికి ముందుగా శిక్షణ తేదీలను, ప్రదేశాలను తెలియజేసి తప్పక పాల్గొనేలా చెయ్యాలి.

2. 2010 అక్టోబర్ 20 నుండి నవంబర్ 20వ తేదీలోగా ఈ శిక్షణ పూర్తి చెయ్యాలి. పట్టణంలో ఏ తేదీలలో నిర్వహించేది మీ జిల్లా పార్టీ అధ్యక్ష/కార్యదర్శులు సమాచారం అందిస్తారు. రాష్ట్ర పార్టీ నుండి జిల్లా ఇన్-ఛార్జిగా వున్న వారిని సంప్రదించుకుని వెంటనే మున్సిపాలిటీల వారిగా తేదీలను ఖరారు చేసుకోవాలి.
3. ఈ శిక్షణా కార్యక్రమంలో బృందచర్చలు వుంటాయి. గనుక కనీసం 60-70 మంది పట్టే హాలు విధిగా వుండి తీరాలి.
4. ఈ శిక్షణలో మొదటిరోజు మున్సిపల్ సమస్యలు - ఆందోళనా కార్యక్రమాలు మేనిఫెస్టో రూపకల్పన - సంస్థాగతంగా బృందాల ఏర్పాటు, సభ్యత్వం, పోటీ చేసే వార్డులలో పార్టీశాఖల ఏర్పాటు, వార్డులలో చేపట్టదగు కార్యక్రమాలు వగైరాలు వుంటాయి.
5. శిక్షణ రెండవ రోజు ఉదయం 9 నుండి 1 గంట వరకు క్షేత్రస్థాయి సందర్శన కార్యక్రమాలు ఉంటాయి. శిక్షణ పొందేవారు మూడు బృందాలుగా ఏర్పడతారు.

మొదటి బృందం : మధ్యతరగతి కాలనీల ప్రదేశాన్ని సందర్శించి సమస్యలను గుర్తిస్తుంది.

రెండవ బృందం : పేదలు నివసించే వాడని, బస్తీని సందర్శించి సమస్యలను గుర్తిస్తుంది.

మూడవ బృందం : పట్టణం పార్టీ నిధి వసూళ్ళకు శ్రీకారం చుడుతుంది. దీనికి ముందుగా 20, 30 పేర్లు గుర్తించి అందుబాటులో వున్న వారిని కలిసి పార్టీకి విరాళాలను సేకరిస్తుంది. అదేరోజు మధ్యాహ్నం పట్టణంలో సమస్యలు - నిధి వసూళ్ళ పై రెండు నెలలకు కార్యాచరణ ప్రణాళిక రూపొందించుకోవడంతో శిక్షణా కార్యక్రమం ముగుస్తుంది.

అందుచేత ఈ శిక్షణా కార్యక్రమాన్ని ఒక ప్రణాళిక ప్రకారం, పట్టణంలోని నాయకత్వం అంతా పాల్గొనే విధంగా రూపొందించుకుని నిర్వహించాల్సిందిగా కోరుతున్నాం. ■

“లోక్ సత్తా చేస్తున్న యుద్ధం అధికారం కోసం కాదు, సమాజాన్ని సమూలంగా మార్చేందుకు. ఆ యుద్ధాన్ని తానొక్కటే చేయలేదని గుర్తించగల వినమ్రుత లోక్ సత్తాకు ఉంది. అందుకే వారసత్వ, కుల, సంకుచిత, అవినీతి రాజకీయాలకు వ్యతిరేకంగా పోరాడటానికి సిద్ధంగా ఉన్నవారందరితో కలిసి పనిచేయాలనుకుంటోంది. ఇది దీర్ఘకాలిక, కష్టసాధ్యమైన ప్రయాణమైనప్పటికీ మనకు సంకల్పం ఉంటే విజయం తథ్యమనటంలో సందేహం లేదు”.

అనుబంధ ప్రజా సంఘాలు

లోక్ సత్తా పార్టీకి ఇప్పటికే కొన్ని అనుబంధ సంఘాలు ఏర్పడి వున్నాయి. వీటిని స్థూలంగా రెండు తరహాలుగా - ప్రత్యక్ష అనుబంధ సంఘాలు, పరోక్ష అనుబంధ సంఘాలుగా - నిర్వచించుకోవాలి.

1. ప్రత్యక్ష అనుబంధసంఘాలు : యువసత్తా, మహిళాసత్తా, సర్వజన సత్తాలు లోక్ సత్తా పార్టీకి ప్రత్యక్ష అనుబంధ సంఘాలుగా వుంటాయి. పార్టీ సభ్యత్వమే వీటికి సభ్యత్వంగా వుంటుంది. ఇవి వివిధ స్థాయిలలో పార్టీలో అంతర్భాగంగా పని చేస్తాయి. ప్రతి నియోజక వర్గంలో పట్టణం/మండలం పార్టీశాఖలలో సభ్యత్వాన్ని చేర్చించుకుని ప్రత్యేక విభాగాలుగా పని చేస్తాయి.

2. సంస్థాగత ఏర్పాట్లు : రాష్ట్రం, జిల్లా, నియోజక వర్గం / పట్టణం / మండల స్థాయిలలో పార్టీ సంస్థాగత చట్రానికి సమాంతరంగా అనుబంధంగా ఏర్పాట్లు అవుతాయి. వీటికి అన్ని స్థాయిలలో ప్రత్యేక ఉనికిని కలిగి వుంటాయి. అన్ని స్థాయిలలో ఈ ప్రజాసంఘాల కార్యకలాపాలు ఆయా స్థాయిలలోని పార్టీ కమిటీల మార్గదర్శకత్వం, తోడ్పాటుతో నిర్వహించుకుంటాయి.

ఇలాంటి సమన్వయం కోసం అన్ని స్థాయిలలోనూ ఈ ప్రజా సంఘాలకు పార్టీ ఇన్ ఛార్జీలు, ఆ ప్రజాసంఘాల బాధ్యులతో ఒక ఉపసంఘం ఏర్పాటు అవుతుంది. ఈ సబ్ కమిటీల సూచనలు సలహాల ఆధారంగా ఆయా స్థాయి ప్రజా సంఘాలు తమ కార్యకలాపాలను నిర్వహించుకోవాలి.

ఆర్థిక వనరులు :

(ఎ) రాష్ట్ర స్థాయి అనుబంధ సంఘాలకు అవసరమైన కరపత్రాలు, పోస్టర్లు, ఇతర ప్రచార సామగ్రిని రాష్ట్రపార్టీ భరిస్తుంది. ఈ ప్రజాసంఘాలు రాష్ట్రస్థాయి నాయకత్వంలో అవసరమైన వారికి ప్రయాణ ఖర్చులను భరిస్తుంది. పార్టీ ఉపసంఘం రూపొందించిన అంచనా బడ్జెట్ ను రాష్ట్ర పార్టీ తన వనరుల పరిధిలో చేసే సూచనల ఆధారంగా తుది బడ్జెట్ ను రూపొందించుకోవాలి. మొత్తం మీద Top heavy Budget ను ప్రజాసంఘాలు పాటించకుండా కింది స్థాయిలో కార్యకలాపాలకు తోడ్పాటు నిచ్చే విధంగా తమ కార్యకలాపాలను రూపొందించుకోవాలి.

(బి) జిల్లా స్థాయి అనుబంధ సంఘాలకు కూడా ఇదే పద్ధతి వర్తిస్తుంది. రాష్ట్ర జిల్లాస్థాయిలలో ఈ ప్రజాసంఘాలకు ప్రత్యేకంగా విరాళాలు వసూలు చేసుకునే పద్ధతి వుండదు.

(సి) నియోజక వర్గం / పట్టణస్థాయిలో ఈ ప్రజాసంఘాలు వసూలు చేసే రూ॥100 సాధారణ సభ్యత్వం, 10 రూపాయల అసోసియేట్ సభ్యత్వ రుసుం మూర్తిగా ఆ సంఘాలకు చెందుతుంది. అలాగే ఈ స్థాయిలో పార్టీ సబ్ కమిటీల అనుమతితో విరాళాలు సేకరించడానికి వీలు కల్పించబడుతుంది. ఈ విరాళాలు, సభ్యత్వ రుసుం ఆయా స్థాయి పార్టీ శాఖలకు జమచెయ్యాలి. ఆ మొత్తాలను ఆయా ప్రజాసంఘాల కార్యకలాపాలకే వినియోగించే ఏర్పాట్లు చేయబడుతుంది.

సర్క్యులర్లు : ఈ ప్రజా సంఘాలు తమ సంస్థ పేరు మీద ప్రత్యేకంగా సర్క్యులర్లను జారీ చేసుకోవాలి. అయితే ఈ సర్క్యులర్లను ఆయాస్థాయి పార్టీ ఇన్ ఛార్జీ అనుమతి పొంది విడుదల చెయ్యాలి.

అలాగే అన్ని స్థాయిలలో ఆయా ప్రజాసంఘాలు చేపట్టే కార్యక్రమాలు ముందుగా సబ్ కమిటీలో చర్చించిన తర్వాత ప్రజాసంఘం విస్తృత కమిటీలో చర్చకు పెట్టుకుని నిర్వహించుకోవాలి.

జెండాలు - బాడ్జీలు : ఈ అనుబంధ సంఘాలకు ప్రత్యేక జెండాలు వుండవు. ప్రత్యేక బాడ్జీలు వేసుకోవచ్చును.

3. పరోక్ష ప్రజాసంఘాలు : విద్యార్థిసత్తా, ఉపాధ్యాయ సత్తాలు లోక్ సత్తా పార్టీకి పరోక్ష అనుబంధ ప్రజాసంఘాలుగా వుంటాయి. వీటికి ప్రత్యేక సభ్యత్వ రశీదులు వుంటాయి. ఆర్థిక వనరుల సేకరణకు అవకాశం వుంటుంది. కాని పార్టీ మార్గదర్శకాలకు లోబడి వాటిని సాగించాలి.

ఇక మిగిలిన అన్ని అంశాలు ప్రత్యక్ష అనుబంధ సంఘాలలాగే వుంటుంది. ■

నిలకడగా పోరాటాలు చేయటం ద్వారా పౌరులు ఎంత సాధించగలరో లోక్ సత్తా ఉద్యమ సంస్థ నిరూపించింది. పెట్రోలు బంకెల వద్ద ఇంధనం తక్కువ తూకంతో ఏట్లా వందల, వేల కోట్ల రూపాయల మేర జరుగుతున్న నష్టం నుంచి వినియోగదారులను కాపాడింది. ఎన్నికల్లో అభ్యర్థులు తమ నేరచరిత్రను ప్రకటించటం, ఎన్నికల ప్రచార నిధుల సేకరణలో పారదర్శకత, పార్టీ ఫిరాయింపుల చట్టాన్ని కఠినతరం చేయటం, మంత్రివర్గాల పరిమాణాన్ని తగ్గించటం, సమాచార హక్కు చట్టం, గ్రామస్వాయంపూలు, జాతీయ గ్రామీణ ఆరోగ్య మిషన్, సహకార సంఘాలకు స్వయంప్రతిపత్తి తదితర లోక్ సత్తా సంస్థ సాధించిన విజయాలను గుర్తించుకోవాలి.

భవిష్యత్
కార్యక్రమాలు

అవినీతికి వ్యతిరేకంగా మహోద్యమం

1. అవినీతికి వ్యతిరేకంగా మహోద్యమం
2. మధ్య - నియంత్రణ, చట్టపరిధిలో నిర్వహణ
3. ప్రజలతో ముఖాముఖి - మున్సిపాలిటీలు, మండలాలు
4. ప్రాంతీయ సమస్యలు...

మనదేశంలో రాజకీయంలో అవినీతి, ప్రభుత్వాలలో అవినీతి, పాలనలో అవినీతి యధేచ్ఛగా సాగిపోతున్నది. దీని పర్యవసానంగా ప్రాజెక్టులలో, కాంట్రాక్టులలో పథకాలలో అవినీతి స్కాములు కుంభకోణాలు ప్రతిరోజు వెలుగు చూస్తున్నాయి. ప్రపంచంలో అవినీతిలో మనదేశం ముందుంటున్నది. ఈ అవినీతి మన అభివృద్ధిని కబళిస్తున్నది. యువత భవిష్యత్తును చిదిమేస్తున్నది. ప్రజల్ని కష్టాలపాలు చేస్తున్నది. ఈ పరిస్థితి మన ఎన్నికల వ్యవస్థనీ, మన ప్రజాస్వామ్యాన్ని అపహాస్యం చేస్తున్నది.

1. సామాన్యుల్ని దోచుకుంటున్న అవినీతి: విద్యార్థులు, మధ్యతరగతి రైతులు, పేదలు, అందరూ నిత్యజీవితంలో ఒక సర్టిఫికేట్ కోసం, ఒక నీటి కుళాయి కోసం, ఒక పట్టాదారు పాస్ పుస్తకం కోసం, ఒక సంక్షేమ పథకం లబ్ధికోసం, చేతులు తడవకుండా పని జరగని స్థితి ఏర్పడింది. అన్ని ప్రభుత్వ కార్యాలయాల చుట్టూ అవినీతి పేరుకుపోతున్నది.

2. రాజకీయ అవినీతి : మన రాజకీయం, ప్రభుత్వాలు అవినీతి చుట్టూ, అడ్డదారులలో సంపాదన చుట్టూ తిరుగుతున్నాయి. అవు చేలో మేస్తే దూడ గట్టున మెయ్యదన్నట్టు అధికార బృందంలో చాలామంది ఈ అవినీతిలో భాగం అవుతున్నారు. రాష్ట్రంలో జలయజ్ఞాలు, కాంట్రాక్టులు, భూసేకరణలు, గనుల లీజులు, ప్రభుత్వ పథకాలు అన్నీంటా అవినీతి తాండవిస్తున్నది. రోజుకో స్కాములు, గంటకో కుంభకోణం వెలుగు చూస్తున్నది. రాజకీయం ప్రభుత్వ సొమ్ముని లూటీ చేసే సాధనం అయింది. ప్రకృతి వనరుల్ని దోచుకునే మార్గం అయింది. దీనిని తక్షణం అరికట్టాలి. సొమ్ము ప్రజలదీ సోకు అవినీతి పరులదీ కానివ్వకూడదు. రాజకీయాలకు అతీతంగా అవినీతిపై పోరాటానికి అందరూ సన్నద్ధం కావలసిందిగా లోక్ సత్తా పార్టీ విజ్ఞప్తి చేస్తున్నది.

1. రాజకీయంలో, ప్రభుత్వంలో పాలనా సంస్థలలో అవినీతిని తొలగించడానికి వున్న మార్గాలను వివరించడం ద్వారా అవినీతిని అరికట్టగలమన్న విశ్వాసాన్ని ప్రజలకు కల్పించాలి. ఇ- కాంట్రాక్టు, పద్ధతి, ఇ- పరిపాలనా వ్యవస్థలు, సిటిజన్స్ ఛార్టర్లు, సమాచార

హక్కు చట్టం అమలు, వివిధ శాఖలలో అవినీతి నిరోధక యంత్రాంగాలను పటిష్టం చెయ్యడం ద్వారా అవినీతికి తావు లేకుండా చెయ్యడానికి మార్గాలు, పద్ధతులు, వ్యవస్థలపై అవగాహన కల్పించాలి. వీటిని సాధించుకోవడానికి వారిలో ఉద్యమ చైతన్యాన్ని పెంపొందించాలి.

2. అవినీతి జరిగితే అవినీతిపరుల భరతం పట్టడానికి, కేసుల సత్వర పరిష్కారానికి, ఆస్తుల జప్తుకు మార్గాలున్నాయి. లోక్ సత్తా అలాంటి బిల్లును రూపొందించింది. అలాగే నిర్వీర్యం చెయ్యబడిన లోకాయుక్త యాంటీకరప్షన్ బ్యూరో, విజిలెన్స్ సంస్థలకు తగిన అధికారాలు సిబ్బందిని ఇచ్చి స్వతంత్ర ప్రతిపత్తి కల్పించాలి.

అవినీతి కేసుల విచారణకు జిల్లాకు ఒక ప్రత్యేక కోర్టు, ప్రత్యేక ప్రాసిక్యూషన్ వ్యవస్థలను రూపొందించాల్సి వుంది.

3. ప్రజా ఉద్యమం లేకుండా రాజకీయం, పాలనారంగాలలో పాతుకుపోయిన అవినీతిని పారదోలడం అసాధ్యం. ఇందుకు అన్ని వర్గాల ప్రజలు ముందుకు రావాలి. విద్యార్థులు, యువత ఈ ఉద్యమంలో ముందుండాలి. వివిధ ప్రజాహిత సంస్థలు ప్రజాస్వామ్యవాదులు, వ్యక్తులు అంతా ఒక విశాల వేదిక మీదకు రావాలి. పార్టీలకు అతీతంగా ఒక మహోద్యమాన్ని సాగించాలని లోక్ సత్తా పార్టీ

విజ్ఞప్తి చేస్తున్నది.

డిసెంబరు -9 అవినీతి వ్యతిరేకదినం

డిసెంబరు 9 అంతర్జాతీయ అవినీతి వ్యతిరేక దినాన్ని పురస్కరించుకుని అన్ని పట్టణాలలో, మండల కేంద్రాలలో అవినీతి వ్యతిరేక ఉద్యమానికి విశాల వేదికలను రూపొందించుకుని ఈ మహోద్యమాన్ని సాగించాలి.

నవంబరు 25 నుండి డిసెంబరు 9 వరకు అవినీతి వ్యతిరేక ఉద్యమ పక్షంగా వివిధ కార్యక్రమాలు నిర్వహించుకోవాలి.

■ నవంబరు 20-25 తేదీల మధ్య అన్ని పట్టణాలలో, మండల కేంద్రాలలో విద్యార్థులు, యువత, విద్యాసంస్థలు, ప్రజాహిత సంస్థలు, మహిళా సంఘాలు, రిటైర్డ్ ఉద్యోగ సంఘాలు, విద్యావేత్తల సారధ్యంలో ఉమ్మడి వేదికలను రూపొందించుకోవాలి.

లోక్ సత్తా పార్టీ
4వ వార్షికోత్సవం,
అక్టోబర్ 11, 2010
భవిష్యత్ కార్యక్రమాలు

- నవంబరు 25- డిసెంబరు 9 వరకు పక్షం రోజుల పాటు అన్ని కళాశాలలో విద్యాసంస్థలలో, సభలు, సమావేశాలు, వ్యాసరచన, వక్రత్వ పోటీలు, అవినీతి పై సర్వేలు - బ్యాలెట్లు నిర్వహించ చెయ్యాలి. సాంస్కృతిక, సాహిత్య కార్యక్రమాలు రూపొందించుకుని నిర్వహించుకోవాలి.
- ఈ వేదికలో పాలుపంచుకునే ప్రతిసంస్థాను సంస్థతరపున అవినీతికి వ్యతిరేకంగా ఏదో ఒక కార్యక్రమాన్ని నిర్వహించేలా ప్రోత్సహించాలి. ఉమ్మడి కార్యకలాపాలలో భాగస్వామిని చేసుకోవాలి.
- డిసెంబరు 9న అన్ని సంస్థల ఆధ్వర్యంలో అవినీతికి వ్యతిరేకంగా నడక-ప్రదర్శన-ఇతర ఆకర్షణీయమైనా కొత్త రీతులతో కార్యక్రమాలు రూపొందించుకొని నిర్వహించుకోవాలి.
- డిసెంబరు 9 తర్వాత అవినీతి విరోధానికి నిర్దిష్టమైన అంశాల సాధన కోసం కార్యచరణ ప్రణాళికలను రూపొందించు కోవాలి. ■

- పాలనలో అవినీతిని అంతం చేద్దాం - ప్రజల బతుకుల్లో వెలుగు నింపుదాం
- అవినీతిని సమాధి చేద్దాం - నిజాయితీకి పట్టం కడదాం
- ధన రాజకీయం పోవాలి - జన రాజకీయం రావాలి
- రాజకీయం గాడి తప్పితే అవినీతి - విజృంభిస్తుంది
- బెల్టుషాపులను మూయిద్దాం- మద్యం పీడను వదిలిద్దాం
- మద్యం డబ్బుకు ప్రభుత్వ ఆరాటం - మహిళల బతుకులతో చెలగాటం
- సారా, గుడుంబాలను తరిమేద్దాం - సంసారంలో వెలుగులు నింపుదాం
- మహిళలు పడితే పట్టు - బెల్టుషాపుల ఆటకట్టు
- రాజకీయాన్ని మార్చుకుండా - అవినీతిని అంతం చేయలేం

సంస్థాగత అంశాలు - తక్షణ లక్ష్యాలు

1. మున్సిపల్ పట్టణాలలో నాయకత్వ శిక్షణ

2010 అక్టోబరు 20 నుండి నవంబరు 20వ తేదీలోగా ఈ శిక్షణ పూర్తిచెయ్యాలి. ఆ తర్వాత ఈ శిక్షణ కార్యక్రమాలకు అవకాశం వుండదు.

2. నియోజక వర్గాలకు కమిటీల ఏర్పాటు

మార్గదర్శక సూత్రాలకు అనుగుణంగా నియోజక వర్గాలకు నవంబరు 30 తేదీలోగా కమిటీలను ఏర్పాటు చెయ్యాలి.

3. వార్డు / గ్రామ శాఖల ఏర్పాటు

ఎ) ఎంపిక చేసిన నియోజక వర్గాలలోని మున్సిపల్ పట్టణాలు/ మండలాలలో కనీసం 5 వార్డు/ గ్రామశాఖల్ని ఏర్పాటు చెయ్యాలి.

బి) గ్రామశాఖ ఏర్పాటుకు కనీసం 5 మంది (రూ||100) సాధారణ సభ్యులు, 20 మంది (రూ||10) అసోసియేట్ సభ్యులు వుండాలి.

మున్సిపల్ వార్డులలో కనీసం 10మంది (రూ||100) సాధారణ సభ్యులు, 50 మంది (రూ||10) అసోసియేట్ సభ్యులు వుండాలి. ఈ సభ్యత్వాన్ని పూర్తి చేసి ఎన్నికలు నిర్వహించుకోవాలి. డిసెంబరు 15లోగా ఈ శాఖల ఏర్పాటు పూర్తి చెయ్యాలి.

అన్ని చోట్ల వీలైనంత మందిని ఎగ్జిక్యూటివ్ సభ్యులుగా (రూ||1000) చేర్చించాలి.

సి) వార్డు / గ్రామశాఖలు ఏర్పడిన తర్వాత మున్సిపల్ పట్టణ, మండల శాఖలకు ఎన్నికలు నిర్వహించుకోవాలి.

4. విరాళాల సేకరణ :

ఎంపిక చేసిన నియోజక వర్గాలలో డిసెంబరు 15లోగా కనీసం 1 లక్ష రూపాయల విరాళాలను సేకరించాలి.

5. అనుబంధ సంఘాలు

మహిళాసత్తా, యువసత్తా, సర్వజనసత్తాలు పార్టీలో అంతర్భాగంగా పనిచేస్తాయి.

ఎంపిక చేసిన నియోజక వర్గాలలోని మున్సిపల్ పట్టణాలు/ మండలాలలో 10 మంది (రూ||100) సాధారణ సభ్యుల్ని, 50 మంది (రూ||10) అసోసియేట్ సభ్యుల్నూ చేర్చించాలి. డిసెంబరు 31లోగా పట్టణ/ మండల కమిటీలకు ఎన్నికలు జరుపుకోవాలి.

అనుబంధ సంఘాల పై పార్టీ రూపొందించిన విధాన పత్రం ఆధారంగా కార్యకలాపాలు నిర్వహించుకోవాలి. ■

మద్యనియంత్రణకు స్థానిక ఉద్యమాలు

“మద్యం” ఇది మన సమాజాన్ని నిలువెల్లా దహించివేస్తున్న మహమ్మారి. మన తర్వాత స్వాతంత్ర్యం వచ్చిన అనేక దేశాలు మనకన్నా అనేక రంగాలలో అద్భుతమైన అభివృద్ధిని సాధిస్తున్నాయి. మనం మాత్రం ఎక్కడ వేసిన గొంగళి అక్కడనే వున్నది అన్న చందానే వుండటానికి గల అనేక కారణాలలో ముఖ్యమైనది మద్యం.

మద్యం మహమ్మారి విలయతాండవం మన రాష్ట్రంలో ఉన్నంత భీభత్సంగా మరే రాష్ట్రంలోను లేదు. మద్యం నిషేధం తొలగింపు తర్వాత రాష్ట్రంలో అధికారంలో వచ్చిన అన్ని పార్టీలు మద్యాన్ని ప్రధాన ఆదాయమార్గంగా మలుచుకున్నాయి. వివిధ జనాకర్షక పథకాల రూపంలో ప్రజల్ని మభ్యపెట్టడం కోసం, వీళ్ళ అవినీతి కోసం ప్రజా ధనాన్ని లూటీ చేయటమే కాకుండా పెద్ద ఎత్తున ఆ డబ్బుతా మద్యం నుంచే ప్రత్యక్షంగా, పరోక్షంగా రాబడుతున్నారు. రాష్ట్రప్రభుత్వం మద్యం మీద వివిధ రూపాలలో వసూలు చేసుకుంటున్న ఆదాయం ఈ సంవత్సరం సుమారు 13 వేల కోట్లు, రాష్ట్ర ప్రభుత్వం అమలు చేస్తున్న అన్ని జనాకర్షక పథకాలను కలిపి వెచ్చిస్తున్నది 12 వేలకోట్లు మించదు.

పురుషులలో 32% మద్యానికి బానిసలై ఉన్నారు. మద్యపానం ప్రారంభించే వారి సగటు వయసు 28 నుంచి 20 ఏళ్ళకు పడిపోయింది. గత పదేళ్ళలో మన రాష్ట్రంలో మద్యం అమ్మకాలు మూడు రెట్లు పెరగగా మద్యం సేవించే వారి సంఖ్య రెట్టింపు అయింది.

1983 తెల్లరేపన్ కార్డు కలిగిన పేదకుటుంబాలు 65 లక్షలు వుండగా నేడు వాటి సంఖ్య 2 కోట్ల 20 లక్షలకు పెరిగింది. అంటే కుడిచేత్తో 10 రూపాయలు పథకాల రూపంలో జేబులో పెట్టి, ఎడమచేత్తో యాభై రూపాయల మద్యం రూపంలో దోచుకుంటున్నారు.

రాష్ట్రంలో ప్రస్తుతం సుమారు 70 లక్షల కుటుంబాలు మద్యం కారణంగా చిద్రమైపోయాయి. గ్రామాలకు గ్రామాలు విధవరాళ్ళు అవుతున్నా, కుటుంబాలు విచ్ఛిన్నం అవుతున్నా, సమాజంలో హింస, కుటుంబ కలహాలు, పేదరికం, అనారోగ్యం, లైగింక వేధింపుల లాంటివి ప్రబలమవుతున్నా రాష్ట్ర ప్రభుత్వాలు మద్యం వ్యాపారాన్ని నిస్సిగ్గుగా కొనసాగిస్తున్నాయి. దురదృష్టం ఏమిటంటే మద్యం నుంచి డబ్బు సంపాదించే పనిలో రాష్ట్రంలోని అన్ని సాంప్రదాయ రాజకీయ పార్టీలు నిమగ్నం అయ్యాయి. లోక్ సత్తా పార్టీ మద్య నియంత్రణపై ఇంతగా నినదిస్తున్నా ప్రభుత్వం మద్యం వ్యాపారాన్ని కొనసాగించటానికి ప్రధానంగా రెండు కారణాలు:

లోక్ సత్తా పార్టీ
4వ వార్షికోత్సవం,
అక్టోబర్ 11, 2010
భవిష్యత్ కార్యక్రమాలు

1. ప్రజలకు పనికొచ్చే వాగ్దానాలు, వాళ్ళని వాళ్ళ కాళ్ళ మీద నిలబెట్టే వాగ్దానాలు (విద్య, వైద్యం, ఉపాధి లాంటివి) చేసి మెప్పించే ఉద్దేశ్యం లేని పార్టీలు, ప్రజలు డబ్బుకు, సారాకు ఓటేసే వద్దతి కొనసాగాలంటే ఎలాంటి అభివృద్ధికి నోచుకోకుండా ప్రజలను జీవచ్ఛవాలుగా ఉండాలనే ఉద్దేశ్యంతో అమలు చేస్తున్న పథకాలు కొనసాగించాలంటే డబ్బు కావాలి. దానికి మద్యం ద్వారా మాత్రమే డబ్బు సంపాదించాలి. మద్యం తాగి ప్రజలు మత్తులో జోగితేనే విద్య, వైద్యం, ఉపాధి గురించి ఆలోచించరు.

2. ఎన్నికలలో డబ్బు విచ్చలవిడిగా పారించాలంటే తేలికగా డబ్బు సంపాదించే మార్గాలైన మద్యం షాపులు, సిండికేట్లు, వీటి ద్వారా ప్రజల రక్తాన్ని పీల్చి ఎన్నికలలో అదే ప్రజలకు ఎంగిలి మెతుకులు విసురుతున్నారు.

అంటే ఒక వైపు సంప్రదాయ పార్టీల దిక్కుమాలిన పథకాలకు కావాల్సిన డబ్బు మద్యం నుంచే రాబడుతున్నారు. రెండో వైపు ఎన్నికలలో పెట్టే ఖర్చును కూడా ప్రజల నుంచి మద్యం రూపంలోనే పిందుతున్నారు. అంటే మద్యం అనేది ప్రభుత్వంలో ఉన్న పార్టీకి ఆదాయ మార్గం, సాంప్రదాయ పార్టీల నాయకులకు వ్యాపార మార్గం అయింది. అందుకే ఇలాంటి పార్టీలను సాంప్రదాయ రాజకీయ పార్టీలనేకంటే “సారాపార్టీలు” అంటే బాగుంటుంది. అందుకే లోక్ సత్తా మద్య నియంత్రణకు ఉద్యమించింది. వేలం పాటలు జరగక ముందునించి మనం మాత్రమే మద్య నియంత్రణకు వేలం పాటలు గొడ్డలిపెట్టని నినదించటం జరిగింది. అయితే ఇంతటితో ఆపకుండా నిరంతరం ఈ అంశంపై ప్రజలకు అండగా ఉండి వారితో కలిసి పోరాటాల్లో పాలుపంచుకోవటం మద్యనియంత్రణకు ప్రజల్ని చైతన్యపంతుల్ని చేయటం జరగాలి. చట్టపరిధి అతిక్రమించి నడుస్తున్న వైన్ షాపుల వివరాలను బైటపెట్టడం, వార్డులు, మండలాల వారీగా మద్యనియంత్రణ కమిటీలను ఏర్పాటు చేయటం, మద్య నియంత్రణపై పోరాడాలనుకున్న వారికి పార్టీలకతీతంగా శిక్షణ అందించటం, ఇలాంటి కార్యక్రమాలను నవంబర్ 10 నుంచి 20వ తేదీలోపు పూర్తిచేసుకోవాలి. మద్యంపై పోరాడుతున్న వారికి సహకారాన్ని కొనసాగించటం నిరంతరంగా జరగాలి. ■

పట్టణ ప్రాంతాల్లో స్థానిక సమస్యలపై ఉద్యమాలు

2009 అసెంబ్లీ ఎన్నికల తరువాత ముఖ్యంగా గత 6, 7 నెలలుగా మున్సిపాలిటీలన్నీ సమస్యలతో కొట్టుమిట్టాడుతున్నాయి.

అధికార పార్టీలో కుమ్ములాటలు, ప్రతిపక్షం కేవలం పేపర్ పులిగా మారిపోవటం, ఎన్నికయిన కార్పొరేటర్లు, కౌన్సిలర్ల స్థానంలో స్పెషల్ ఆఫీసర్లు రావటం మొదలైన కారణాలుగా ప్రజల గోడు వినేవారు వారి సమస్యల పట్ల స్పందించేవారు కరువయ్యారు. అన్నీ వుండి రాష్ట్ర రాజధానిగా వెలుగొందుతున్న హైదరాబాద్ మహానగరంలోనే మంచినికళ్ళు తాగి 16 మంది మరణించటం మనం చూసాం. ఇక మామూలు పట్టణాలలో పరిస్థితి ఊహించుకోవచ్చు.

ఈ మధ్య కురిసిన భారీ వర్షాలతో రాళ్ళ కుప్పలుగా మారిన రోడ్లు, పూర్తిగా కలుషితమయిన మంచినీరు, పెంటకుప్పగా మారిన డ్రైనేజీ వ్యవస్థతో జనం అల్లాడిపోతున్నారు. అందుకే లోక్సత్తా అన్ని పట్టణాల్లో సమస్యల పరిష్కారానికి ప్రజలతో ముఖాముఖి కార్యక్రమానికి శ్రీకారం చుట్టింది. అక్టోబర్ 20 నుంచి 30 వరకు లోక్సత్తా కార్యకర్తలు వాడవాడలా విస్తృతంగా పర్యటించి, ప్రజలతో చర్చించి సమస్యలను గుర్తించటం, వాటి పరిష్కారాలను ప్రజలనుంచి తెలుసుకోవటం, పరిష్కారాల సాధనకై ఆందోళన కార్యక్రమాలు నిర్వహించటం, అధికారులతో చర్చించి కొన్ని సమస్యలయిన పరిష్కారం అయ్యేలా చూడాలని లోక్సత్తా పార్టీ పిలుపునిస్తోంది.

అలాగే అన్ని మున్సిపాలిటీల్లో వార్డు కమిటీల ఆవశ్యకతను వివరిస్తూ పౌరుల సాధికారత గురించి తెలియజెప్పటం కోసం చర్చా వేదికలు ఏర్పాటు చేయటం, వివిధ రూపాల్లో చైతన్య కార్యక్రమాలు నిర్వహించటం, ప్రతి నిర్ణయం కాలనీ, బస్సీ ప్రజల భాగస్వామ్యంతో జరిగేలా ప్రజలే వత్తిడి తెచ్చే విధంగా ఉత్తేజపరచటం జరగాలి. ■

పేదలు, రైతులు, గ్రామీణ యువత

రూరల్ నియోజక వర్గాల్లో లోక్సత్తా పార్టీ బలహీనంగా వున్నా 2009 అసెంబ్లీ ఎన్నికల్లో ప్రతి నియోజకవర్గంలో వేల సంఖ్యలో ప్రజలు మనలను ఆదరించారు. మన నాయకత్వం, ఉనికి పెద్దగా లేని చోట్లకి కూడా మన భావజాలం వ్యాప్తి చెందిందనడానికి ఇది నిదర్శనం. అంతకు మించి గ్రామీణ ప్రజల నిజమైన అవసరాలను దీర్ఘకాలంలో మనం మాత్రమే పరిష్కరించగలమని, వేల సంఖ్యలో ప్రజలు ఇలాంటి ఒక మంచి రాజకీయం అవసరాన్ని గుర్తించారని భావించాలి.

ఈ రోజు గ్రామీణ ప్రాంతంలో ముఖ్యంగా రైతులు, యువత, పేదలు అనేక సమస్యలతో సతమతమవుతున్నారు. దేశ ఆర్థిక అభివృద్ధికి వెన్నుముక అయిన రైతన్న ఈరోజు విత్తనాలు, ఎరువులు పురుగుమందులు, పంటరుణాలు, గిట్టుబాటు ధరలు, మార్కెట్ సౌకర్యాలు ఇలా అనేక సమస్యలతో నిత్య పోరాటం చేస్తున్నాడు. దీనికి తోడు స్థానికంగా వున్న ప్రత్యేక సమస్యలతో రైతులు నా నా అవస్థపడుతున్నారు. వారి సమస్యలను రాజకీయ అవసరాల కోసం వాడుకునేవారే కాని రైతుకు దన్నుగా నిలిచి సమస్యల సాధనకు నిజాయితీగా పోరాడే నాయకత్వం కరువైంది. ఈ బాధ్యతను లోక్సత్తా చేపట్టాలి. రైతులకు అండగా ఉండి వారి సమస్యల పరిష్కారానికి పోరాడటానికి నడుం కట్టాలి.

గ్రామీణ యువత నిరారకమైన అసంపూర్తి విద్య లేదంటే అవిద్య, ఉపాధికి పనికి వచ్చే నైపుణ్యాల కొరత, ఈ గ్లోబల్ విలేజ్లో తమ నైపుణ్యాలను పెంచి ఉపాధి అవకాశాలు వివరించి భవిష్యత్తుకు దిశ నిర్దేశించే వారు లేకపోగా యువశక్తిని విద్వేషాల వైపు, హింస వైపు మరలుస్తూ తమ రాజకీయ పబ్లిం గడుపుకునే పార్టీలు అధికం. ఈ నేపథ్యంలో యువత పక్షాన నిలిచి ఒక వైపు వారి ఉజ్జ్వల భవిష్యత్తుకు అవసరమయిన సలహాలు, సూచనలు చేస్తూ మరోవైపు సగర్వంగా తలెత్తుకు తిరిగే పౌరులుగా తీర్చి దిద్దే బాధ్యత లోక్సత్తా తీసుకోవాలి. మన భవిష్యత్తు పై ఈ పార్టీల తప్పుడు నిర్ణయాలు ఎలాంటి దుష్పరిణామాలను కలిగిస్తున్నాయో వివరించి ప్రజా ఉద్యమాలకు సన్నద్ధం చేయాలి. జాతి నిర్మాణంలో తమ పాత్ర తమ తమ గ్రామాల్లో అవినీతి లేని మంచి పాలన సాధించడం ద్వారా మాత్రమే జాతి నిర్మాణంలో మన పాత్రను పోషించన వాళ్ళమౌతాం అన్న స్పృహ కల్గించాలి.

అలాగే పేదల్ని మరింత పేదలుగా కొనసాగించటమే లక్ష్యంగా ప్రభుత్వాలు దశాబ్దాలుగా పనిచేస్తున్నాయి. ఒకవైపు విద్య, ఆరోగ్యం, ఉపాధి అందకుండా చేస్తూ మరోవైపు తాయిలాలు కొనసాగిస్తూ పేదల్ని జీవచ్ఛవాలుగా మారుస్తున్నారు. కనీసం చేసిన వాగ్దానాలైనా అమలు చేస్తున్నారా అంటే మొండి గోడలతో వెక్కిరించే ఇందిరమ్మ ఇళ్ళు, వస్తూ పోతూ ఊరించే కరెంటు, 6 నెలల కొకసారి వచ్చే ఫింబిల్లు, ఎప్పుడూ నో స్టాక్ బోర్డుతో వుండే రేషన్ షాపులు పేదల జీవితాలను దుర్భరం చేస్తున్నాయి. ఎన్నికలప్పుడు మాత్రమే పేదరికం, పేదలు గుర్తొచ్చే పార్టీలు మిగతా సమయాల్లో పేదల వైపు కన్నెత్తి చూడవు, పన్నెత్తి మాట్లాడవు. అందుకే లోక్సత్తా పార్టీ పేదల పక్షం తీసుకోవాలి. ఒకవైపు ప్రభుత్వాలు చేసిన వాగ్దానాల అమలుకు పోరాటాలు చేస్తూనే దీర్ఘకాలంలో

పేదరికం తొలగాలంటే మార్గాలయిన విద్య, ఆరోగ్యం అవశ్యకతను వారికి వివరించాలి. ఇందుకు పార్టీ కార్యకర్తలు నడుం కట్టాలని లోక్ సత్తా పార్టీ పిలుపునిస్తుంది.

లోక్ సత్తా పార్టీ రైతులు, యువత, పేదలు వారికి సంబంధించినటువంటి పై అన్ని సమస్యలపై సమగ్ర అవగాహన కోసం, పరిష్కారాల అన్వేషణ కోసం రూరల్ నియోజకవర్గాల్లో అక్టోబర్ 20 నుంచి 30 వరకు ప్రజలతో ముఖాముఖి కార్యక్రమం చేపడుతుంది. ఈ సమస్యల పరిష్కారానికై పోరాటాలను, ఉద్యమాలను ప్రజల భాగస్వామ్యంతో నిర్విస్తుంది. ■

కృష్ణానది వరద కట్టలు బలోపేతం చెయ్యాలి

కృష్ణానదికి ప్రస్తుతము ఉన్న వరదకట్టలు 12 లక్షల క్యూసెక్కుల వరదకు తట్టుకునేవిధంగా ఉన్నాయి. 2009లో వచ్చిన వరదలకు కట్టలు తెగిపోయి ప్రాణనష్టము, ఆస్తి నష్టము ఎక్కువ మొత్తములో జరిగినది. ప్రభుత్వము ప్రజలకు సహాయ సహకారము అందించినను అవి వారికి పొంచిఉన్న ప్రమాదమునకు సాశ్విత పరిష్కారము కాదు. వాతావరణ మార్పుల వల్ల రాబోయే కాలములో 25లక్షల క్యూసెక్కుల వరదనీరు కృష్ణానదికి వచ్చే ప్రమాదము కలదు. అట్టి పరిస్థితి ఏర్పడినప్పుడు కృష్ణానది పరివాహక ప్రాంతములో గణనీయముగా ఆస్తినష్టము, ప్రాణనష్టము, పశుసంపద నష్టము, మున్నగునవి జరిగి ప్రజలు కోలుకోలేని పరిస్థితులకు లోనవుదురు. దీనికి పరిష్కారముగా కృష్ణానదికి ఉన్న వరద కట్టలను బలోపేతము చేసి ఎత్తు పెంచడము, వరదనీరు మరుల్పుటకు ప్రయత్నములు మున్నగునవి జరిపించ వలసి ఉన్నది. ముందు చూపుగా ప్రభుత్వము ప్రజల శ్రేయస్సు దృష్ట్యా యుద్ధ ప్రాతిపదికన ఏర్పాటు చేసేయవలసి ఉన్నది. ఈ కార్యక్రమము జరుపించుటకు లోక్ సత్తా పార్టీ తరపున ప్రజలలో చైతన్యము తీసుకువచ్చుటకు ఉద్యమించుటకు తీర్మానించడమైనది. ■

కృష్ణా జలాలతో హైదరాబాద్ కు త్రాగునీరు

స్థానిక సాగుకే ఎల్లంపల్లి ఎత్తిపోతల

గాదావరి నదిపై ఎల్లంపల్లి ఎత్తిపోతల ద్వారా కాకుండా కృష్ణానది నుండి మూడవ దశ ద్వారా హైదరాబాద్ కు త్రాగునీరు అందించాలని ప్రభుత్వాన్ని లోక్ సత్తా పార్టీ డిమాండ్ చేస్తున్నది.

గాదావరి నది నుండి ఎల్లంపల్లి ఎత్తిపోతల పథకం ద్వారా అక్కడ లభ్యమయ్యే అతికొద్ది నీటిని (8 టిఎమ్ సి)లు అత్యంత ఖర్చుతో (3,470 కోట్లు) కాకుండా ఆ నీటిని దాని పరివాహక ప్రాంత జిల్లాలైన కరీంనగర్, ఆదిలాబాద్ జిల్లాల సాగునీటి అవసరాలకు వినియోగించాలని డిమాండ్ చేస్తున్నాం. కృష్ణానది / నాగార్జునసాగర్ మూడవ దశ ద్వారా అతి తక్కువ ఖర్చు (600 కోట్లు) తో హైదరాబాదుకు త్రాగునీరు అందించే విధంగా ప్రజలను సమీకరించి ప్రభుత్వంపై ఒత్తిడి తెచ్చే విధంగా ఉద్యమించాలని తీర్మానించడమైనది. ■

ప్రియమైన లోక్ సత్తా టైమ్స్ పాఠకులకి,
నమస్కారం,


నాపేరు శిరమని నరేష్, 1997 నుండి 2008 వరకు లోక్ సత్తా ఉద్యమంలో, పార్టీలో క్రియాశీలకంగా పనిచేశాను. జనబలం పత్రికకి 2003 నుండి 2006 వరకు సహాయ సంపాదకునిగా ఉన్నాను. వ్యవస్థప్రక్షాళన, సుపరిపాలన సాధన అనే మన లక్ష్యాన్ని సాధించాలంటే బహుముఖ పోరాటం అవసరమని నమ్ముతున్నాను. ప్రత్యేకించి మీడియాలో ఈ దిశగా చాలా కృషి జరగాల్సి ఉంది. బహిరంగ చర్చలో ప్రమాణాలు మెరుగుపరచాల్సిన అవసరాన్ని జె.పి. గారు తరచూ చెబుతుంటారు. ఈ దిశగా మేము ఓ చిన్న ప్రయత్నాన్ని hmtv ద్వారా ప్రారంభించాము. “కమాన్ ఇండియా” - మేకింగ్ భారత్ మహాన్ పేరుతో కార్యక్రమాన్ని రూపొందిస్తున్నాము. ప్రముఖ సిని దర్శకులు యస్.యస్. రాజమౌళి గారు ఈ కార్యక్రమాన్ని నిర్వహిస్తారు. భారతదేశ చరిత్రలో ఇంతకు ముందెన్నడూ రాని కాన్సెప్ట్ తో ఈ కార్యక్రమం రూపొందించాము. ప్రతి గురువారం రాత్రి 8.00 గం|| లకు ఆదివారం ఉదయం 10.00 గం|| లకు ఈ కార్యక్రమం ప్రసారమవుతుంది. ప్రజాస్వామ్య ప్రేమికులైన మీరంతా ఈ కార్యక్రమాన్ని తప్పక చూడాలని, మీ అభిప్రాయాలని నాకు తెలియచేయాలని కోరుతున్నాను.

నా ఇ-మెయిల్ ఐ.డి naresh.s@hmtv.in

ఇట్లు
శిరమని నరేష్

బయోకామ్మ పోడోగ్గ

- బండారు రామ్మోహన్ రావు



తెలంగాణ పల్లె సామాజిక జీవనానికి, సమిష్టి ఆలోచనలకి, శ్రమ సంస్కృతికి ప్రతీకగా జరుపుకునే జానపదుల పండగ, బతుకమ్మ పండగ. బాద్రపద శుద్ధ అమావాస్య నుండి మొదలుకొని తొమ్మిది రోజులు జరుపుకునే ఈ పండుగను

పూలతో గౌరదేవిని పూజించే పండుగగా జరుపుకుంటారు. బతుకమ్మ బతుకమ్మ ఉయ్యాలో, బంగారు బతుకమ్మ ఉయ్యాలో, అంటూ పండుగ రోజుల్లో తెలంగాణ పల్లెలన్ని మారు మోగుతాయి. అంతకు ముందే బాద్రపద శుద్ధ పౌర్ణమి తరువాత వచ్చే పంచమి నాడు కన్నెపిల్లల కోసం జరుపుకొనే పండుగ బొడ్డమ్మ తొమ్మిది రోజుల పాట జరిపే ఈ పండుగ ఆఖరి రోజు బొడ్డమ్మను నీళ్ళలో వేసి నిద్ర పోవమ్మ, నిద్రపో నీళ్ళలో నిన్ను సాగనంపేను అంటూ వీడ్కోలు గీతాలు పాడుతారు. సామాజిక జీవనంలో భాగమైన ఈ పండగ జీవితంలోని అనేక కోణాలను, అవిచ్ఛరిస్తుంది. కుటుంబ జీవనంలో స్త్రీలు, పేదలు పడే కష్టాలు, సామాజిక ఉద్యమాలు, సంఘటనలు, ప్రమాదాలు, ప్రమోదాలు ఇవన్నీ బతుకమ్మ పాటల్లో ఒదిగిపోతాయి. నవరసాలు ఈ పాటల్లో అలవోకగా పల్లవిస్తాయి. విప్లవ గీతాలు, పురాణగాధలు, తిరిగిరాని లోకాలకు వెళ్ళిన అమర వీరుల వీరగాధలు, శోకగాధలు, పౌరాణిక గాధలు ఈ పాటల్లో వినిపిస్తాయి. గంగా గౌరి సంవాదం, అత్తకోడళ్ళ గొడవలు, అక్కాచెల్లెల్ల, అన్నాతమ్ముళ్ళ ప్రేమానురాగాలు ఇవన్నీ ఈ పాటల్లో కనిపిస్తాయి. తుపాకి తూటా పాటలు, రైలు ప్రమాదాల గాధలు, “కాదేది కవితకనర్తం” అన్న శ్రీశ్రీ మాటలను స్ఫురణకు తెస్తాయి. ఒక సారి ఈ బతుకమ్మ పాటల తీరుతెన్నులను పరిశీలిద్దాం.

ఇద్దరక్కచెల్లెండ్రమయ్యాలో, ఒక్కూరికిచ్చిలీ ఉయ్యాలో,
ఒక్కడే మాఅన్న ఉయ్యాలో, చూశెన్న పోడమ్మ ఉయ్యాలో,
చూసిపోదామంటే ఉయ్యాలో, ఏరడ్డహెచ్చేనే ఉయ్యాలో
ఏరుకు “ఎంపెల్లు” ఉయ్యాలో, తోటడ్డహెచ్చేనో ఉయ్యాలో,
తోటకు తోంబెలు ఉయ్యాలో,

అన్నా చెల్లెళ్ల అనుబంధం గురించి ఈ పాట ఇలా సాగుతుంది.

జనకు జనకునింట్ల ఉయ్యాలో, పుట్టింబి ఆ సీత ఉయ్యాలో,
సత్వజనకునింట్ల ఉయ్యాలో పురుడంటూ గోరే ఉయ్యాలో,
బిన్న బిన్న బొమ్మలిక్క ఉయ్యాలో, కట్టానేర్పింబి ఉయ్యాలో

పెద్ద పెద్ద బొమ్మలిక్క ఉయ్యాలో, కట్టానేర్పింబి ఉయ్యాలో,
పెద్దవారితోలి ఉయ్యాలో, ఆడానేర్పింబి ఉయ్యాలో
ఆ సీత పెద్దదై పెళ్ళీడుకొస్తే తూర్పు, పడమర, ఉత్తర, దక్షిణాల నుంచి రాజులు స్వయంవరానికి రావడం, రాముడితో సీత పెళ్ళి జరగడం, ఆ తర్వాత సీతమ్మవారి కష్టాలన్ని ఈ పాటలో కళ్ళకు కట్టినట్లు పాడతారు.
గంగమీద గౌరి అలిగి స్నానం చేయడానికి పడిన అగణాట్లు
గంగలేకుండా బ్రతకలేనా అలి పుట్టించికిళ్ళిన
గౌరి పాలు, తేనేతో స్నానం చేసినా గంగలేని
లోటు స్పష్టంగా కలబిస్తుంది.

దీనితో, గంగతో రాయబారానికి మొదట తన కొడుకులైన వినాయకుడు, కుమారస్వామిలను పంపడం, ఆ రాయబారం విఫలమై ఆఖరికి పరమశివున్ని ఈ వివాదాన్ని తీర్చమని కోరడం, ఆయన ఇద్దరు “సవితి”ల గొడవల్లో తలదూర్చనని అంటే తానే స్వయంగా గంగని బ్రతిమిలాడి, ప్రసన్నం చేసుకోవడం. ఈ పాటలో కనిపిస్తుంది.

కలవారి కోడలా ఉయ్యాలో, కల్లికామాక్షి ఉయ్యాలో,
అప్పుడే వచ్చేనే ఉయ్యాలో, ఆమె పెద్దన్న ఉయ్యాలో,
కూర్పుండే పెద్దన్న ఉయ్యాలో, కుర్చిపీటల మీద ఉయ్యాలో,
కాళ్ళకు నీళ్ళిచ్చే ఉయ్యాలో, కన్నీరు పెట్టే ఉయ్యాలో,
కట్టమేమి వచ్చే ఉయ్యాలో, ఇంటికి పోదాము రావమ్మ ఉయ్యాలో,
మా అన్నలోచ్చారు మమ్మంప రాదమ్మ ఉయ్యాలో,
వస్తే వస్తరిగానీ ఉయ్యాలో ఏమేమీ తెచ్చిలి ఉయ్యాలో
నాకు ఎరుకలేదు ఉయ్యాలో, మీ మామనడుగు ఉయ్యాలో,
పట్టే మంచం మీద ఉయ్యాలో, పడుకున్న ఓ మామ ఉయ్యాలో,
మా అన్నలోచ్చారు ఉయ్యాలో, మమ్మంప రాదమ్మ ఉయ్యాలో,
నాకు ఎరుకలేదు ఉయ్యాలో, నీ అత్తనడుగు ఉయ్యాలో,
పేరుకే మా మామ ఉయ్యాలో ఊరు మా అత్తదే ఉయ్యాలో,

ఉమ్మడి కుటుంబాలలో కొత్త కోడల్ని, అన్నయ్య పండగకి తల్లిగారింటికి తీసుకెళ్ళడానికి వచ్చినప్పుడు జరిగే సంభాషణను ఒక పాటగా మలిచారు. తన చెల్లెల్ని పంపించమని మొదట “టుంగుటూయ్యాల”లో కూర్చున్న అత్తగారిని అడిగితే ఆమె మామగారిని అడగమని మామగారేమో, పెద్దకొడుకుని, ఆయన తన భార్యను ఇలా ఉమ్మడి కుటుంబంలోని అందరినీ అడిగిన ప్రహసనం “కొండవీటి చాంతాడంత” ఉంటుంది. చివరికి తన చెల్లెలి భర్త బావగారిని కూడా అడిగి తన చెల్లెల్ని పుట్టించికి తీసుకెళ్తాడు.

సంఘపోల్లోచ్చిలి ఉయ్యాలో, సక్కం పాడిలి ఉయ్యాలో,
మన బతుకుల్లో బాధలు ఉయ్యాలో,

సక్షుంగ చెప్పిరి ఉయ్యాలో, రజాకార్లొచ్చిరి ఉయ్యాలో,
మానాలు తీసిరి ఉయ్యాలో తూపాకీ పట్టిరి ఉయ్యాలో,
ప్రాణాలు తీసిరి ఉయ్యాలో

తెలంగాణ రైతాంగ సాయుధ పోరాటంలో నిషేధించిన కమ్యూనిస్టుపార్టీ తమ కార్యకర్తలను సంఘాలుగా ఏర్పరచి ఉద్యమించారు. తెలంగాణ గ్రామ సీమల్లో వారినే సంఘం అని “సంఘపోల్లు” అని పిలిచేవారు. ఇలా రజాకార్ల అఘాయిత్యాలు, ప్రజల కష్టాలు చెప్పుకుంటూ సాగుతుంది పాట. చివరికి నైజాం పాలనకు వ్యతిరేకంగా పోరాడిన యోధుల త్యాగాలు, విప్లవ కారులను రజాకార్లు హింసలు పెట్టి చంపిన వైనం గురించి ఈ పాటలో వివరిస్తారు. పోరాట యోధుల విజయాల పరంపర కూడా ఈ పాటలో కొనసాగుతుంది.

1953లో వరంగల్ జిల్లా, జనగామ దగ్గర యశ్వంతపూర్ వాగు వరదల్లో జరిగిన రైలు ప్రమాద బీభత్సాన్ని వివరిస్తూ ఆ ప్రమాదంలో ప్రాణాలు కోల్పోయిన వారికి నివాళులు అర్పిస్తూ సాగే పాటలు కూడా ఈ బతుకమ్మ పాటలో కనిపిస్తాయి.

“ఉంగరమా ముద్దుటుంగరమా, రంగైనా రాములోలి ఉంగరమా” అన్న కోలాట పాటలను

“ఎంపెని” చెట్టుకు ఉయ్యాలో, ఏడే మొగ్గలు ఉయ్యాలో,
ఏడు మొగ్గల పత్తి ఉయ్యాలో, తక్కిడా పత్తి ఉయ్యాలో
ఆ పత్తి తీసుకుపోయి ఉయ్యాలో, పద్మశాలికిస్తే ఉయ్యాలో,
నేసిస్తే నేసిస్తే ఉయ్యాలో, నెలకొక్క పోగు ఉయ్యాలో
ఆ బీర కట్టుకొని ఉయ్యాలో, హంసల బావికి ఉయ్యాలో,
నీళ్ళకంటూ పోతే ఉయ్యాలో, హంసలన్ని కలిసి ఉయ్యాలో
బీర అంచంతా చింపెనే ఉయ్యాలో,
ఆ బీర కట్టుకొని ఉయ్యాలో, కొంగలా బావికి ఉయ్యాలో,
నీళ్ళకు నే బోతే ఉయ్యాలో కొంగంతా చింపెనే ఉయ్యాలో!

ఇలా ఆమె ఊళ్ళోని బావులన్ని తిరిగితే వచ్చిన కష్టాలు, కళ్ళకు కట్టినట్లు కనిపిస్తాయి.

ఊరుపక్క ఏరుపొంగి, ఊళ్ళోకి నీళ్ళోచ్చినప్పుడు కట్ట మైసమ్మును శాంతింప చేయడానికి గ్రామస్తులు చేసే ప్రక్రియను ఈ క్రింది పాటలో వివరిస్తారు. మొదట కట్ట మైసమ్ముకు కోడిని బలిస్తామని అంటే ఆమె ఒప్పుకోదు. అలా మేకను, దున్నపోతును కూడా ఆమె బలికి ఒప్పుకోకపోతే ఆ గ్రామ పెద్ద చిన్న కోడలిని నదికి బలిచ్చే సంఘటన ఆడవాళ్ళకే కాదు, పురుషులకు కూడా కన్నీళ్ళు తెప్పిస్తాయి. అమాయకురాలైన చిన్న కోడలు ఊరివాళ్ళందరు కలసి తనను బలిస్తున్నట్లు తెలియకుండానే ఆడవాళ్ళు చుట్టూ చేరి పాటలు పాడుతూ నదిలోపలికి పంపిస్తున్న ఘట్టం ఎంతటివారివైనా కన్నీరు పెట్టిస్తుంది. నదిలోకి వెళుతున్న ఆమె పాదాలు మునగడం, ఆ తర్వాత మొకాళ్ళు, నడుము ఇలా మెడదాకా మునిగి ఊరిని, ఊరి జనాలను ఆఖరి సారిగా చూస్తూ నదిలో కలిసిపోయే! ఆ దృశ్యం మనసుల్ని కదిలిస్తుంది.



బిత్తుపెట్టే మల్లెబిత్తు చందమామయ్యలో, మొలకమొలిస్తే
మల్లె మొలక చందమామయ్యలో
పూవులూసే మల్లెపూవు చందమామయ్యలో,
కారుకాసే మల్లెకారు కాసే చందమామయ్యలో

ఇలా ఒక ఉమ్మడి కుటుంబంలోని తరాలు ఎలా అభివృద్ధి చెందుతాయో అట్లా తమ పిల్లల పేర్లు, మనవళ్ళ పేర్లు, మునిమనవళ్ళ పేర్లు, తరాలు మారుతూ ఈ పాట సాగుతుంది.

ఒక్కటి పూవుని చందమామా ఒక్కజాతూయే చందమామా, రెండేసి పూవుని చందమామా రెండుజాతులయే చందమామా ఇలా వరుసగా వందల పువ్వుల వరకు కొనసాగుతూ అన్ని జాతులు ఎదురుచూస్తున్నట్లు పాడుకుంటారు.

శివుడొచ్చే వేళాయే చందమామా,
నా శివుడే రాకపోయే చందమామా

అంటూ ఆ పడతులు తమ భర్తల గురించి ఎదురు చూసే ఘట్టాన్ని మనముందు ఆవిష్కరిస్తారు.

బతుకమ్మ పండుగ అనగానే గ్రామంలోని చిన్నాపెద్ద, పేదా గొప్ప ఆడవాళ్ళందరు ఒక్క చోటికి చేరతారు. ఆ సీజన్లో దొరికే అన్ని రకాల పువ్వులను చేర్చి బతుకమ్మలుగా పేరుస్తారు. గ్రామంలోని చావిడి వద్దో, గుడివద్దో, అందరు చేరి బతుకమ్మలను మధ్యలో పెట్టి చుట్టూ తిరుగుతూ పడతులందరు చప్పట్లు కొడుతూ పాడుతూ, ఆడతారు. పరికిణీలు కట్టిన ఆడపిల్లలు, చేతిలో పప్పు బెల్లాల ప్రసాదాలతో ‘ఆరిందాల్లా’ అటు ఇటు తిరుగుతూ అలరిస్తారు. ఇక మగపిల్లల అల్లరి చెప్పనక్కర్లేదు. ఊరు బయట చెట్లకు పల్లెరు కాయలను ఎరుకొని వచ్చి, బతుకమ్మ ఆడుతున్న పడుచు పిల్లల వీపుకు కొట్టడం, కుర్రకారుకు అదొక సరదా. కాగితపు ఉండలను తయారు చేసి వాటిని పిచికారి చేసే కర్రల్లో దూర్చి మహిళల మీదకు కొట్టడం, తిట్లు శాపనార్థాలతో మహిళలు తిరగబడి పోకిరి “యువకులకు సమాధానం చెప్పడం, ఇవన్నీ సరదాగా ఉంటాయి. జనమల్లో జాతరమల్లో” అంటూ సందట్లో నడేమియ్యాల గ్రామసీమల్లోని ప్రేమికుల పాలిటి కల్పతరువు ఈ పండుగ, చాటు మాటు సరదాలకీ, సరసాలకీ వేదిక ఈ పండుగ.

తెలంగాణలో బతుకమ్మ పండుగ ఒక సామాజిక సంబరం. ముతైదువుగా, సుమంగళిగా పసుపు కుంకుమలతో పోవాలని కోరుకుంటూ గౌరవేవి అనుగ్రహాన్ని పొందడానికి పూజలు చేస్తూ సాగే ఈ పండుగ ఆశ్వయుజ శుద్ధ అష్టమి రోజు “సద్దుల బతుకమ్మ”తో ముగుస్తుంది. సద్దులు అంటే చల్లారిన అన్నంలో రకరకాల రుచులతో అన్నాన్ని బతుకమ్మకు సద్దిమాట కట్టి సాగనంపుతారు. చింతపండు రసంతో చేసే పులిహోర, నిమ్మపులిహోర, పెరుగుసద్ది, పెసర, కంది, శనగ, కొబ్బరి, వేరుశనగ, నువ్వులు, కలిపి తొమ్మిది రకాల సద్దులను దేవతకు నైవేద్యంగా పెడతారు. ఈ పది రోజులు పల్లెలు బహుసందడిగా ఉంటాయి. గ్రామమంతా పండుగ వాతావరణం ఉంటుంది. కొత్తకోడళ్ళు తల్లిగారింటికి వెళితే ఆ వూళ్ళోని ఆడబిడ్డలు అత్తవారింటినుండి తల్లిగారింటికి వస్తారు. బతుకమ్మ పండుగ తర్వాత వచ్చే దసరా (విజయ దశమి) పండుగకు ఆ వూరి వారు హైదరాబాద్ లో ఉన్నా, అమెరికాలో ఉన్నా తమ జన్మస్థలమైన గ్రామానికి వచ్చి పండుగ జరుపుకుంటారు. ఉమ్మడి కుటుంబాలు కలుసుకోవడానికి ఒక చక్కని వేదిక దసరా పండుగ. గ్రామస్తులంతా ఉమ్మడిగా ఊరవతలికి వెళ్ళి పాలపిట్టను చూడటం, జమ్మిచెట్టు చుట్టూ చేరి “శమి శమయతే పాపం” అంటూ శ్లోకాలు రాసి పూజ చేస్తారు.(వీటినే జమ్మికింది రాతలు అంటూ సరదాగా మాట్లాడుకుంటారు.) సాయంత్రం ఇంటికి వచ్చాక పెద్దలకు జమ్మిఅకును (బంగారం) ఇస్తూ పాదాభివందనాలు చేయడం, చిన్నవాళ్ళైతే కౌగిలించుకోని అభినందనలు తెలియజేస్తారు. ఇలా ఈ బతుకమ్మ పండుగ రోజులన్నీ ప్రకృతి వడిలో ఆహ్లాదకరంగా జరిగిపోతాయి. ■

రాజకీయ తీర్మానం పై బృంద చర్చ - క్రోడీకరణ

లోక్ సత్తా పార్టీ 4వ వార్షికోత్సవంలో ప్రవేశ పెట్టిన రాజకీయ తీర్మానం - దానికి అనుగుణంగా డా॥ జేపీ ప్రారంభోపన్యాసంలో చేసిన ఆచరణాత్మక ప్రసంగంపై దాదాపు 200 మంది ప్రతినిధులు ఒక బృందంగా చర్చించటం జరిగింది.

ఈ బృందానికి రవిమారుత్, విజయేందర్ రెడ్డి, డా॥పట్టాభిరామయ్య, గీతామూర్తి, ఓంకార్, శ్రీధర్లు నాయకత్వం వహించారు.

స్థూలంగా ఈ బృందం రాజకీయ తీర్మానంలోని సాంప్రదాయ పార్టీలలో నెలకొన్న సంక్షోభంపై పార్టీ అవగాహనను, సాంప్రదాయ పార్టీల అభివృద్ధి నమూనాలపై లోక్ సత్తా పార్టీ విమర్శను ఆమోదించింది.

లోక్ సత్తా పార్టీ అభివృద్ధి నమూనాలో కొన్ని వివరణలను కోరుతూ, కొన్ని సవరణలను ప్రతి పాదించింది. నూతన రాజకీయ ప్రత్యామ్నాయానికి ఇచ్చిన పిలుపును సమర్థిస్తూనే, దానికి అనుసరించాల్సిన వ్యూహాన్ని ఇంకా విస్తృతంగా చర్చించాలని ఆభిప్రాయ పడింది.

ఈ చర్చలో దాదాపు 30 మంది నేరుగా పాల్గొని చర్చించగా, మరొక 20 మంది వారి అభిప్రాయాలను రాతపూర్వకంగా సమర్పించారు.

ప్రధానంగా పార్టీ అభివృద్ధి నమూనాకు తగిన రాజకీయ కార్యాచరణను పార్టీ శ్రేణులు అవలంబించలేక పోతున్నాయనీ దానికి రాష్ట్ర పార్టీ నాయకత్వం తగిన సహకారం, నిరంతర రాజకీయ పర్యవేక్షణ ఇవ్వాలని కోరటం జరిగింది.

గీతామూర్తి జిల్లా ప్రభుత్వాలు, 1000 చిన్న పట్టణాలకు సంబంధించి ఆచరణాత్మక కార్యక్రమం ఇవ్వాలని అభిప్రాయ పడ్డారు.

డా॥పట్టాభి రామయ్య మాట్లాడుతూ పుట్టుకతో వివక్షత అంశంలో మతం, ప్రాంతం అన్న అంశాల్ని చేర్చాలని అన్నారు.

విష్ణుమూర్తి మాట్లాడుతూ సెజ్లు, ధర్మల్ ఫ్లాంట్స్, గనులు మొ॥ సందర్భాల్లో భూసేకరణకు లోక్ సత్తా పార్టీ ప్రత్యేక నమూనాను ప్రతిపాదించాలని అన్నారు.

విశాఖపట్టణం నుండి సురేష్ మాట్లాడుతూ ఇతర రాజకీయపార్టీలు చేస్తున్న రాజకీయాదాడిని సమర్థవంతంగా తిప్పికొట్టాలని సూచించారు. అదిలాబాద్ నుండి గణేష్ మాట్లాడుతూ అర్.టి.ఐ, సిటిజన్ చార్టర్స్ ను మరింత సమర్థవంతంగా ఉపయోగించు కోవటానికి పార్టీ కార్యాచరణ ప్రణాళికను, యువతకు ప్రత్యేక శిక్షణను ఇవ్వాలన్నారు.

వరంగల్ జిల్లా నుండి జెట్టి రవి మాట్లాడుతూ ఇతర పార్టీలతో పోత్తు వద్దనీ, ప్రజా సమస్యలపై క్రింది స్థాయిలో పోరాడాలనీ అన్నారు.

విమ్మిగనూరు నుండి సూర్యనారాయణ మాట్లాడుతూ బాధ్యతాయుత స్థానాలలో ఇన్ ఛార్జీలుగా రాజకీయ అవగాహన, అనుభవం ఉన్నవారిని నియమించాలని కోరారు.

కూకట్ పల్లి నుండి సాంబిరెడ్డి మాట్లాడుతూ భూమి ధరకు తగినట్లుగా పంట రుణాలను పెంచాలని చెప్పారు. విద్య, వైద్య రంగాలలో ప్రభుత్వ పథకాలు మురిగిపోకుండా తగిన కార్యాచరణ ప్రణాళిక ప్రభుత్వం పై వత్తిడిచేసే విధంగా రూపొందించాలని కోరారు. సనత్ నగర్ నుండి ఎమ్.డి.రియాజ్ మాట్లాడుతూ వక్స్ బోర్డు ఆస్తులు పరిరక్షణకు తగిన కార్యక్రమాన్ని రూపొందించాలని కోరారు.

రాజకీయ తీర్మానాన్ని ఈ బృంద చర్చలో స్థూలంగా ఆమోదించటం జరిగింది. ■

జర్మనీ
పర్యటన
అనుభవాలు

జర్మనీలో నాయకత్వ శిక్షణ

- కటాలి శ్రీనివాసరావు

జర్మనీలోని సమ్మర్స్ బాబ్ నగరంలో సెప్టెంబర్ 12వ తేదీ నుండి 19వ తేదీ వరకు జరిగిన నాయకత్వ శిక్షణ కార్యక్రమం అత్యంత ఆసక్తి కరంగా జరిగింది. రష్యా, ఉక్రెయిన్, ఆర్మీనియా, సెనెగల్, సౌత్ ఆఫ్రికా, అల్బీరియా, బ్రెజిల్, ఈజిప్టు, హోండురస్, ఉరుగ్వే, పాకిస్తాన్, శ్రీలంక, ఫిలిప్పీన్స్, కాంబోడియా, లెబనాన్, ఇండోనేషియా, పాలస్తీనా తదితర దేశాల నుంచి వచ్చిన యువమిత్రులతో కలిసి ఒక వారం పాటు రాజకీయ నాయకత్వం ప్రపంచ వ్యాప్తంగా ఉన్న పరిస్థితులను, అర్థం చేసుకునే అవకాశం కలిగింది.



23 ఏళ్ళ వయస్సు నుంచి 30 ఏళ్ళలోపు వారు ఆయా దేశాల జాతీయ రాజకీయాలలో అత్యంత కీలకస్థానాలలో ఉండటం, ప్రపంచ పరిజ్ఞానం కలిగి వుండటం, వివిధ అంశాల మీద వారికున్న పట్టు చూశాక మన దేశం యువత రాజకీయాల్ని ఎందుకు పట్టించు కోవడంలేదని ఒకంత బాధ కలిగినా, యువత పూనుకుంటే ఎలాంటి పెను సంచలనాలు సాధ్యమో అర్థమైంది.

ఎలాంటి రాజకీయ వారసత్వం లేకుండా ఫిలిప్పీన్స్ లో 28 ఏళ్ళ అబ్రహం మేయర్ కాగలిగాడు. మన పక్కనున్న శ్రీలంకలో ఒక సాధారణ వ్యాపారవేత్త కొడుకు అయిన ఫెర్నాండ్ ఆ దేశంలో అతి చిన్న వయస్సులో మెంబర్ ఆఫ్ పార్లమెంట్ అయ్యాడు. అలాగే సాధారణ మధ్యతరగతి మహిళ, మానవ హక్కుల ఉద్యమకారిణి ఆయేమె జావేద్, పాకిస్తాన్ లోని పంజాబ్ ప్రోవిన్స్ కు ఎమ్మెల్యే కాగలిగింది.

వీరంతా ఎన్నికలలో డబ్బు, మద్యం పంచకుండా కేవలం నిరంతర ప్రజాజీవితంలో ఉంటూనే ప్రజల మన్నన, ఆదరణ పొంది నిజమైన నాయకులుగా ఎదగగలిగారు. అలాగే సౌత్ ఆఫ్రికాలో మనలాగే క్రొత్త రాజకీయం కోసం వచ్చిన డెమోక్రాటిక్ అలియాన్స్ పార్టీ 14% ఓట్లు సాధించగలిగింది. ఆ పార్టీ నుంచి చాలా మంది పార్లమెంటేరియన్లుగా కూడా ఎన్నిక కాగలిగారు. ఇలాంటి వాతావరణం యువతని చూశాక జె.పి.గారు /వర్యగారు చెప్పన్నట్లు మార్పుకు సమయం ఆసన్నమైందని గట్టి నమ్మకం కలుగుతుంది.

ఇక శిక్షణ విషయానికొస్తే నాయకులకు 'కమ్యూనికేషన్ స్కిల్స్' ఎంతముఖ్యమో మోడరేటర్స్ యాన్ కెల్లర్, తోసీఫ్ వివరించిన తీరు

అద్భుతం. ఎదుటివారు చెప్పేది శ్రద్ధగా మనసుపెట్టి వినడం అలాగే మనం చెప్పాలనుకున్నది వారికి అర్థమయ్యేలా వివరించి చెప్పడం ఎంత ముఖ్యమో సోదాహరణంగా వివరించారు.

అలాగే రాజకీయంలో దీర్ఘకాలిక, స్వల్పకాలిక వ్యూహ రచన దాని ప్రాముఖ్యత ఫలితాల దిశగా ప్రయాణం చేయడం, విలువలతో కూడిన నాయకత్వం, పార్టీ పటిష్ట నిర్మాణం, బృంద నాయకత్వం ఇలా మనం తరచూ మాట్లాడుకుంటున్న అంశాలనే మరింత వృదువుగా నిర్మాణాత్మకంగా అందరికీ అర్థమయ్యేలా వివరించారు.

జర్మన్ల నుంచి తప్పనిసరిగా నేర్చుకోవాల్సింది సమయపాలన, పంక్తువాలి ఆ దేశంలో విమానాలు, రైళ్ళ దగ్గరి నుంచి ప్రతి మనిషి నిమిషాలలో తేడా కూడా లేకుండా చెప్పిన సమయానికి హాజరుకావడం, చెప్పిన సమయానికి పనులు పూర్తి చేయడం నిజంగా గొప్ప విషయం.

ఈ మొత్తం వారం పర్యటనలో నేను నేర్చుకున్న అంశాలు, మనకి ఉపయోగపడేవి సమయపాలన, బృందనాయకత్వం, కమ్యూనికేషన్ స్కిల్స్, పదునైన వ్యూహరచన, అన్నింటికి మించి యువత రాజకీయాలలో పాల్గొంటున్న తీరు చూసి చెప్ప లేనంత స్పూర్తి, వీటన్నింటి నుంచి కొత్త ఉత్సాహం, కొత్త ఆలోచనలు, లక్ష్యం వైపు పట్టుదలతో ప్రయాణం చేయాలన్న నిర్ణయం నా ఈ అనుభవాలు మీతో పంచుకోవడం తిరిగి మనందరిలో ఇదే రకమైన నూతనోత్సాహాన్ని నింపుతుందని, మనల్ని అలుపెరుగని పోరాట యోధులుగా తీర్చిదిద్దుతుందని ఆశిస్తూ... ■

గ్రామసభల నిర్ణయాల అమలును తప్పనిసరి చేయాలి: లోక్ సత్తా

“గ్రామసభలను పకడ్బందీగా నిర్వహించేందుకు కార్యాచరణ ప్రణాళికను రూపొందించటం, జిల్లాస్థాయి ప్రణాళికను అందించి కలెక్టర్, సీఈవోల పాత్రను తెలియచేయటం, ప్రతి గ్రామపంచాయతీ కూడా ఆచరణత్మక ప్రణాళికను రూపొందించి గ్రామసభ ముందుంచేలా చర్యలు తీసుకోవటం వంటి బాధ్యతల్ని నెరవేర్చేందుకు చర్యలు తీసుకోవాలన్న మార్గదర్శకాలను రాష్ట్ర ప్రభుత్వం ఎక్కడా అమలు చేయకుండా ఓ ప్రహసనంగా మార్చింది. కనీసం 4 గ్రామసభల్ని నిర్వహించాలని, వాటి గురించి స్థానిక భాషలో వీధిసూత్రాలు, గోడల మీద ప్రచారం, జానపద ఆటపాటలద్వారా, స్థానిక ప్రింట్, ఎలక్ట్రానిక్ మీడియా ద్వారా విస్తృత ప్రచారం చేయాలని ఉన్న సూచనల్ని పాటించలేదు. స్వపరిపాలన మౌలికసౌకర్యాలను ప్రాథమిక పాఠశాల స్థాయి నుంచి పరిచయం చేస్తూ గ్రామసభల వల్ల కలిగే ప్రజాస్వామ్య పరిపుష్టత, సామాజిక, ఆర్థిక పరివర్తనపై స్థానికంగా పోటీలు నిర్వహించాలని ఇచ్చిన సూచనల్ని కూడా గాలికొదిలేశారు”. గ్రామసభల నిర్వహణలో సహాయసహకారాలను అందించేందుకు తగిన శిక్షణ పొందిన రిసోర్స్ పర్సన్స్ కూడా ఎక్కడా కన్పించలేదు. ప్రభుత్వ స్కీముల లబ్ధిదారుల ఎంపిక కోసం తూతూ మంత్రంగానో లేక కేవలం రికార్డులపరంగా మాత్రమే గ్రామసభల్ని ఏర్పాటు చేయటం కన్పిస్తుంది. దీనివల్ల రాజకీయ ట్రోకర్లు లాభపడుతున్నారు తప్ప నిజమైన లబ్ధిదారులు నష్టపోతున్నారు.

స్థానిక పాలనను కూడా ఎమ్మెల్యే రాజ్యంగా నడుపుతూ దిగువ స్థాయి ప్రజాస్వామ్యానికి వేదికగా ఉండాలన్న గ్రామసభల్ని నిర్వీర్యం చేయటం ఇప్పుడిప్పుడే పరిపుష్టమవుతున్న మన ప్రజాస్వామ్యానికి ప్రమాదకరం. అందువల్ల గ్రామసభల్ని రాష్ట్రాలు నీరుగార్చే వీలులేకుండా 13వ షెడ్యూల్ లో చేర్చి వాటి నిర్వహణతోపాటు నిర్ణయాల్ని తప్పనిసరిగా అమలు చేసేలా రాజ్యాంగసవరణ చేయాలి. గ్రామసభల నిర్ణయాల్ని పంచాయతీ సమావేశాల ఎజెండాలో విధిగా చేర్చాలి. వీటిని సక్రమంగా నిర్వహించని పాలకవర్గాలను రద్దుచేసి అధికారులపై తగినచర్యలకు ఏర్పాటు చేయాలి. రాష్ట్రప్రభుత్వం వెంటనే గ్రామసభల సంవత్సరం పనితీరుపై సమీక్షను జరిపి గత ఏడాది నిబంధనలను కూడా పరిగణలోకి తీసుకుని కనీసం ఈ ఏడాదైనా సభల్ని సక్రమంగా నిర్వహించేందుకు తగిన కార్యాచరణను ప్రారంభించాలి. ■

క్షుద్ర వ్యవస్థ ఏర్పాటు చేయాలి: లోక్ సత్తా

క్షుద్ర ప్రభుత్వ పథకాలను పర్యవేక్షిస్తూ సక్రమంగా అమలుపరిచే బాధ్యతతో రాష్ట్రంలో ‘పంచాయతీ సర్వీస్ సిబ్బంది’ని నియమించాలన్న భారత ప్రభుత్వ నిర్ణయం హర్షనీయం. “నక్కల్స్ ప్రాబల్యం లేని కేటగిరీలోని జిల్లాల్లో ప్రస్తుతం 5,00,000 పైన జనాభా ఉన్న గ్రామాల్లో మాత్రమే సిబ్బందిని నియమించాలనే నిబంధన వల్ల మనకు కొంత నష్టం వాటిల్లే అవకాశముంది. రాష్ట్రంలో హేతుబద్ధత లేకుండా చిన్న పంచాయతీలను ఏర్పాటు చేయటం వల్ల ఈ పరిస్థితి ఏర్పడింది. 2011లో కొత్త జనాభా లెక్కల వంటి సాంకేతిక అవరోధాలు ఉన్నందున వీటిని విలీనం చేయటం సాధ్యంకాదు కాబట్టి క్షుద్రులకు ఏర్పాటుచేస్తే కేంద్రప్రభుత్వం ప్రాతిపదికగా పెట్టిన 5,000 జనాభా పంచాయతీల సంఖ్య పెరుగుతుంది. దీనివల్ల ఎంపికైన జిల్లాల్లోని అన్ని పంచాయతీలకూ, అంటే రాష్ట్రంలోని దాదాపు 20,000 పంచాయతీలకు సిబ్బంది లభిస్తారు”.

కేంద్ర ప్రభుత్వం ఏర్పాటుచేస్తున్న కొత్త సిబ్బందిని గ్రామసచివాలయ వ్యవస్థను బలోపేతం చేసే దిశగా వినియోగించుకోవటం వల్ల ఊరూరా పౌరసేవల్ని గణనీయంగా మెరుగుపరచవచ్చు. “ద్రువీకరణ పత్రాలు, రెవిన్యూ, ఇతర పౌరసేవల్ని కంప్యూటరీకరించి ఒకే గొడుగు కిందకు తెచ్చి ప్రతి ఊరిలో స్థానికంగా వెంటనే అందించే లక్ష్యంతో 2001లో ఏర్పాటు చేసిన గ్రామసచివాలయ వ్యవస్థ సరైన సిబ్బంది లేకపోవటంతో విఫలమైంది. ఇప్పుడు కేంద్రప్రభుత్వం ఏర్పాటుచేస్తున్న ఉద్యోగుల వల్ల సిబ్బంది కొరత తీరుతుంది. పంచాయతీ, రెవిన్యూ వ్యవస్థలను కలుపుకుని కొత్త ఉద్యోగుల సేవల్ని కూడా వినియోగించుకుంటే గ్రామసచివాలయంలో అన్ని పౌరసేవల్ని సకాలంలో అందించే అవకాశముంది”.

కేంద్రం నుంచి పంచాయతీల స్థాయికి వచ్చే నిధుల సంఖ్య ఈవేళ గణనీయంగా పెరుగుతోందికాబట్టి గ్రామసచివాలయ స్థాయిలో పథకాల అమలులో అవినీతి, అక్రమాలు చోటుచేసుకుంటే చర్యలు తీసుకునేందుకు పైస్థాయిలో ఆంబుడ్స్ మన్ వ్యవస్థను ఏర్పాటు చేయాలి. దాంతోపాటు జిల్లాల్లో ప్రభుత్వ వ్యవస్థను బలోపేతం చేసి స్థానిక అవసరాలకు తగ్గట్టు త్వరితగతిన జవాబుదారీతనంతో పనులు జరిగేందుకు రాష్ట్రప్రభుత్వాలకు కాకుండా నేరుగా జిల్లా ప్రభుత్వాలకు కేంద్రప్రభుత్వం నిధులను బదిలీ చేయాలి. “పక్కా గ్రామ సచివాలయ వ్యవస్థ, ఆంబుడ్స్ మన్, జిల్లా ప్రభుత్వాలతో స్థానికంగా ఎక్కడికక్కడ సేవలు సక్రమంగా పారదర్శకంగా అందుతుంటే రాష్ట్రం సుఖిక్షంగా వుంటుంది. ■

భవిష్యత్ కార్యక్రమాలు - బృందచర్చ అభిప్రాయాలు

- కటారి శ్రీనివాసరావు

లోక్ సత్తా పార్టీ 4వ వార్షికోత్సవం సందర్భంగా హైదరాబాద్ మిలీనియం గార్డెన్స్ లో అక్టోబర్ 11న జరిగిన నాయకత్వ సదస్సులో పార్టీ భవిష్యత్ కార్యకలాపాలపై బృందచర్చ జరిగింది.

దాదాపు 3 వందల మంది ఈ బృందచర్చలో పాల్గొని వారి వారి అభిప్రాయాలు వ్రాతపూర్వకంగా, మౌఖికంగా తెలియజేశారు.

ఈ బృందం లో నాతోపాటు రాష్ట్రనేతలు వై.డి. రామారావు, భీశెట్టి బాబ్జీ, యస్.మనోరమ, కోదండ రామారావు, ఓంకార్, చెన్నయ్య, మహాలక్ష్మి, దాసరి రత్నం, విజయభాస్కర్ తదితరులు పాల్గొన్నారు.

పార్టీ అక్టోబరు, నవంబర్, డిశంబరు మాసాలలో చేపట్టాలనుకుంటున్న ప్రజలతో ముఖాముఖి, మధ్యనియంత్రణ, అవినీతిపై మహోద్యమం కార్యక్రమంతో పాటు స్థానిక సమస్యలపై ఉద్యమాలు, జేపీ పర్వటనలు, రాష్ట్రవ్యాప్తంగా అన్ని గ్రామాలలో పార్టీ నాయకత్వ బృందాల పర్వటన లాంటి అనేక అంశాలు చర్చకు వచ్చాయి.

పట్టణప్రాంతాలలోని కొన్ని ఎంపిక చేసిన వార్డులలో ప్రజలతో ముఖాముఖి మండలంలో ఎంపిక చేసిన కొన్ని గ్రామాలలో ప్రజలతో ముఖాముఖి కార్యక్రమం జరపాలని నిర్ణయించాం. ఈ సందర్భంగా పార్టీ సభ్యత్వ నమోదు, పార్టీ గురించి అవగాహన కల్పించడం, స్థానిక సమస్యల గుర్తింపు, పరిష్కారాల అన్వేషణ, స్థానికుల భాగస్వామ్యంతో పరిష్కారాలకు ప్రయత్నించే లాంటివి చేపట్టాలని, నిర్ణయించాం. మనం పర్యటించే వార్డులలో, గ్రామాలలో పార్టీ కమిటీలు ఏర్పాటుయ్యేలా చూసుకోవడం, వారికి శిక్షణ అందించడం, పార్టీ ఆ ప్రాంతంలో బలపడడానికి ఉపకరిస్తాయని భావించారు. ఈ కార్యక్రమం అక్టోబరు 20 నుంచి 30 తారీఖు వరకు పూర్తి ప్రణాళికతో సిద్ధమై, నిర్వహించడానికి అందరూ సమ్మతి తెలిపారు.

మధ్యనియంత్రణ అంటే లోక్ సత్తా ముందు వున్న అంశం అని మనందరికీ తెలుసు. అయితే కొందరు సాంప్రదాయ రాజకీయ పార్టీల ('సారా' పార్టీలు) నేతలు దీనికి హైజాక్ చెయ్యాలని విఫలయత్నం చేస్తున్నారు. మధ్యనియంత్రణపై ఎలాంటి చిత్తశుద్ధి లేకుండా వేలంపాటలు జరుగుతున్నప్పుడు నోరు మెదపకుండా ఇప్పుడు మధ్యంపై ఊకదంపుడు ఉపన్యాసాలు, ఉత్పత్తి కార్యక్రమాలు చేస్తున్నారు. ప్రజలకు తాము కూడా మధ్యనియంత్రణకు కట్టుబడి వున్నామని నమ్మించే ప్రయత్నం చేస్తున్నారు.

కాబట్టి మనం నవంబర్ 10 నుంచి 20 వరకు మనం

మధ్యనియంత్రణ కార్యక్రమం చేపట్టి స్థానిక ప్రజలను చైతన్యం చేసేందుకు యాత్రలు, సమావేశాలు నిర్వహించడమే గాకుండా మొత్తం మన ప్రాంతంలో ఎన్ని వైన్ షాపులు వున్నాయి అని ఎవరెవరి పేరుతో లేక బినామి పేర్లతో కొనసాగుతున్నాయి. వాటికి అనుబంధంగా ఎన్ని బెల్టు షాపులు వున్నాయి. వాటిని ఎవరు నిర్వహిస్తున్నారు. ఇందులో అధికార, ప్రతిపక్ష పార్టీలతో పాటు, ఇతర 'సారా' పార్టీల వాటా ఎంతో అన్నీ నిగ్గుతేల్చాలి. ప్రజల ముందు మళ్ళీ కపట నాటకం, వికృత రూపం బట్టబయలు చెయ్యాలి. అందుకు అందరు కార్యకర్తలు నడుం కట్టి ఉద్యమించాలని బృందం అభిప్రాయపడింది.

అలాగే ఈ అంశంపై వైన్ షాపుల మధ్యం లైసెన్స్ కు విరుద్ధంగా వున్న సిటీంగ్ రూమ్లు, తినుబండారాల అమ్మకం, గ్లాసులు, మంచినీరు, సోడా లాంటి వాటి విక్రయం, పబ్లిసిటీకి పెట్టిన బోర్డులు, షాపు నిర్వహించాల్సిన సమయం, గుడి, బడి సమయాల ఉల్లంఘన లాంటి అన్ని అవకతవకలు బయటపెట్టాలి. పోలీసు, ఎక్సైజ్ లపై వత్తిడి తెచ్చి అక్రమాలపై చర్యలకు ఉద్యమించాలి. మధ్యం మీద మనం చేసే పారాటంలో ఖచ్చితంగా కొందరు న్యాయవాదుల, మద్దతు సలహాలు తెలుసుకోవడం అవసరం అని కూడా నిర్ణయించారు.

ఇక చివరగా డిశంబర్ నెలలో అవినీతిపై మహోద్యమానికి ఉరకలెత్తే ఉత్సాహంతో సిద్ధం కావాలని బృందం కోరుకుంటుంది.

ఈ ఉద్యమాన్ని పక్షం (15 రోజుల) పాటు అత్యంత పకడ్బందీ వ్యూహంతో భారీస్థాయిలో, పెద్ద ఎత్తున నియోజక వర్గాలు, పట్టణాలలో నిర్వహించాలి. ముందుగా పార్టీ బయట ఉన్న నలుగురైదుగురు నిజాయితీపరులు, సమర్థులు, పలుకుబడి ఉన్నవారితో కలిసి ఒక కమిటీ వేసుకోవాలి. ఆ కమిటీ ఆధ్వర్యంలో పట్టణంలోని అన్ని స్వచ్ఛంద సంస్థలు, విద్యాలయాలు, యువజన, మహిళా సంఘాలు, అందరిని ఆహ్వానించి ఒక సమావేశం ఏర్పాటు చెయ్యాలి. ఆహ్వానితులందరికీ మన సాహిత్యం అందజేసి వారి వారి సంస్థలలో వారికిష్టమైన రోజు అవినీతిపై చర్చ ఏర్పాటు చేసుకోమని చెప్పాలి. ఈ కార్యక్రమానికి లోక్ సత్తా నేతలు ఉపన్యాసకులుగా వెళ్ళవచ్చు. కాని పార్టీ పేరుతో జెండాతో కాకుండా వ్యక్తిగత స్థాయిలో హాజరుకావాలి. మన అభిప్రాయాలు ఉత్తేజభరితంగా అందరికీ తెలియజేయాలి.

కమిటీ ఆధ్వర్యంలో అందరం కలిసి పెద్ద ఎత్తున ఒక బహిరంగ సభ కాని, వాక్ లాంటి కార్యక్రమాలు గాని నిర్వహించాలి. దీనికి లోక్ సత్తా పార్టీ సంధానకర్తగా వ్యవహరించాలి. భారీ సంఖ్యలో

యువత, మహిళలు ప్రజలు పాల్గొనేలా ప్రచారం కల్పించాలి. పార్టీ తరపున డిశంబరు 9 తర్వాత ఒక ప్రత్యేకమైన అంశంపై మార్పు తెచ్చే విధంగా ఫోకస్ డిగ్రీగా పనిచేయాలి. ఉదాహరణకు ఏదైనా ఒక కార్యాలయంలో లేక ఒక రంగంలో అవినీతి నియంత్రణకు పూర్తి స్థాయి ప్రయత్నం జరగాలి. అవసరమైతే ప్రజాభిప్రాయాన్ని సేకరించి మార్పుకై వత్తిడి చేయాలి.

మన ఉద్యమం తర్వాత ఒక రంగంలో లేదా ఒక కార్యాలయంలో అయినా అవినీతి పూర్తిగా అంతం కావాలి. ప్రజల భాగస్వామ్యంతో ఇది జరిగితే ప్రజలు సాధికారం పొంది భవిష్యత్తులో ఇలాంటి అక్రమాలు జరగకుండా నిరోధించే శక్తిమంతులు కావాలి. శాశ్వతంగా ఆ రంగంలో కార్యాలయంలో అవినీతి రూపుమాసిపోవాలి.

వీటికి తోడు స్థానికంగా ఒకటి రెండు మండలాలకు వర్తించే కొన్ని రైతు సమస్యలు కాని పేదల సమస్యలు కాని తీసుకొని వాటి పరిష్కారం కొరకు మనదైన రీతిలో స్థానిక ఉద్యమాలు నిర్వహించి ఫలితాలు సాధిస్తే ప్రజలు శాశ్వతంగా మనవైపే వుంటారు. మనల్ని సొంతం చేసుకుంటారు. మన సభ్యులు పార్టీని వారధి చేసుకుని మన ఊహించనంత ముందుకు తీసుకెళ్తారు.

పై అన్ని కార్యక్రమాలను పార్టీ కార్యకర్తలు పూర్తి ఉత్సాహంతో అలుపెరగని పోరాటస్ఫూర్తితో ముందుకు తీసుకెళ్ళాలని, కొందరి పార్టీగా వున్న లోక్ సత్తా పార్టీని అందరి పార్టీ, ముఖ్యంగా పేదల పార్టీగా మలచాలని సమావేశం నిర్ణయించింది. ■

పార్టీ నాయకత్వాన్ని ఉత్తేజపరచిన డా॥జేపి ప్రసంగం

- భీశెట్టి బాబ్జీ

లోక్ సత్తా పార్టీ నాలుగో వార్షికోత్సవం అక్టోబర్ 11న సికింద్రాబాద్ మిలీనియం గార్డెన్స్ లో పార్టీ రాష్ట్ర కార్యనిర్వాహక అధ్యక్షుడు డి.వి.వి.ఎస్. వర్మ అధ్యక్షతన నాయకత్వ సదస్సు ఎంతో ఉత్సాహంగా భారీఎత్తున జరిగింది. రోజంతా జరిగిన ఈ సమావేశంలో పార్టీ వ్యవస్థాపక అధ్యక్షులు డా॥జయప్రకాష్ నారాయణ్ పార్టీ జెండాను ఆవిష్కరించి సదస్సును ప్రారంభించిన ఆయన ప్రారంభోపన్యాసంచేస్తూ, సంప్రదాయ రాజకీయపార్టీల వ్యవస్థ కుళ్ళుపట్టిన తీరును, సామాన్యులు రాజకీయంలోకి వచ్చి దేశాన్ని ఆదుకోవలసిన అవసరాన్ని పార్టీ నాయకత్వానికి వివరించారు. రాష్ట్రాభివృద్ధికి సరికొత్త సమూహాతో లోక్ సత్తా కృషి చేస్తుందని ప్రజలకు చేరువ చేయడానికి నాయకత్వం ఎలాకృషిచెయ్యాలో దాదాపు రెండుగంటలపాటు సాగిన ప్రసంగంలో ఆయన వివరించారు. రాష్ట్రం ఆర్థికంగా పారిశ్రామికంగా అభివృద్ధి చెంది అందరికీ సమాన అవకాశాలు దక్కాలన్నా, అందరికీ ఉపాధి దొరకాలన్నా ఎక్కడికక్కడ చిన్న పట్టణాలు అభివృద్ధి చేయాలని పేదరికం పోవాలంటే ఆర్థిక అసమానతలను తొలగించాలని రాష్ట్రంలో తాగునీరు అందరికీ సమానంగా అందించాలంటే గోదావరీ జలాలను కృష్ణానదికి మళ్లించాలని, అవినీతిని అంతమొందించేందుకు ప్రజలు లోక్ సత్తా పార్టీని వేదికగా చేసుకొని ప్రయాణం చేయాలని ఆయన పిలుపునిచ్చారు. ప్రస్తుతం ఉన్న రాజకీయ పార్టీలు ప్రజలను పావులుగా వాడుకుంటూ వారి స్వంత కుటుంబాల కోసం వేలకోట్లు కూడబెడుతున్నాయని ఈ రాజకీయాలకు చరమగీతం పాడాలంటే ముందు లోక్ సత్తా పార్టీ నాయకులు గ్రామగ్రామాన సంస్థాగతంగా పార్టీ బలపడాలని పార్టీ పట్ల ప్రజల్లో గౌరవం ఆదరాభిమానాలను

ఓట్లుగా మలుచుకొనేందుకు క్షేత్రస్థాయిలో నిర్మాణాత్మక పోరాటాలు చెయ్యాలని ఆయన పిలుపునిచ్చారు. సమాజంలో మార్పు రావాలని కోట్లాది మందిలో ఆశను మనం గ్రహించి అది నెరవేర్చుకునేందుకు సామాన్య ప్రజల్ని కార్యోన్ముఖులను చేయగలిగితే లోక్ సత్తా పార్టీ విజయం సాధిస్తుందని ఆయన అన్నారు. ప్రజల ఆశల్ని ఆకాంక్షల్ని నేరవేర్చే ప్రత్యామ్నాయ రాజకీయ వేదిక ఒక్క లోక్ సత్తా పార్టీ మాత్రమేనని డా॥జయప్రకాష్ నారాయణ్ అన్నారు. సభలో రాష్ట్ర పార్టీ ప్రతినిధులతో పాటుగా ఇతర రాష్ట్రాల్లోని పార్టీ ప్రతినిధులు కూడా పాల్గొన్నారు.

ఆకట్టుకున్న కళాబృందాలు :

పార్టీ నాలుగో వార్షికోత్సవ సభలో వరంగల్ కళాబృందం ఆలపించిన పలుగీతాలు పార్టీ కార్యకర్తలను నాయకులను ఎంతో ఉత్తేజపరిచాయి. “మధ్యపానం”పై పాడిన పాటలు ఆలోచింప చేసాయి. ముగింపు సందర్భంగా రాము చేసిన మిమిక్రి అందరినీ నవ్విస్తూ ఉత్సాహపరిచింది. మహిళలు ప్రత్యేకంగా బతుకమ్మ పండుగ నృత్యాలు సభకు వన్నెతెచ్చాయి.

సభ ఏర్పాట్లు హైలైట్ :

మిలీనియం గార్డెన్స్ లో కార్యకర్తల కోసం చేసిన ఏర్పాట్లు సభకు హైలైట్స్ గా నిలిచాయి. గార్డెన్ ప్రారంభంలో పార్టీ రిజిస్ట్రేషన్, సభ్యత్వసమోద, మీడియా లాంజ్, భోజన సదుపాయం, వేదిక ఏర్పాట్లపై ఎంతో దూరప్రాంతాల నుండి వచ్చిన పార్టీనాయకులు సంతృప్తిచెంది, సభ ముగింపు వరకూ ఉండి జనగణమన గీతంతో కార్యక్రమాన్ని ముగించారు. యువసత్తా, మహిళాసత్తా, సర్వజనసత్తా, పార్టీ నాయకుల సమిష్టికృషితో నాల్గవ వార్షికోత్సవం విజయవంతమయింది. ■

లోక్ సత్తా పార్టీ జిల్లాల సమాచారం

గుంటూరు

విమోచన దినం

నరసరావుపేట :
విమోచన దినంగా సెప్టెంబరు 17న జరుపుకోవటం నబబినని పార్టీ నాయకుడు చుండూరి నత్యనారాయణ పేర్కొన్నారు. అప్పటినిజాం నవాబు అసఫ్ ఆలీ భారత సైన్యం ముందు లొంగి పోయి ప్నాద రాబాదం



సంస్థానం దేశంలో విలీనం కావటం, రజాకార్లు, దేశముఖ్ల నిరంకుశ పాలన నుంచి తెలంగాణ ప్రాంత ప్రజలు విమోచనం కావటం ఏకకాలంలో సెప్టెంబరు 17న జరిగిందన్నారు. ఈ సందర్భంగా అరండల్ పేట పార్టీ కార్యాలయం ఎదుట జాతీయ పతాకాన్ని పార్టీ గౌరవ అధ్యక్షుడు శ్రీ ఆళ్ళ సుబ్బారెడ్డి ఆవిష్కరించారు. కార్యక్రమంలో కార్యదర్శి కె.ఆర్. ప్రసన్న కుమార్, పట్టణ అధ్యక్షుడు ఈదర గోపీచంద్, మహిళాసత్తా జిల్లా అధ్యక్షురాలు కె.లలిత కుమారి పట్టణ అధ్యక్షురాలు నిర్మలాబోస్, కోశాధికారి డి.పోతురాజు, యువసత్తా షేక్ మస్తాన్ వలి, జవ్వాజి వెంకటరమణ, రమాకాంతరావు, కటకం చిన పేరిరెడ్డి, దివ్యతేజ తదితరులు పాల్గొన్నారు.



నగర కార్యవర్గాల సంయుక్త సమావేశం

గుంటూరు నగర కార్యవర్గాల సంయుక్త సమావేశంలో జిల్లా అధ్యక్షులు శ్రీ ఓరుగంటి నారాయణ రెడ్డి అధ్యక్షత వహించి

కార్యక్రమాన్ని నిర్వహించారు. సమావేశంలో తీసుకున్న ముఖ్య నిర్ణయాలను గురించి వివరించారు. హజరైన సభ్యులు, జిల్లాలోనూ, నగరంలోనూ పార్టీ అభివృద్ధికై తీసుకోవలసిన చర్యలను గురించి పలు సూచనలు చేశారు. విద్యార్థులకు అవినీతి మీద, నైతిక రాజకీయం మీద వ్యాసరచన, వ్యక్తిత్వ పోటీలను నిర్వహించాలని, పార్టీ ఆశయాలను ప్రజలకు వివరించి, విరివిగా సభ్యులను చేర్పించే కార్యక్రమాలను చేపట్టాలని సమావేశంలో తీర్మానించారు. కార్యక్రమంలో నర్సారావుపేట లోక్ సత్తా పార్టీ పట్టణ అధ్యక్షులు శ్రీ ఈదర గోపీచంద్, కె.సి.హెచ్, పేరిరెడ్డి, యం. బాసుప్రసాద్, కామినేని ఆంజనేయులు, కె.గాంధీ ప్రసాద్, యం. శివరామ కృష్ణ ప్రసాద్, జె.బి.సురేష్, మహిళాసత్తా జిల్లా కార్యదర్శి కె. దుర్గాదేవి నగర పార్టీ ఉపాధ్యక్షులు వల్లారి సదాశివరావు, నగరకార్యదర్శి యు.వి. సత్యనారాయణ, నగర యువసత్తా అధ్యక్షులు యం.శ్రీనాధరెడ్డి, బి. ఉమామహేశ్వరరెడ్డి, జి.పద్మారాణి పార్టీ ప్రధాన కార్యదర్శి కొండముది సాంబయ్య, షేక్ బషీర్ తదితరులు పాల్గొన్నారు.



లోక్ సత్తా పార్టీ కార్యాలయంలో అంతర్జాతీయ వయోవృద్ధుల దినోత్సవం :

గుంటూరు : అంతర్జాతీయ వయోవృద్ధుల దినోత్సవం సందర్భంగా లోక్ సత్తా పార్టీ కార్యాలయంలో కార్యాలయ కార్యదర్శి శ్రీపి.వి. రాఘవయ్యను ఘనంగా సన్మానించారు. ఈ సందర్భంగా పార్టీ జిల్లా అధ్యక్షులు నారాయణరెడ్డి మాట్లాడుతూ.. వృద్ధులు సమాజానికి మార్గదర్శక జ్ఞాన సంపన్నులు అయినందున వారిని సగౌరవంగా చూడాలని, నిర్లక్ష్యం చేయరాదని అన్నారు. ఈ కార్యక్రమంలో లోక్ సత్తా పార్టీ మాజీ అధ్యక్షులు శ్రీ.కె.కృపాచారి గారు, డా॥టి. శరత్ బాబుగారు (నగర లోక్ సత్తా పార్టీ అధ్యక్షులు) సీనియర్ సిటిజన్స్ సర్వీస్ ఆర్గనైజేషన్ కార్యదర్శి దాసరి హనుమంతరావు, నగర పార్టీకార్యదర్శి కొండముది సాంబయ్య, యువసత్తా నగర అధ్యక్షులు యం.శ్రీనాధరెడ్డి, మహిళాసత్తా

నాయకులు జి.పద్మాణి, కె. దుర్గాదేవి, జిల్లా కార్యదర్శి, వి.శివనాగేశ్వరరావు, నాయకులు వల్లారి సదాశివరావు, యు.వి.సత్యనారాయణ, డి.వి.రాజేశ్వరరావు, జి.ఆనంద్ తదితరులు పాల్గొన్నారు.



ఘనంగా గాంధీ జయంతి :

పార్టీ ఆధ్వర్యంలో గాంధీజయంతి సందర్భంగా పార్టీ నాయకులు, నగర లోక్ సత్తా పార్టీ అధ్యక్షులు డా॥తోటకూర శరత్ బాబు, మహాత్మాగాంధీ విగ్రహానికి పూలదండ వేసి నివాళులర్పించారు. అనంతరం నాయకులు మట్లాడుతూ.. మన పార్టీ గాంధీ, అంబేద్కర్ల స్ఫూర్తితో ప్రారంభించబడింది. వారు బోధించిన సూత్రాలను తప్పక ఆచరించాలని, అప్పుడే లోక్ సత్తా పార్టీ పురోగతి సాధిస్తుందన్నారు. నిజాయితీ, పారదర్శకత, జవాబు దారితనం పాలనలో అమలైతే వ్యవస్థలో మార్పు సాధ్యమన్నారు. ఈ సందర్భంగా జిల్లా అధ్యక్షులు ఓరుగంటి నారాయణ రెడ్డి హజరైన పార్టీ సభ్యులందరి చేత గాంధీ విగ్రహం ముందు ప్రతిజ్ఞ చేయించారు. కార్యక్రమంలో నగర పార్టీ ప్రధాన కార్యదర్శి శ్రీ కొండముది సాంబయ్య, రేట్ పేయర్స్ అసోసియేషన్ అధ్యక్షులు పరంధామయ్య, జిల్లా మహిళాసత్తా కార్యదర్శి శ్రీమతి కె. దుర్గాదేవి, శ్రీ.జె.సురేష్, వి. సదాశివరావు, ఓరుగంటి ఈశ్వర రెడ్డి, పి.వి.రాఘవయ్య తదితరులు పాల్గొన్నారు.

క్రమశిక్షణ సంఘం సభ్యురాలు డా॥నారాయణం రాధాదేవి ఆవిష్కరించారు. కార్యక్రమంలో పట్టణ అధ్యక్షుడు జాన్ కిరణ్ డా॥ఎన్.ఎస్.రంగ, పాదర్శి శివ, రఫీ అహ్మద్, టి.వాసు, స్వరూప, మందారాణి తదితరులు పాల్గొన్నారు.

కరీంనగర్



సమాచార హక్కు చట్టాన్ని సద్వినియోగం చేసుకోవాలి

మజూరాబాద్ : సమాచార చట్టం 2005 ఐక్యవేదిక ఆధ్వర్యంలో సమాచార చట్టం పై స్థానిక శాతవాహన డిగ్రీ కళాశాలలో జిల్లా ఉపాధ్యక్షులు, లోక్ సత్తా మండల శాఖ అధ్యక్షులు గూడూరి స్వామిరెడ్డి అధ్యక్షతన అవగాహన సదస్సు జరిగింది. ముఖ్య అతిథిగా హాజరైన తహశీల్దారు మాట్లాడుతూ... రైతులు, విద్యార్థులు, యువకులు ప్రతి ఒక్కరి సమాచార హక్కు చట్టం ద్వారా ప్రయోజనం పొందాలన్నారు. కార్యక్రమంలో లోక్ సత్తా నాయకులు బెల్లరాజయ్య, గూడూరి స్వామిరెడ్డి, ప్రిన్సిపాల్ దేవతా శ్రీనివాస్, ఉపాధ్యాయ సంఘాల నాయకులు బత్తిన వేణుగోపాల్, పరాంకుశం నందకిషోర్, రమేష్, సాయిలీల, కవిత తదితరులు పాల్గొన్నారు.

ప్రకాశం

లోక్ సత్తా పార్టీ కార్యాలయంలో జాతీయ జెండా విష్కరణ

ఒంగోలు : హైదరాబాదు సంస్థానం స్వతంత్ర భారత దేశంలో విలీనమైన చరిత్రను పురస్కరించుకొని స్థానిక లోక్ సత్తా పార్టీ జిల్లా కార్యాలయంలో జాతీయ పతాకాన్ని పార్టీ రాష్ట్ర



నల్లగొండ

సమస్యల పరిష్కారంలో అధికారులు విఫలం

కోదాడ : కోదాడ పట్టణ సమస్యలను పరిష్కరించడంలో అధికారులు, ప్రజాప్రతినిధులు విఫలమయ్యారని లోక్ సత్తా పార్టీ పేర్కొంది. జిల్లా అధ్యక్షులు ఎమ్.శ్రీనివాసరెడ్డి కార్యదర్శి సాతులూరి గోవిందరావు మాట్లాడుతూ... పట్టణంలో వర్షం నీటితో వీధులన్ని బురదమయంగా మారి ప్రజలు రోగాల బారిన పడే ప్రమాదమేర్పడిందన్నారు. కార్యక్రమంలో మండల అధ్యక్షులు కొడాలి రమేష్, ఎస్.కె.అమర్ పాషా, మోహన్ రావు, విశ్వేశ్వరరావు, నరేంద్ర, రాజు, సూర్యప్రకాష్ తదితరులు పాల్గొన్నారు.

విద్యానగర్ : మున్సిపాలిటీ పరిధిలో లోక్ సత్తా ఇంటింటికి తిరుగుతూ ప్రజా సమస్యలను తెలుసుకోవడం జరిగింది. అక్కడ

ఖాళీస్థలాలు ఎక్కువగా ఉండటం వల్ల పందుల బెడద అధికంగా ఉందని, అలాగే కొత్త రేషన్ కార్డుల మంజూరీ, ఓటరు గుర్తింపు కార్డులు తమకు రానట్లుగా కాలనీ వాసులు తమ దృష్టికి తీసుకొచ్చారని లోక్సత్తా నాయకులు తెలిపారు. ఈ కార్యక్రమంలో లోక్సత్తా జిల్లా అధ్యక్షులు మారేపల్లి శ్రీనివాసరెడ్డి, జిల్లా ప్రధాన కార్యదర్శి సాతులూరి గోవిందరావు, పట్టణ అధ్యక్షుడు మద్ది వెంకటేశ్వర్లు, మహిళాసత్తా జిల్లా అధ్యక్షురాలు జ్యోతి, రామలింగాచారి, జయప్రకాష్లు పాల్గొన్నారు.

చిత్తూరు



లోక్సత్తా పార్టీ అధ్యక్షులలో సభ్యత్వ నమోదు

తిరుపతి : లోక్సత్తా పార్టీని బలోపేతం చేయడంలో భాగంగా పార్టీ నాయకులు స్థానిక నాలుగుకాళ్ళ మండపం వద్ద సభ్యత్వ నమోదు కార్యక్రమం చేట్టారు. ప్రజలు అనేక మంది ఉస్మాహంగా పాల్గొని సభ్యత్వం నమోదు చేసుకున్నారు. ప్రస్తుత రాజకీయ వ్యవస్థ కలుషితమైనదని వీటికి భిన్నంగా లోక్సత్తా పార్టీ ప్రజా శ్రేయస్సు కోసం నిరంతరం కృషి చేస్తుందని పార్టీ నగర అధ్యక్షులు నీలకంఠేశ్వర్ తెలిపారు. ఈ కార్యక్రమంలో జిల్లా అధ్యక్షుడు జయకుమార్ రెడ్డి, కార్యదర్శి బెల్లంకొండ సురేష్, ఉపాధ్యక్షులు సుధాకర్ వర్మ, కోశాధికారి మునిక్రిష్ణయ్య, డివిజన్ ఇన్ ఛార్జి సిద్ధయ్య నాయుడు, మునిచంద్ర, చంద్రబాబు, రమణారెడ్డి, విక్రమన్, బండారు రమణయ్య, ఉమాశశికాంత్, ముని తదితరులు పాల్గొన్నారు.

కర్నూలు

నిజమైన లబ్ధిదారులకు ఇందిరమ్మ పథకం వర్తింప చెయ్యాలి పత్తికొండ : పేదల కోసం ఏర్పాటు చేయబడిన ఇందిరమ్మ పథకం లబ్ధిదారులకు వర్తింపచేయాలని లోక్సత్తా పార్టీ ఇన్ ఛార్జి కె. ఆనందాచారి అన్నారు. పత్తికొండ నియోజక వర్గంలో ఇందిరమ్మ పథకం గందరగోళంగా తయారైందన్నారు. పత్తికొండ పట్టణం ఆదర్శగ్రామంగా ఎంపికైన గృహాలు మంజూరు అయిన పేదవారు గూడుకోసం హౌసింగ్ కార్యాలయం చుట్టూ తిరుగుతున్నారన్నారు.

ఇప్పటికైనా అధికారులు స్పందించి నిజమైన లబ్ధిదారులకు ఇందిరమ్మ పథకం వర్తింపచేయాలన్నారు. కార్యక్రమంలో మాధవరెడ్డి, నాగభూషణం, ఎస్.ప్రసాద్, మహమ్మద్, రఫీ మోహిద్దీన్, రంగన్న, సుధాకర్, ఎర్రిస్వామి, లక్ష్మణస్వామి, శేఖర్ తదితరులు పాల్గొన్నారు.

ఖమ్మం

బసి విద్యార్థుల పేర్లు నమోదు చేయాలి :

పాల్వంచ : ఉపకార వేతనాలకు అర్హత కలిగిన విద్యార్థుల పేర్లను పాఠశాలల వారీగా నమోదు చేసి జిల్లా వెనుకబడిన తరగతుల అధికారికి పంపించాలని లోక్సత్తా పార్టీ నియోజక వర్గనాయకులు తాళ్ళూరి సత్యనారాయణ ఉపాధ్యాయులను కోరారు. గత సంవత్సరం కూడా నిర్లక్ష్యం కారణంగా అనేక మంది విద్యార్థులకు ఉపకారవేతనాలు అందలేదని ఆవేదన వ్యక్తం చేశారు. కార్యక్రమంలో నాయకులు వెంకటేశ్వర్లు, వాసు, మల్లయ్య, జ్యోతి, కమల, దుర్గ, రవి, గోపాల కృష్ణ, తదితరులు పాల్గొన్నారు.



అక్రమ మద్యంపై పోస్టల్ విడుదల

పాల్వంచ : పట్టణంలో జరుగుతున్న అక్రమ మద్య వ్యాపారం పై కొత్తగూడెం నియోజక వర్గ నాయకులు పగిళ్ళ వెంకటేశ్వర్లు, కుడికాల ఆంజనేయులు, తాళ్ళూరి సత్యనారాయణ అక్రమ మద్యం పోస్టల్ ను విడుదల చేశారు. రాష్ట్రంలో ఎక్కడా లేని విధంగా ఎమ్.ఆర్.పి. రేట్లకంటే అదనంగా 40%గా విక్రయిస్తున్నారని తెలిపారు. ఎమ్.ఆర్.పి రేట్లకే మద్యం విక్రయించాలని, బెల్టు షాపులను ఎత్తివేయాలని డిమాండ్ చేశారు. ఎక్సైజ్ అధికారులు ఈ డిమాండ్పై తగిన చర్యలు తీసుకోవాలన్నారు. లేని యేడల లోక్సత్తా పార్టీ ప్రజలను సమీకరించి పోరాటం చేస్తుందన్నారు. ఈ కార్యక్రమంలో బాబ్లీ, గులాం అసద్, మల్లయ్య, భట్టు వీరన్న, కమల సైదులు, రవి, ఎల్ నాగేశ్వరరావు, కిషోర్ రావు, కిషోర్, గోపాలకృష్ణ, వీరాస్వామి, శంకర్ తదితరులు పాల్గొన్నారు. ■



గుడివాడలో రైతాంగ సదస్సునుద్దేశించి ప్రసంగిస్తున్న డా॥ జేపీ



జర్మనీలో నాయకత్వ శిక్షణ బృందంతో కటారి శ్రీనివాసరావు



అవినీతికి వ్యతిరేకంగా 'యూత్ ఫర్ బెటర్ ఇండియా' వారు గాంధీ జయంతి రోజున నిర్వహించిన 'వాక్ విత్ జేపీ' కార్యక్రమంలో చిన్నారులతో డా॥ జేపీ

To,

Book-Post
PRINTED MATTER

If not delivered please return to:

Lok Satta Times

H.No. 5-10-180/A&A1,
Band Lanes, Hill Fort Road,
Hyderabad- 500 004.